
प्रस्तावना 
तियात्राचो इतिहास तुमकां भेटयतना आमकां खूब खोस जाता . सुरवेपसून 
आतांमेरेन गोंयचे आनी गोंयांभायरचे माचयेर आयिल्ल्या नामनेच्या तियात्रांची आनी 
तियात्रिश्तांची हातूंत वळख जाता . कोंकणी तियात्राचो हो पयलोच इतिहास अशें 
म्हणपाक हरकत नासुंये . या इतिहासाचो बरोवपी प्रकाश थळी नामनेचो बरोवपी आनी 
नाटकां बरोवपी- हांणी जायते कश्ट घेवन आनी आमचे विनंतीक मान दिवन हो इतिहास 
बरोवन काडलो . हो इतिहास बरयतना खंयच्यो आडखळी आयल्यो तें तांणी प्रस्तावनेत 
सांगलांच तियात्रांची हातबरपां मेळूक कठीण . तियात्रिश्तांचे जिविताचेरूय तयार आनी 
पुराय म्हायती मेळना . यो आडखळी लक्षांत घेवन या इतिहासाचेर नदर भोंवडावपाची . 
तियात्रांविशीं आनी तियात्रिस्तांविशीं जायत्यो गजाली अजून काळखांत दडल्यात . तांचो 
थाव कोणाक लागलो जाल्यार आमकां कळीत करचें . या इतिहासांत सगली म्हायती 
आनी सगल्यो गजाली येवंक नात हे आमकां खबर आसा . खंयचेय चळवळीचो पुराय 
इतिहास बरोवपाक उण्यात उणीं सात - आठ वर्सा तरी जायच . पूण कोंकणी तियात्राची 
शंबरी या वर्सा येता . देखून सुपुल्लो जरी जालो तरी त्याच वर्सा तो इतिहास छापून 
लोकांमुखार दवरचो , हे उमळशिकेन हो वावर सोपयला . 


तियात्र हे गोंयच्या जिविताचें एक खाशेलें आंग . तो गोंयच्या किरिस्तांव 
समाजाच्या जिविताचो हारसो . तो समाज तातूंत आपलें रूप नियाळता , आपल्या 
आपणांक हांसयता , आपल्या आपणांक रडयता . पूण तो फक्त एक हारसोच न्हय , तर ती 
एक शाळा . तियात्रीश्त हो एके तरेचो शिक्षक . तो दुश्ट मनशांची धोंगांपोंगां उकतीं करता , 
पिशांक खुबळायता , नश्ट्यांक चिमटायता . 

तियात्र हो खऱ्या अर्थान लोकसाहित्य . हे लोकांचे साहित्य लोकांखातीर 
लोकांनीच बरयिल्लें आनी हाका लागुनूच तियात्रिश्तांनी कोंकणी भास जी लोकभास ती 
तिगोवन दवरल्या . दुसऱ्या भाशांच्या चिड्डणेपसून कोंकणीक वाटावपाचो व्हडलो वावर 
तियात्रिश्तांनी आनी कांतारिश्तांनी करून दवरला . तो विसरूंक फावना . गोंयच्या 
तियात्राचो एक व्हडलो गूण म्हळ्यार ताची उत्स्फूर्तताय . बरोवप्यालागीं जरी हातबरप 
आसलें तरी गावगिरो नट प्रसंगाप्रमाण आनी प्रेक्षकांप्रमाण तातूंत बदल करता . हे 
नाट्यदर्शनाच्या तंत्रांत बसना जायत , पूण जर नाटकाचो उद्देश लोकांचे मनोरंजन 
करपाचो आसत तर तातूंत गैर अशें कांयच ना . प्रोफसराच्या लिसांवांपरस आनी पाद्रीच्या 
सेवांपरस तियात्रिश्तांच्या संवादांतल्यान समाजाचेर चड संस्कार जातात . तेभायर 
उदयेगीकरणाक लागून वा शारीकरणाक लागून एकमेकांक पयसावल्ले गोंयकार तियात्र 
पळोवपाक म्हूण एकठांय येतात . एकामेकांक मेळटात . आनी ज्या एकचाराविशीं 
राजकारणी आनी फुडारी उलयतात तो एकचार आपशींच घडून येता . 

या शंबर वर्मांत तियात्राक एकेतरेचे रूप आयलो . तियात्रांतलो 
अभिनय , तातुंतले संवाद आनी ते उलोवपाची मोड हांकां एक परंपरा प्राप्त 
जाल्या , हातूंत कांय कृत्रिमता आयल्या जायत , तातूंत थोड्यो अडेच्यो गजाली 
आसा जायत , पूण तीच तियात्रांची खाशेलपणां जावन बसल्यांत . 


तियात्र आजमेरेन कातोल्क समाजापुरतो सिमीत उरला . ताची वळख 
हेरांक जावपाची गरज आसा . हिंदू समाजान ताची लागींच्यान वळख करची 
आनी नाटक आनी तियात्र हांचो माचयेर मेळ सादचो होय आमचो एक हावेस . 
कोंकणी समाजाचो एकचार आनी कोंकणीचे प्रमाणीकरण हो दोट्टी हेत अशे 
तरेन सफल जातलो अशी आस्त धरूया . 


फाटल्या पिळग्यांनी तियात्र घडयलो आनी वाडयलो . आयचे नवे 
पिळगेन तियात्राक नवें रूप दिवन समस्त गोंयकारांच्या जिविताचें पडबिंब 


तांतूंत पळोवचे . 


तियात्राची शंबरी मनवपापासत गोवा कोंकणी अकादेमीच्यो आनीकूय 
येवजणी आसात . आदले कोंकणी तियात्र , आयचे तियात्र , खेळतियात्र आनी 
नामनेची कांतारां हांचे चार झेले उजवाडा हाडप आनी तियात्राच्या इतिहासाची 
एक दाखवण घडोवन हाडप . 


हे पुस्तक म्हळ्यार आमची पयली येवजण . ' तियात्राची शंबरी'चो हो 
पयलो आंक . 


मनोहरराय सरदेसाय 

उपाध्यक्ष , 
गोवा कोंकणी अकादेमी 


ता . १२.३.१ ९९ २ 


पयलीं उतरांः ' ओपनिंग कोरस ' 


तियात्राचो , देवनागरी लिपयेंतलो घडये हो पयलोच इतिहास जातलो . 


डॉ . प्रमोद काळे हांणी समाजशास्त्रांतले डॉक्टरेटीच्या निमतान बरयल्लो 
इंग्लिशींतलो प्रबंध आनी आजवेर अदींमदीं साबार नेमाळ्यांनी उजवाडा आयिल्ले 
ल्हानव्हड नियाळ सोडल्यार कोंकणी तियात्राचेर संकलित रूपान शिस्तबद्ध 
बरोवप जावंकूच ना अशें म्हळ्यार जाता . देखून , ही येवजण हातांत घेवन ती 
तडीक व्हरतना म्हाका खोस जाता . 


नाटकाची आनी तियात्राची गोडी म्हाका भुरगेपणांतूच लागली . त्यावेळार 
हांव , म्हज्या गांवांत चोडणा मुळावे शाळेत शिकतालों . शाळेंत आसतना हांव 
मराठी नाटकुल्यांनी कामां करतालों आनी तांची तोखणाय जाताली . 


१ ९६५-६७ ही दोन वर्सी हांवें म्हापशां , धुळेरांतल्या सेन्ट अॅन्टनीज 
हायस्कूलांत शिक्षक म्हूण काम केलें . स्कुलाच्या वसुक्या सुवाळया खातीर तियात्री 
धारणेचें एक नाटकुलें हांवें बरयलें , बसयलें आनी तातूंत कुझनेराचो पार्ट केलो . 
तियात्राचे ‘ रांदप ' कशें करचें ताचो पयलो धडो म्हाका हांगां मेळ्ळो . केन्ना केन्ना 
संद मेळटाली तेन्ना नामनेच्या कलाकारांच्या तियात्रांक वतालों . उपरांत 
१ ९६७-७७ या काळांत , मुंबय , कॉलेज विद्यार्थी आनी प्रोफसोर 

म्हण 

उरलों 
तेन्ना तियात्राकडलो संबंद तुटिल्लेभशेन जालो . 


१ ९ ७७ त गोंयां कायम रावपाक आयलों . सुर्वेक मराठी माचयेर , 
बरोवपी , बसोवपी आनी नट या नात्यान थोडोभोव वावर केलो . इल्लें नांव 
जोडलेउपरांत फाटल्या धा एक वसिावन म्हजे तांकीप्रमाण हांवें म्हजी चडशी 
नाट्यशक्त कोंकणी रंगमाचयेक दिल्या . कोंकणींतल्या या नाट्यप्रवासांत 
तियात्राविशीं खोलायेन अभ्यास करपाक उर्बा मेळत रावली . 


पांच - स व`फाटी तामिळनाडूंत एक बहुभाशी , राष्ट्रीय नाटक समारंभ 

आनी सेमिनार जावपाचो आशिल्लो . गोंयचे कला अकादमीन म्हाका गोंयचो 
प्रतिनिधी म्हूण थंय वचपाक सांगिल्लें . ' थिएटर सीन इन गोवा ' या विशयाचेर 
इंग्लिशींत एक पेपर तयार करून वाचपाचेंय काम दिल्लें . हांवें सगली तयारी 
केल्ली , पूण अखेरेक तो दबाजो कसल्यातरी कारणावेल्यान जावंक पावलोना , पूण 
त्या सुवाळ्याच्या निमतान म्हाका मात गोंयचे पुराय रंगमाचयेचो आनीक इल्लो 
अभ्यास करपाची संद मेळ्ळी . 


केन्नातरी डॉ . काळेंचो तियात्रावेलो प्रबंध म्हज्या हातांत पडलो . 
समाजशास्त्रांतली एक देख म्हूण तियात्राकडेन पळोवपी तो प्रबंध म्हाका बरेचशें 
सुचोवपी दिसलो . डॉ . काळेंच्या वावराची तोखणाय दिसली . एक बिगर 
गोंयकार आसुनूय तांकां तियात्राचो अभ्यास करीनशे दिसले . आजवेर आमी 
गोंयकारांनी , तियात्रिश्तांनी वा अभ्यासकांनी कश्ट घेवन असलो वावर व्हडलोसो 
केलोना हाची म्हजी म्हाकाच लज दिसली . ही खंत कांटो कशी मनांत उरून चरत 
रावली . 


गेल्ल्या वर्साच्या मे म्हयन्यांत गोवा कोंकणी अकादेमीन सांग्यां तियात्राचेर 
एक शिबीर घेतलें . १ ९९ २ वर्सा तियात्राक शंबर वसा भरतात . तेनिमतान कांय 
गजाली घडून येवंक जाय म्हणपाची जाणविकाय सगल्यांच्या मनांत जागी जाल्ली 
दिसली . 


तियात्राचे शंबरेची संद सादून तेनिमतान एक इतिहास कोणाकडल्यान 
तरी बरोवन घेवन गोवा कोंकणी अकादेमीन तो उजवाडावंचो अशें हांवें 
अकादेमीच्या जाळवणदारांक सुचयलें . हांव स्वता हो वावर करपाक तयार आसां 
अशें तांकां कळोवन वांगडा या प्रस्तावाचो आराखडो आनी एक प्रकरणूय बरोवन 
दिलें . 


गोवा कोंकणी अकादेमीन म्हजो प्रस्ताव पुरायेन नासलो तरी थोड्या 
बदलांसयत मानून घेतलो . म्हजे आवडीच्या मळावेलोच पूण एके वेगळे तरेचो 
वावर करपाक अकादेमीन म्हजो प्रस्ताव मानून घेतिल्ल्यानूच म्हाका बळगें 
आयलें . 


हो सुपुल्लो इतिहास परिपूर्ण आसा अशें हांव म्हणचोंना . तियात्राचो येद्या 
लांब काळाच्या प्रवासाचो सोद घेतना आनी तो उतरांनी गुथून काटना हो वावर 
कितलो कठीण हाची जाणविकाय जाली . 


तियात्राच्या संशोधनाचेंच कित्याक ? कोंकणीच्या खंयच्याय मळावेल्या 

संशोधनाक फुडें सरतना पावलाकणकणी आडमेळी , अडचणी उब्यो रावल्यात . 
सगल्यांत व्हडलो प्रस्न संशोधनाच्या साधनांचो . 


आमचेलागीं साधनसामुग्री आसा ती सामकी दुबळी आनी जायते फावटी 
तेंच तेंच परतें परतें सांगपी . ही साधनांय खंय खंय शिंपडून पडिल्लीं आसात . 
ताकालागून साधनांच्या ' संशोधनां'तूच बरोचसो वेळ , दुडू आनी शक्त खर्च 
जातात . हे पुस्तक या फुडल्या संशोधकांक एक साधन म्हूण उपकरा पडल्यार 
खूब जालें अशें म्हाका म्हणन दिसता . 


या पुस्तकाफाटल्यान आशिल्ल्या कश्टांची आनी बंधनांची वाचप्यांक 
इल्ली जरी कल्पना आयली जाल्यार पुस्तकांतल्या चुकांची , दोशांची वाचप्यांक 
जाणविकाय येतली . तशें जालें जाल्यार पुस्तकांतल्या उणिवांखातीर वाचप्यांची 
वेगळी माफी मागपाची गरज आसा अशें म्हाका दिसना . 


फाटलें एक वसभर पुस्तक बरोवपाचो वावर करतना जायत्या 
तियात्रिश्तांनी आनी इश्टांनी तरेतरेन पालव दिलो . तांचो हांव उपकारी . खासा 
कांय तियात्रिश्तांक मात्त तांच्याच वावराची म्हायती मागपी म्हजो फॉर्म भरून 
धाडपाक लेगीत वेळ मेळ्ळोना . मोट्या खेदान हें हांगा सांगचें पडटा . 


तियात्रांची हातबरपां तयार करप , तीं छापप आनी पुंजावन दवरप , ही 
चाल तियात्राच्या मळार ना . हे आळसायेक लागून तांचेकडल्यान पालव मेळ्ळोना 
काय दिसता . तियात्र हो एक धंदो जाल्ल्यान नाकाशिल्ले दुबाव , देस , गैरसमज 
बी गजाली कांय तियात्रिश्तांमदीं आसात . हीवूय कारणां मेकळेपणी म्हायती ना 
मेळपाफाटल्यान आसुंये . हाचेमुखार तियात्राविशींची जाणविकाय सोपेपणी 
मेळची देखून हो मोगाचोशीण . 


या पुस्तकाचो वावर हातांत घेतलेउपरांत मिस् मोहवा , किड बॉक्सर , 
आरिस्तीद डायस , लिडिया वाज , क्रिस्तोफर लैतांव आदी कांय कलाकार 
काळाच्या पड्याफाटल्यान गेले . हे पुस्तक पळोवपाक आयज ते आमचेमदीं नात 
हाची खंत जाता . 


तियात्र हो चडकरून रोमी लिपयेंतल्यान फुलपी नाट्यप्रकार . 
देवनागरीतले हे पुस्तक कितलेशे तियात्रिश्त वाचतले हाचेविशी म्हाका दुबाव 
आसा . आजवेरची प्रथा - परंपरा , आमचो हेसंबंदींचो अणभव आनी सद्याची 
परिस्थिती जमेक धरल्यार , रोमी लिपयेंतूय एक आवृत्ती आयल्यार खूब बरें 
जातलेंशे दिसता . 

तियात्र वा नाट्यकलेचो हांव व्हडलो जाणकार अशें हांवें केन्नाच धरूंक ना . 
हांव फकत एक हे कलेचो विद्यार्थी आनी या मळार वावुरपी . कांय बंधनां आनी 
शिमो - मेरो हांचे फास्केंत रावून हांवें हांगा म्हजे तांकीप्रमाण एक यत्न केला . 
सगल्यांनी तो गोड मानून घेवचो अशें नमळायेचे मागणे . 


हे पुस्तक बरोवपाक गोवा कोंकणी अकादेमीन अर्थीक आनी हेर तरेचो 
सगलो आदार दिलो . तेखातीर अकादेमीच्या जाळवणदारांचो हांव उपकारी 
आसां . 


गोवा कोंकणी अकादेमीचो उपाध्यक्ष , नामनेचो कवी आनी म्हजो गुरू 
दोतोर मनोहरराय सरदेसाय हाणे व्यक्तिगत तरेन पालव दिलो , सांगाती जावन 
मोलादीक सुचोवण्यो केल्यो . ताचे उपकार मानीत तितले थोडे . 


या उतरांउपरांत आतां तियात्राचो पड्डो उगडटां . तियात्राचो हो इतिहास 
तियात्राइतलोच तुमकां मानवतलो अशी आस्त धरतां . 


देव बरें करूं . 


-प्रकाशथळी 

तियात्राचे रूपः नाटकाचो आगळो रूपकार 


' तियात्र ' हे उतर पुर्तुगेज भाशेंतल्या ‘ तियात्रु ' त्या उतरावेल्यान आयला . 

इंग्लिश भाशेत हाका ' थिएटर ' म्हणटात . थिएटर म्हळ्यार सिनेमा , 
नाटक बी आयकुपा - पळोवपाचो कलाप्रकार माचयेर दाखोवपाची सुवात वा घर 
अशें मानतात . कोंकणी भाशेंत मात्त ' तियात्र ' या उतराक खाशेलो अर्थ आसा 
हांगा ' तियात्र ' म्हळ्यार एक लोकनाट्याचो प्रकार . गीतां , कांतांरां , ल्हान - ल्हान 
प्रहसनां बी भरशीक आशिल्लें नाटक माचयेर दाखयतात तोच हो तियात्र , एक 
खेळाचो प्रकार . रेडियो - तियात्राक ' लोकां - खेळ ' म्हणटात . ' खेळ - तियात्र ' 
' नॉन्स्टॉप ड्रामा ' हेलेगीत तियात्राचेच उपप्रकार . 


तियात्र हो एक देशी भाशेंतल्यान फुलपी पूण अस्तंती संस्कृताय आनी 
दायज चलोवपी एक प्रभावी नाट्यप्रकार . हो कलाप्रकार जितो - जिवो , तट्टटीत 
आनी खूब लोकप्रिय . किरिस्तांव भौसाक ओडून हाडपी , तांची संस्कृतीक भूक 
भागोवपी , लोकमनांत घटमूट पाळां रोमून उबो राविल्लो एक आगळो वेगळो 
नाट्यकलेचो नमुनो . तियात्राक आयज एक वेव्हारीक - वेवसायीक बुन्याद 
मेळ्ळ्या . 


तियात्र म्हळ्यार नक्की कितें ? तियात्राची व्याख्या करप सोपें न्हय . तसो 
प्रयत्न करचो जाल्यार आमकां पोरण्या काळांतल्या संस्कृत पंडितांचे भाशेन 
' नेऽति , नेऽति ' म्हळ्यार ‘ हें न्हय , तें न्हय ' अशे पद्धतीन वचचें पडटा . 


तियात्र हो अस्तंती संस्कृतायेची छाप आशिल्लो एके भारतीय 
भाशेंतल्यान फुलपी लोकनाट्यप्रकार . पूण तियात्र म्हळ्यार महाराष्ट्रांतलो 
' दशावतारी खेळ ' वा ' तमाशा ' न्हय , गुजरातांतलो ' भवाय ' न्हय , कर्नाटकांतलें 
' यक्षगान ' न्हय . बंगालांतलें ' यात्रा ' वा ' जात्रा ' न्हय , उत्तर भारतांतल्यो 
' रामलीला ' , ' रासलीला ' न्हय , पंजाबी ' नौटंकी ' न्हय आनी मल्याळी 
' कथकली'य न्हय . हेर भारतीय भासांतल्या आनी प्रांतांतल्या खंयच्याच 

लोकनाट्य- लोकनृत्य प्रकारालागीं ताचें सारकेंपण ना . 


मागीर आतां उरलें कितें ? मूळ प्रस्न तियात्र म्हळ्यार कितें ? हाका एकूच 
जाप : तियात्र म्हळ्यार तियात्र . तो एक कोंकणी भाशेंतलो , गोंयचो स्वतंत्र असो 
नाट्यप्रकार . 


तियात्राचे स्वरूप , ताची रचना , ताचे सुटेसुटे भाग , घटक हांचेर चर्चा 
करप हे सोपें काम . तातूंत सर्वसमावेशकताय , व्यापकताय परस्परविरोध बी 
गजालींच्यो अडचणी येनात . 


घरगुती , रांदचे कुडीतले भाशेंत सांगचें जाल्यार , तियात्र हो गोंयच्या आनी 
कोंकणांतल्या काय वाठारांनी करतात त्या शाकभाजी , फळफळावळ शिजोवन 
केल्ल्या ' खतखत्या'वरी आसता . कथानकाच्या रोस रसायणांत तरेकवार 
आलायत्या ‘ सायडशोज ' आनी ' कांतारां'च्यो सुरबूस फोडीय खावंक , चाखूक 
मेळटात . 


बागेंतलो वा पोरसांतलो फुलां - पानांचो संदर्भ घेवन म्हणचें जाल्यार 
तियात्र म्हळ्यार एक हार वा तुरो , जावं फांती , एक झेलो , वळेसर , एकादो गजरो . 
कांतारां आनी सायडशोजची झीग , बोकड्यो , तरेकवार पानां - फुलां हांकां 
एकठांय दवरपी व्हीर , काडी वा बडी , केळीचो दोरो नाजाल्यार सुताचो धागो 
म्हणजेच तियात्राचे कथानक वा कथासूत्र . जायते फावटीं हे कथासूत्र हेर 
गजालींमदीं सामकें लिपून उरता . 


भारतांतल्या हेर भासांतल्या नाटकांबरोवप्यांक ' नाटककार ' , माचयेवेल्या 
दिग्दर्शक , नट बी कलाकारांक नाट्यकलाकार वा निखटें कलाकार अशें 
म्हणटात . कोंकणींतल्या तियात्राविशीं मात्त चड घोळटा तें उतर म्हळ्यार 
' तियात्रिश्त ' . रंगमाचयेकडेन एकनिष्ठ रंगभूमीचो इश्ट , ' थिएटर - आर्टीस्ट ' 
म्हळ्यार तियात्रिश्त . ' तियात्रकार ' , वा ' तियात्रस्टार ' तियात्रवालो ' वा 
' तियात्रस्टार ' बी उतरां अजून तरी घोळणुकेंत येवंक नात .. लेखक 
नाट्यकलाकारांक ' बरोवपी ' , तशेंच दिग्दर्शकांक ' बसोवपी ' वा ' दिग्दर्सपी ' 
अशी उतरां हालीसांराक घोळूक लागल्यांत . 


तियात्र हो एक स्वतंत्र आनी एकमेव असो नाट्यप्रकार . देवनागरी 
लिपयेंत बरयतात त्या कोंकणी नाटकाकडेन ताचें भाशीक नातें आसाच आनी 
नाट्यगुणधर्म हांचंय साम्य आसा . इतलेय जावन लिपिभेद आनी रचनातंत्र . 
सादरीकरणाची धाटणी कोंकणींतल्या वा हेर भारतीय भासांतल्या नाटक आनी 

लोकनाट्यांपरस साप्प वेगळी . 


तियात्र हो कोंकणीतल्या नाटकाचोच पूण एक खाशेलो आनी वेगळो प्रकार 
अशें म्हणचें पडटा . ताका स्वताचे अशें तंत्र , शास्त्र आनी तर्कशास्त्र आसात . 
ताचींच निजाची अशी काय खाशेली आंगां आनी तासां आसात . आगळी - वेगळी 
परंपरा , विशिश्ट धर्माचो प्रेक्षकवर्ग आसा . माचयेर जावपी एक आयकुपा 
पळोवपाचो कला प्रकार म्हूण ताची नितिमूल्यां प्रयोगमूल्यां आनी तत्वां सरसकट 
भारतांतल्या खंयचेय भाशेंतल्या नाटकापरस सामकी वेगळी आसात . 


तियात्राचे चडकरून स वा सात वांटे आसतात . दरेका वांट्याक ‘ पड्डो ' 
अशें म्हणटात . या सगल्या पड्डयांतल्यान कथेचो धागो , कथानकाचो ओघ व्हांवत 
वता . कथानकांतली मूळ नाट्यवस्तूतियात्राचें नांव थारायता . 


कथानकावांगडा आलायतीं विनोदी प्रहसनां येतात ताका ‘ सायड्शोज् ' 
म्हणटात . हांचो मूळ कथानकाकडेन संबंद आसताच अशें ना . विनोद हो 
तियात्रांतलो एक चड गरजेचो भाग . तियात्रांतलो विनोद आनी ताचे सादरीकरण 
देशांतल्या हेर खंयच्याय भाशांतल्या लोकनाट्यांतल्या विनोद आनी विनोदी 
अभिनयाच्या पांवड्याचें आसता ही एक अभिमानाची गजाल . 


सायड्शोजाभायर गीतां आसतात . तांकां ' कांतारां ' म्हणटात . हे उतर 
पुर्तुगेज भाशेंतल्या ( Cantar म्हळ्यार गावप ) या उतरावेल्यान आयलां . या 
गीतांचो मूळ कथानकाकडेन कांयच संबंद नासता . दरेक गीत सैमी , स्वतंत्र आनी 
आपलेपरीन परिपूर्ण आसता . दरेक गीत वेगळ्या विशयाचेर आसता . हाकाच 
लागून तियात्राक बॅन्ड , गावपी आनी वाजोवपी जाय पडटात . 


तियात्रा , येस चडशें पातयेवन उरता तें गीतांचेर . ही कांतारां बरी 
नासल्यार प्रेक्षक उबगतात आनी ' तियात्र बरो ना ' असो शिक्को आख्ख्या 
तियात्राचेर मारतात . जायते फावटी चडशे प्रेक्षक बरप , दिग्दर्शन , अभिनय हांका 
कुस्कुटासमान लेखून कांतारांकूच चड म्हत्व दितात . 


कांतारां तियात्रांत आसपाचे काय फायदे आसतात तशें लुसकानूय 
आसता . सगल्यांत व्हडलें लुस्कान म्हळ्यार ही कांतारां कथानकाकडेन संबंदीत 
नाशिल्ल्यान तो एक व्यत्यय म्हळ्यार आडखळ जावन येता आनी कथानकाचो 
धागो मदींच तुट्टा . कथानकाचो एक सूर वा रस , जाल्यार कांतारांतल्यान वेगळेच 
तरेचो . सूर , रसनिर्मिती आनी वातावरण निर्माण जाता . ताकालागून 

कथानकाकडल्यान अपेक्षित एकवटीत परिणाम सादचे सुवातेर वेगळेच कितेंतरी 
निर्माण जाता . 


कांतारांचे काय फायदे आसात . पड्डयाफुडल्यान कांतार गावप जाता तेन्ना 
फाटलें नेपथ्य बदलपाक फावोशी उसरपत मेळटा . कथानकांतल्या विशयाभायर 
धा बारा कांतारांतल्यान हेर साबार विशय लोकांमुखार मांडूंक मेळटात . म्हत्वाची 
गजाल , कांतारांक लागून तियात्र पळोवप्यांक एक खाशेलें मनोरंजन मेळटा . 
नाजाल्यार प्रेक्षक कथानकाक वाजेवन उठून वचूं येतात . 


कांतारांक ' क्लावन ' अशेंय म्हणटात . एका काळार विदूषकी म्हळ्यार 
फकाणेर तरेची पात्रां हो मदलो वेळ भरून काडटाली . ताकालागून कांतारांकूच 
' क्लावन ' म्हणपाची चाल पडली जाये . 


सामान्यतायेन तियात्र हो एक कौटुंबीक मेलोड्रामा . तातूंत हालींच्या 
वेवसायीक हिंदी फिल्मांचे धारणेच्यो मारामार्यो , हिंसा बी सगलो मसालो 
आसता . ' सोप ऑपेरा ' पद्धतीचो भावनांक आनी उमाळ्यांक जागोवन , 
काळजाक हात घालून दोळ्यांतल्यान हुकमी दुकां काडूंक लावपी मांडण्योय भरपूर 
आसतात . मूळ कथानकावांगडा समांतर चलपी , पोरण्या कादंबऱ्यांतल्यावरी 
उपकथानकांय केन्ना केन्ना पळोवंक मेळटात . तियात्राचे अखरेक तांचो ताळमेळ 
बसून जुळणी जायतूच म्हूण मात सांगू नजो . 


भेस , भास , नेपथ्य या गजालींक तियात्रांत व्हडलेशें म्हत्व नासता , 
जितलें आयज उजवाड आनी आवाजा येवजणेक फावो जाला . या सगल्या 
भडकपणांत आनी उमाळ्यांच्या मोडांतगोंदळांतूय एक गांवगिरें सादेपण आनी 
मनीसकाय जागोवपी भोळेपण प्रेक्षकांच्या मनाक ओड लायलेबगर रावना हे 
मतींत धरीसारकें . 


रचनेविशीं सांगचें जाल्यार तियात्र हो एकांकी खेळाक वा नाटकुल्यांक खूब 
लागींचो . ' जागर ' हो तियात्राचो मूळ प्रकार , खरेपणी साबार प्रहसनांचो झेलो , 
एक गांथन . ' खेळ - तियात्र ' वा ' नॉन स्टॉप - ड्रामा ' १ ९ ५० चे उपरांत चालू 
जालो अशें सांगतात . तियात्राची खाशेली रचनाशैली कोंकणींतल्या एकांकी 
खेळांचे उदरगतीक खूब उपेगाची थारल्या . जायते तरणाटे बरोवपी गांवांगांवांनी 
सर्तीच्या निमतान तियात्री धारणेच्यो एकांकी बरोवन तांचे धडाधड प्रयोग करीत 
आसतात . कांय जाण मागीर त्यो एकांकी छापून उजवाडांवकूय लागल्यात ही एक 
बरी गजाल . दिसानदीस हिंदू आनी किरिस्तांव भाव खेळतियात्र आनी 


१४ 


एकांकींच्या निर्मितीत एकठांय येवन प्रयोग करतना दिसतात . ही चिन्ना खूब 
बऱ्याची . धर्मीक एकवटाचे नदरेन हे गजालीक खूब म्हत्व आसा . 


विशय वेंचप , कथानक मांडप , अर्थ फुलोवप आनी तियात्र माचयेर सादर 
करपांत आयज हिंदी वेवसायिक फिल्माचो खुबूच प्रभाव दिसता . बरीचशी 
अतिताय , अवास्तवताय आनी अडेच्या , भुलोवपी , फटोवपी गजालींनी आयचे 
तियात्रभरिल्ले आसतात . 


मुंबयंत आनी गोंयां वास्तववादी मराठी रंगमाचयेकडेन इतली लागींची 
संवकळ आसुनलेगीत तियात्रान तेवटेन सामकीच फाट केल्लेवरी दिसता . मराठी 
आनी हेर भारतीय भासांतल्या नाटकांकडल्यान जायतें बरें बरें धेवपासारकिलें 
आसुनूय तियात्रान हिंदी लोकप्रिय सिनेमाकूच आपणालो आदर्श देवता आनी 
गुरू मानला अशें म्हणचें पडटा . हाचं व्हडांतलें व्हडलें कारण म्हळ्यार तियात्राचे 
वेवसायीक स्वरूप . तियात्र हो एक धंदो जाल्ल्यान दुडू जोडपाखातीर एक गरजेची 
तडजोड म्हूण भीडमुर्वत बाळगिनासतना तियात्रान यो गजाली आपणायल्यात 
हातूंत दुबावूच ना . 


रोमी लिपयेंतल्यान उजवाडा येवपी ‘ रोमांस ' ( नवलकाणयो ) आनी 
देवनागरी लिपयेंतल्यान येवपी कादंबरी वा नवलिका हांचेमदलो फरक एकेवटेन 
आनी दुसरेवटेन तियात्रआनी कोंकणी वा हेर भारतीय भाशेंतलें नाटक हांचेमदलें 
अंतर लागीलागसार सारकेंच आसा अशें म्हणूं येता . इतलेंय आसून तियात्राक 
खाशेली अशी अस्मिताय आसा हे मानचेंच पडटा . 


तियात्रांच्या चडशा संहितांनी साहित्यिक कसाचे नदरेन दाडयेक 
लागसारकें व्हडलेशें कांय मेळना ही गजाल खरी , पूण गोंयच्या किरिस्ताव भौसाची 
संस्कृतीक भूक तियात्र भागयत आयला , अजून भागयत आसा हे सत . गोंयच्या 
किरिस्तांव समाजाच्या जिविताचें पडबिंब तियात्रांत पळोवंक मेळटा . हे 
चित्रिकरण बरेचशें भडक , अतितायेचें आनी हिंदी फिल्मांच्या प्रभावाक लागून 
अडेचें आनी मायावी आसता . कांय , बरे आडवाद आसात पूण ते सामके एका 
हाताच्या बोटांचेर मेजपाइतले सामके उणे . 


तियात्र हो एक घडये ' जगावेगळो ' लोककला प्रकार . हातूंत नाट्य , 
संगीत , विनोद , अभिनय बी सगल्यो गजाली आसपावतात . कसलेच गजालीक 
तातूंत मनाय नासता म्हळ्यार जाता . सरसकट तियात्रांनी चडकरून एक 

विस्कळशें कथानक सबंद खेळांतल्यान धागो कशे वता . मदींमदीं विरामचिन्नावरी 
आलायत्यो गजाली येतात त्यो म्हळ्यार सायडशोज् आनी कांतारां . 


भौशिकपणान सादर जावपी सर्कस , जादूचे खेळ , तरेकवार विधि आनी 
शक्तिप्रदर्शन करपी कला हातूंत आसपी सगलेच घटक तियात्रांत आसपावतात . 
पूण सगल्यांत चड भर आसता तो अभिनय आनी कथानकाचे नाट्यमय 
सादरीकरण हांचेर . ते उलयल्ल्या आनी गावन दाखयल्ल्या उतरांमार्फतीन उकतें 
जायत वतात . हाकालागून संगिताक तियात्रांत खूब म्हत्व आसता . 


तियात्राक आयज शंबर वर्त्यांची परंपरा आसा . तरीयजावन भारताच्या हेर 
भागांनी , विविध भाशांनी तशेंच संवसारांत हेरकडेन नाटकाचो जो अर्थ 
सामान्यतायेन आसा तसो तो कोंकणी तियात्राक लावप कठीण जाता . 


तियात्रांत खासा नाट्यसंहिता वा मूळ नाट्यवस्तू म्हणटात ती जायते 
फावटी सोदची पडटा . बारीकसाणेन सोदुनूय जायते फावटी हाताक कितें 
लागतूच म्हूण सांगू नजो . कांतारां आनी सायडशोज हींच चडशी तियात्राचो प्राण 
जावन उरतात . इल्ली कितें दखल घेसारकी संहिता आसलीच जाल्यार ती आंग 
चोरून एक निमित्ताक कारणशें अपराधी भावनेन खंयतरी खांची - कोनशाक उबी 
आसतली , आदल्या काळावेले माथ्यावेल्या पदराचे बालविधवेवरी . हाकालागून 
तियात्राची संहिता चडशी कोण गंभीरतायेन घेना . खासा तियात्र बरोवपीलेगीत 
तिका व्हडलेंशें म्हत्व दिनात . मागीर प्रेक्षकांनी तिचेकडेन चड लक्ष दिलेंना जाल्यार 
अजाप कसलें ? हाकाचलागून तियात्राची हातबरपां नितळ बरी बरोवन काडप , 
सांबाळून दवरप , छापप बी गजालींक आजवेर फावो तितलें महत्व आयलेंना , 
तियात्रिश्तांनी स्वताचेरूच कितलो अन्याय केला आनी संशोधकांची वा 
अभ्यासकांची कितली अडचण केल्या तें आयज आमकां खरसाणीन जाणवता . 
जुआंव आगुस्तीन फेनाँदीश आनी हेर काय जाणांचे अपवाद आसात . पूण तांच्या 
पावलार पावल दवरून फुडें गेल्ल्यांची संख्या सामकीच उणी . 

तियात्रांचे पंगड वा कंपन्यो घडनात हांचे कारण गोंयकारांचो सबाव , 
संघटितपणान वावर करपाची संवय आनी शिस्त तियात्रिश्तांमदीं अजून फावो 
त्या प्रमाणांत किल्लूंक ना , फांकारूंक ना . ' तुका कितें कळटा ? ' ' तूं म्हाका कितें 
सांगतलो , शिकयतलो ? ' ' हांव सांगतां तें तूं आयक ' हे आमचे गोंयकाराचें 
' नामने'चे ब्रीदवाक्य . हांचेफाटल्यान वसपी कोल्लीपण हो सरसकट गोंयकारांचो 
सबावगूण . तियात्रिस्त तरी वेगळे कशे आसतले ? तेभायर मिजास , देस , राजकर्ण 
आदी गजाली हातूंत भर घालतात . 

वयल्या पांवड्यावेले शिकिल्ले लोक अजून फावो त्या प्रमाणात 
तियात्राकडेन ओडनात . हाकालागून तियात्र अजून सुदरूं येतालो तितलो 
सुदरूंक पावूक ना . आता हो तियात्र सुदरप म्हळ्यार नक्की कितें ? आमच्या 

चडशा तियात्रिश्तांक अजून हाची कल्पना ना . मेजक्याच उतरांनी सांगचें 
जाल्यार , कलात्मक पांवडो मतींत घेवन , हेर भारतीय भाशांतल्या नाटकांचे 
पंगतीक बसपाची तांक अजून तियात्रांत दिश्टी पडना . दिल्लीचे केंद्रीय संगीत 
नाटक अकादेमी सारकिल्यो संस्था अखिल भारतीय नाट्यमहोत्सव घडोवन 
हाडटात . त्यावेळार हेर भासांतल्या नाटकांचे तुळेन आमच्या तियात्राचे हाशें जावं 
येता . 


एका जाणकारान मातशें तिरकसपणान एक फावट म्हणिल्लें : ' कोंकणी 
तियात्र हो एकाद्रो वाड खुटिल्लो भुरगो आसता तसो जाला . ' या म्हणण्यांत इल्लें 
तथ्य आसा . हिंदी चालू फिल्मांवरी प्रेक्षकांक रूचता तेंच दिवपाची धंदेवाईक वृत्ति 
तियात्रिश्तांमदीं आशिल्ल्यान तांचेकडल्यान नवें आनी प्रायोगिक मेळटलें अशी 
आस कशी धरची ? नवे रूचिचे , नवे प्रेक्षक हाकाचलागून तियात्राकडेन ओडनात . 
काय जाणांनी आडवाद म्हणून प्रायोगिक तरेचें कितें दिवपाचे धाडस अदींमदीं 
केलां , ना अशें न्हय . पूण प्रेक्षकांनी तांकां फावो तो प्रतिसाद न दिल्ल्यान ते 
निर्शेले . प्रेक्षकांची अभिरूचि बदलपाची तांक अजून तियात्रांत दिसना ही खेदाची 
गजाल . 


नव्या नव्या समाजीक प्रस्नांची आव्हानां , तरेकवार घडणुकांचो खोलायेन 
चर्चा करपी तियात्र बरोवन सादर करपी सामके उणे . तांणी वेवसायीक मार खाला 
आनी हार खावन ते निहूल्यात . परतून तशे तरेचे तियात्र प्रायोगिक तरेन 
दाखोवपाची धिटाय ते कशे दाखयतले ? चल्लां तेंच बरें . प्रायोगिकतायेची चैन 
परवडना म्हूण तांणी तो नाद सोडला . ताकालागून नव्या प्रेक्षकांच्या नव्या 
जाणिवांचें , अपेक्षांचें पडबिंब तियात्रांत पडिल्ले दिसना . 


साबार तडजोडी स्विकारून प्रेक्षकांची सवाय करमणूक करपांतूच तियात्र 
सदया गुल्ल आसा . हिंदी सिनेमाच्या नकली झगझगाक भुल्ला आनी अडेचे 
वातावरण निर्मुपांत हिंदी सिनेमाचे भकीक पडला अशें म्हळ्यार अतिताय 
जावंचीना . 


तियात्रांतली पात्रां त्याच त्याच सांच्यांतली , स्वरूपाची आसतात . या 
पात्रांच्या व्यक्तिमत्वांचो विकास जाल्लो संहितांनी चडसो दिसचना . भावना 
आनी उमाळ्यांचे मोड भरपूर आसता पूण पात्रांच्या मनाचें विस्लेशण , संघर्षाची 
खोलाय बी गजाली क्वचितूच झळकतात . भायल्या भेसाभितर आनी कुडीचे 
पेल्यान वचून त्या पात्रांचें अंतर्मन प्रेक्षकांक पळोवपाक मेळना . वचत थंय सवाय 
मेलोड्रामाचे खर डोस प्रेक्षकांच्या दोळ्यांर आनी कानांचेर आदळत आसतात . 


काकूळट आनी भिरांत हांचे उमाळे प्रेक्षकांच्या मनांत जागोवन 


१७ 


भावुकतेच्या आदारान प्रेक्षकांक रिझोवपाचेर आनी कदेलाक खिळावन दवरपाचेर 
चडशे तियात्र भर दितात . पोरण्या तशा हालींच्या तियात्रांनी हेच तंत्र सगली 
लजभिड सोडून तियात्रिस्त वापरीत आसतात . ' कन्विक्ट ' नावाच्या एका 
तियात्रात विकृतीचें आनी आसुरी उमाळ्यांचे अतितायपूर्ण भडक चित्रण सोसूं 
नजो इतलें दाखयल्लें . सायडशोजच्या रूपान येवपी संगीतमय आनी विनोदी 
' रिलीफ ' नासत जाल्यार प्रेक्षक आपणाली भलायकी इबाडून घेत म्हणपाचो भंय . 
पूण तशें जायना . तियात्रांतलो विनोदी भाग आनी फार्सिकल अभिनय वयल्या 
पांवड्याचो आशिल्ल्यान प्रेक्षकांचे मनोरंजन जाता आनी तो हेर मेलोड्रामा 
सोंसता . 


तियात्र आनी कोंकणी वा हेर भारतीय भाशेंतलें नाटक हांची जातकुळी 
एकेच तरेची आसली तरीय तातूंत बरेच अंतर आसा . तियात्राक , संगीत नाटक 
वा नृत्यनाट्य म्हणप तितलेंशें बरोबर जावंचे ना . तियात्र हो दुबावाविरयत एक 
वेगळोच आकृतिबंध आशिल्लो लोकनाट्यप्रकार . ताचे मोल - माप , मेजप 
जोखप करपाक वेगळी पट्टी आनी तागडी जाय पडटा . 

गोंयां लोकनाट्याक कांय शेंकड्यांची परंपरा आसा . कोंकणींतलो तियात्र 
होवूय हे परंपरेचोच एक वांटो . तियात्रांतलें तेंचतेंचपण , थरावीक तरेची फास्की 
आनी कांतारांचे प्रासंगिकत्व हांचेफाटलें कारण म्हळ्यार प्रेक्षकांची अभिरूचि , 
वेवसायिक तडजोड आनी परंपरावाद , लोकांक बरें पडत तें दिवंचेपरस तांकां 
मानवता तेंच दिवपाची चाल . समाजांतल्या वयल्या थरांतल्या सुशिक्षित आनी 
प्रतिष्ठितांक आवडटात तसली कथानकां दिल्यार भौसाक ती रुचतलींच 
म्हणपाची खात्री कोणे दिवंची ? 


रचनातंत्राचे नदरेन तियात्राचे स्वरूप सामकें सादेंसुदें , वेळ पडल्यार 
बाळबोध पांवड्याचे अशें म्हणूं येता . तातूंत बोध आसता . समाजप्रबोधन 
आसता , उपहास धारेचो आसता , हांसयतां हांसयतानाच कुटले मारपाची आनी 
चिमटे काडपाची मांडणी आसता . तियात्रांतल्या विनोदाची तांक तर 
सामान्याभायली . कथानकावांगडा येवपी सायडशोज् आनी कांतारांतल्यान 
प्रासंगिक उपहास आनी मनोरंजन येतात . 


तियात्रांतल्या विनोदी नटांच्या कांट्यार आयज कितलींशींच वसा चार्ली 
चापलीनाचो जबरदस्त प्रभाव आसा . किड बॉक्सरासाकून जासींत वाझामेरेन 
आनी अॅन्टनी मेंडिसा सावन प्रिन्स जाकोबामेरेन जायत्या तियात्रिश्तांक 
नाकासकयल त्यो अशीर मिशयो , घळघळीत पॅन्टी आनी खांदावेले पटे आनी हॅट 
गरजेची दिसल्यांत . 

सायडशोज् हे बारीक पळयल्यार जायते फावटी अडेची बेनल्ल कशी 
दिसूंक लागता . ऐन त्या वेळाप्रसंगाक वेळ मारून व्हरपाखातीर वा वेळ 
काडपाखातीर ओडून ताणून हाडिल्ली गजालशी ताचे स्वरूप जाता . कांतारां 
एकोडीं , दोगांची , आनी सामुहिक आसूं येतात . तियात्रांनी नाचूय 
आसपावतात . एकपात्री प्रहसन वा आपउलोवप तियात्रांनी पळोवंक मेळटा . 
सांगाताक व्हडल्यान वाजपी बॅन्डपथक गरजेचें . वाजोवपी , रंगमाची आनी प्रेक्षक 
हांचेमदले सुवातेचेर बसतात . 


कांतारांक तियात्रांत खुबूच म्हत्व आसता . ती एक गरजेची गजाल . गावपी 
स्वताच ती रचून आनी चाली लावन म्हणटात . प्रवेशांमदलो वेळ भरून काडपाचें 
काम ही कांतारां बेसबरें करतात . घडये हे तांचें मुखेल काम . तेभायर पड्ड्याफाटलें 
नेपथ्य बदलपाकतें बऱ्याक पडटा . 


गोंयकार हो मुदलांत संगिताचो मोगी . जसजसो काळ वचत रावलो 
तसतशी गितांक आनी संगिताक मागणी वाडत रावली . या गितांमदीं लोकांक 
विविधताय जाय पडली . अशेतरेन हीं कांतारां केवळ अंतर भरून काडचे सुवातेर 
मनोरंजनाचें मुखेल साधन जालें . पूण जायते फावटी ही कांतारां मुखेल 
कथानकाक खावन उडयतनाय दिश्टी पडटात , हीवूय गजाल खरी . 


तियात्रांत कांतारां गावप्यांनी एक विचित्र अशी प्रथा निर्माण केल्या . ही 
परंपरा अखंडपणान चालूच आसा . तांणी कांतारांच्या माध्यमांतल्यान नीतिविशीं 
बोध दिवपाचो यत्न केला . ताकालागून जायते फावटी मूळ कथानकाचें 
' सॅन्डविच ' जावन तें चिरंगटींत चिड्डलें . कांतारांच्या आनी हेर अवांतर गजालींचें 
खेटींत मूळ 

संहिता कसो तरी आपणालो जीव धरून आसता , कांय नामनेचे 
गावपी तर सामकें सांगून म्हणटात तशे अख्खो तियात्रूच खावन उडयतात . 


कांताराबगर एखाद्या तियात्राची कल्पनाच करूं नजो . कोणे सभाग्यान 
धिटायेन तसो यत्न केल्यार तो उमथो पडून अखेरेक अनाथालयात पावपाचीच 
भिरांत चड . कांय जाणांनी असले प्रयोग करून पळयल्यात अशें सांगतात . तांणी 
हो भिरांकूळ अणभव घेतला आनी सामान्य प्रेक्षकांनी तांकां रिणाभरवण करून 
वेल्यान पिश्यांत काडल्यात , सामके तियात्राभायरे करून सोडल्यात . 


जायत्या कांतारांनी टीका , तासंपट्टी , उपहास आसता . गांवांतली 
उणीदुणी , खाजगी कुटुंबीक कुतां , सामाजिक वेव्हार आनी आचार हांचो जाहीर 
संगीतमय पंचनामो कांतारांनीं जाता . हाकालागून ही कातारां आनी तियात्राची 
माची खूब फावटी आपणालो पांवडो वगडावन सकयल देवता . 

भौशिक बांय वा नळालागची , गांवांतली म्हेळी आंगलीं , ' फुटलायटी'च्या 
भर झगझगाटांत ' धुवपी ' मडवळाची फातर जाल्लेवरी असल्या तियात्रांची गत 
जाता . हांसत खेळत सुरू जाल्ले तियात्र जायते फावटी कुस्तेचे आखाडे वा 
धिरयांचीं रिंगणा जावन मागीर मारामाऱ्यांनी सोंपतात ताचें हेच कारण . 


तियात्रांची कथानकां त्याच त्याच सांच्याची ( आयटीची ) आसतात . पूण 
कांतारां मात सद्याचे घडामोडींची फावोशी दखल घेतात आनी जिविताचेर हारसो 
धरतात . 


कांतारां म्हळ्यार त्या त्या वेळावेल्या राजकीय , समाजीक , धर्मीक आनी 
हेर मळांवेल्या घडणुकांचेर केल्लें संगीतमय भाश्य वा धांवतें वर्णन . ही कांतारां त्या 
त्या वेळावेल्या घडणूक - प्रसंगांचे प्रासंगिकतायेसयत गाजतात आनी लोकप्रिय 
जातात . पूण तांची नामना खिणयाळी उरता . ही कांतारां खबरेपत्रांवरी आसतात . 
फाटलें खबरेपत्र सकाळी फुललेलें फूल सांजे वा रातचें बावचे तशें फाटल्या 
सप्तकांतलें दिसाळे परतें कोण वाचता ? या कांतारांचे स्वरुपूय अशेंच 
अल्पकाळाचें , तात्पुरतें . तियात्रांत रस घेवपी , जाणकार आनी नेमान तियात्र 
पळोवपी खूबशा प्रेक्षकांक सदांकाळ तिगून उरपी , चिरंतन मूल्यां जाणोवपी 
कांतारांजाय आसतात . पूण तांची निर्मणी आनी पुरवण फावो तितली जायना ही 
खेदाची गजाल . 


चडश्या तियात्रांनी आजवर आपणाल्या कथानकांमदीं गरीब -दुबळ्यांचो , 
अडचल्ल्यांचो पाखो घेतला , बळिश्टांचे आड दुबळ्यांचे जैत दाखयला . 
भाटकारांक खाला ओडून भागेली , कुळां वा मुंडकारांचो कैवार घेतला . घडये 
खिस्ती शिकवणेच्या प्रभावान अशें घडलां जायत . 


राजकी विशयांचे विशीं मात्त राज्यकर्त्यांचेर टीका करून जनतेचो कैवार 
घेवप पुर्तुगेजा मुस्तींत तरी गोंयच्या तियात्रांक केन्ना जमलेंना . १ ९ ६१ त गोंय 
मेकळें जावंचेपयलीं तियात्री माचयेर राजकी विरोध वा निशेध गोंयां 
तियात्रांतल्यान केन्ना दिसलोना . वसाहतवाद्यांच्या त्या काळार पुर्तुगेज 
राज्यकर्त्यांचं जूं तियात्रान मानेर घेवन तें वजें मोन्यांनी सोंसलें . 


दुसऱ्या दर्जाच्या नागरिकत्वाक धरून येवपी खाशेल्या सवलतींच्या 
हांयसाक भुलून , लजभीड सोडून गोंयचो तियात्र ताचे भकीक पडलो हे मान्य 
करचेंच पडटा . १ ९ ३० तल्या त्या कायद्याआड तियात्रान साद्या एका 
कांतारांतल्यान लेगीत विरोधी सूर वा निशेधाचे उतर काडलेंना . 

तियात्री माचयेर साहित्यिक दर्जा आशिल्ल्यो संहिता येनात हाचें एक 
कारण प्रस्थापित आनी नामनेचे बरोवपी तियात्राचे वाटेक चडशे वचनात . चडशे 
तियात्रिस्त व्हडलेशे शिकिल्ले नासतात . रोमी लिपयेंतल्यान बरोवपी सुशिक्षित 
गोंयकार किरिस्तांव एका काळार पुर्तुगेजींतल्यान बरयताले जशे ते आयज 
इंग्लिशींतल्यान बरयतात . सामान्यतायेन तियात्र बरोवप्यांक युरोपी आनी हेर 
भारतीय भाशांतले रंगमाचयेचो अभ्यास नासता . अखेरेक उरता तो हिंदी 
लोकप्रिय सिनेमा . ताचेच वर्चस्व आज तियात्राचेर पळोवंक मेळटा . 


तियात्रांत घरगुती विशय एके थारायिल्ले फास्केंत बसयल्ले आसतात . 
चालू काळावेले प्रसंग आनी घडणुको माचयेर रंगोवन दाखोवपाकडेन चडसो कल 
आसता . कथानकाची उबारणी सरळ क्रमान वचपी . दरेक देखाव स्वयंपूर्ण कसो 
आसता . प्रेक्षकांच्या काळजाक हात घालून उमाळे जागोवपाची उमळशीक तर 
पावला कणाकणी जाणवता . मराठीतल्या , मेलोड्रामाच्या आंगान वचपी , 
' कौटुंबिक जिव्हाळ्या'च्या नाटकाकडेन ही कथानकां थोडेभोव नातें दाखयतात . 
गोंयच्या किरिस्तांव समाजाच्या धर्मीक आनी नीतिक मूल्यांची आयट 
कथानकांची फाटभूय थारायता . 


शोकांतिका हो कोंकणीतल्या तियात्राचो कणो अशें म्हळ्यार जाता . तीन 
आंकी तियात्रांत अदींमदीं कांतारां आनी प्रहसनां बी येतात . वेगवेगळ्या 
विशयावेली तरेकवार सुरांनी गुंथिल्ली , विंगडविंगड तरांच्या रसांक निर्मुपी 
कांतारांची माळ मूळ कथानकाक गिळून उडयता . शिकवण वा संदेश बी गजाली 
मागीर सुरांच्या ल्हारांचेर खंयचे खंय व्हावून वतात . 


इगर्ज म्हणजेच खिस्ती धर्मसंस्था एका काळार तियात्राकडेन दुबावान 
आनी तिडकीन पळयताली . तियात्री माचयेर इगर्ज आनी पाद्रींची फकाणां आनी 
टीका आसताली देखुनूच धर्मसंस्था तियात्राचेर रागार आसताली . गोंय मेकळे 
जायतसावन हातूंत खूब बदल जाला . आदल्या काळार पाद्रींचे सवंग माचयेर 
दाखोवपाक मनाय आशिल्ली . आतां खुद्द पाद्रीय तियात्र बरोवन , बसोवन तातूंत 
मेकळेपणान वांटो घेतना दिसतात . 


तियात्री माचयेर ' प्रॉम्पटरा ' क खूब म्हत्व वाडलां . तियात्री रंगमाचयेन 
वेवसायीक रूप घेतिल्ल्याचो हो परिणाम , अशें म्हणूं येता . 


केन्ना केन्ना , माचयेच्या दोनूय कुशींच्या फालीफाटल्यान लिपून राविल्ले 

हे ' बोलविते धनी ' लोकांचे नदरेकूय पडटात . एकाद्रो कलाकार संवाद उलयता वा 
एकाद्रो गावपी माचयेर पासयो मारीत गायता तेन्ना प्रवेशाच्या पड्ड्याफाटलो 
प्रॉम्पटर ताका समांतर रावपाखातीर धावपळ करतानाय पळोवंक मेळटा . 


एक मौजेची गजाल म्हळ्यार तियात्रांच्या जायरात बोडाँचेर 
कलाकारांवांगडा प्रॉम्पटराचीय नांवां बरयतात . पड्ड्याफाटल्यान रावून वावुरपी , 
दिग्दर्शक , तंत्रज्ञ , नेपथ्यकार , रंगोवपी , न्हेसोवपी आदी कलाकारांची नांवां 
जाहीर करतातूच न्हय ? मागीर प्रॉम्पटराचेंच नांव काळखांत कित्याक उरचें ? 
बारीकसाणेन येवजिल्यार रंगमाचयेन प्रॉम्पटराक गरज नासतना काळखांत 
दवरून ताचेर अन्यायूच केला . तियात्री रंगमाची ही चूक सुदारता आनी अन्याय 
पयस करता . समाजवाद केळोवपी ही गजाल तियात्रान केल्या ही तोखणायेची 
गजाल . 


तियात्राची हातबरपां नितळ - निवळ बरी बरोवन काडून , सांबाळून 
दवरून , छापून उजवाडावपाची चाल ना . खासा तियात्र बरोवप्यांनीच आपणाले 
तियात्र सांबाळून दवरूंक नात . प्रॉम्पटराचेर पुरायेन पातयेवन राविल्ल्याचो हो 
परिणाम आसुंये . हाचेवेल्यान एक गजाल मनांत येता . तियात्राची हातबरपां 
मेळयतलो जाल्यार या प्रॉम्पटरांक सोदून काडून , प्रॉम्पटरांची प्रत मेळोवन 
फुडाराखातीर पुंजावन दवरपाच्या वावराखातीर सांबाळून प्रॉम्पटराचो उपेग करून 
घेवं येता . 


जायते फावटी तियात्राचेविशी नट होच स्वता तियात्राचो बरोवपी , 
बसोवपी , गितां रचपी , तांकां चाली लावन ती गावपी आसता . हीं साबार कामां 
एकाच वेळार करतना तो भौरूपी जावन वावुरता . संवसारांत हेरकडेन असल्यो 
देखी मेळप कठीण . पूण हे गजालीकलागून तियात्राक फायद्यापरस लुसकानूच 
चड जालां , अशें म्हणचें पडटा . खंयचोच कलाकार केदेय व्हडले तांकीचो आसलो 
तरीय माचयेर ही सगली कामां एकाच वेळार बरेभशेन करूंक पावना . कितलेय 
म्हळे तरी तोवूय एक मनीस जाल्ल्यान ताचे तांकीकशीम - मेर आसा . 


तियात्र आनी कोंकणी नाटक हे दोनूय नाट्याचेच प्रकार आशिल्ल्यान त्या 
दोनायची मूळ तत्वां समान आसतात जशेपरी ती देवनागरीतली कादंबरी 
( नवलकाणी ) आनी रोमी लिपयेंतली ' रोमांस ' हातूंत आसतात . पूण तियात्र 
आनी नाटक या दोनायमदल्या नाट्याची सैमीक प्रकृति आनी आविष्कार हातूंत 
अंतर उरता आनी देखुनूच तियात्र हो पुरायेन स्वताचे अशें व्यक्तित्व आशिल्लो 


नाव्यप्रकार . 

लोकांचे जिबलेर सदां घोळपी कोंकणी भास , आसा तशी ती तियात्री 
माचयेर चडशी आयकूक मेळना . थंय ती इल्ली ग्रंथी सेर्मावांतलेवरी अडेचे उच्चार 
करता आनी वाक्यफेंक करतना आवाजाचे वेगळेच हेळे आपणायता . पूण 
सायडशोजच्या मार्फतीत येवपी विनोदाच्या निमतान मात्त सदांच्या वेव्हारांतली 
मास संवकळीच्या उच्चारांसयत कानार पडटा . कोंकणी भाशेची सुखूससाण 
तिच्या नीज रूपांत आयकूक मेळटा . खेळ - तियात्रांनी मात्त सगळे वास्तववादी 
करपाच्या हावेसाक लागून भासूय वास्तववादी जाता . 


अभ्यासकांनी आनी संशोधकांनी कित्याक म्हूण कोण जाणा , तियात्रांत 
व्हडलेशें लक्ष घाल्ले दिसना . अदींमदीं स्फूट अशे नियाळ , लेख आनी 
कलाकारांच्यो मुलाखती खबरांपत्रांनी आनी नेमाळ्यांनी झळकल्यात तितल्योच . 


इतल्या वरसांची अखंड परंपरा आनी लोकप्रियताय आशिल्ल्या तियात्राचो 
हिशोब मांडल्यार अभ्यासकांनी तियात्राची घेतिल्ली दखल लागीलागसार नगण्य 
म्हळ्यार जाता . चडश्यो फकत जायराती आनी वयलेवयर नदर भोंवडावपी 
नियाळलेख इतलेंच या वावराचे स्वरूप मर्यादित उरला . आडवाद म्हणून 
समाजशास्त्रीय नदरेन तियात्राचो अभ्यासपूर्ण नियाळ घेवपी डॉ . प्रमोद काळे 
हांच्या प्रबंदाचो उल्लेख करचोच पडटा . 


खोलायेन अभ्यास करून , आस्कळविस्कळ आनी गंभीर अशी चर्चा 
जावंकूचना म्हळ्यार जाता . हाचें मुखेल कारण घडये अशें जायत - गोंयकार 
किरिस्तांव समाजामदल्या म्हत्वाच्या , वयल्या थरावेल्या घटकान तियात्राकडेन 
फावो ते नदरेन केन्ना पळयलें ना . तियात्र म्हळ्यार एक सकयले अभिरूचीचो 
कलाप्रकार अशेंच ताणें मानलें आनी बळयां ताचेकडेन दुर्लक्ष केलें . आयजूय हे 
परिस्थितींत व्हडलोसो बदल जावंकना . 


तियात्र आनी फ्रेंच ‘ रव्हयू ' हांचे भितर सारकेंपण आसा . तियात्राचें मूळ 
गोंयच्या ' जागरां'त आसा अशें म्हणटात . फिलिपिन्स देशांत ' झारझूला ' नांवाचो 
अशेच तरेचो एक लोकनाट्यप्रकार आसा अशें डॉ . काळे सांगता . कोंकणीतलो 
पयलो तियात्र हो एका इटालियन संगीत नाटकाचे भारतीय भाशेंतले रूप . 
म्हणटकूच इटालियन ' ऑपेरात्ता ' हाचो त्यातियात्राचेर प्रभाव आसा हे आयलेंच . 


फ्रेंच माचयेवेलो ' रव्ह्यू ' गोंयच्या जागराक सामको लागींचो काय दिसता . 
हातूंत ल्हानल्हान प्रहसनांचे एक गांठवलपी कपयाळे पळोवंक मेळटा , 

प्रसंगाप्रमाण मदींमदीं नाच , गितां आनी संगीत आदी गजाली येतात . मराठी 
माचयेवेलो पु.ल. देशपांडे हांचो ' वाऱ्यावरची वरात ' आनी सई परांजपे - अरूण 
जोगळेकर हांचो ' नांदा सौख्यभरे ' हे फ्रेंच ‘ रव्ह्यू ' मराठी नमुने अर्श मानतात . 


तियात्राचे मूळ रूप आनी उगमस्थान म्हळ्यार ' जागर ' या प्रकाराची 
इल्लीशी फोडणीशी करप हांगा गरजेचे . जागरांतल्या बुरशेपणाक आनी 
पोजडेपणाक विटून १८ ९ २ त पयलेच फावट कोंकणी रंगमाचयेन कोंकणी 
लोकनाट्याच्या प्रेक्षकांक जागरणां करूंक लायता आसतनाच जागरान त्या 
काळावेल्या कांय नाट्यकलाकारांमदीं जाग्रुताय हाडली आनी खळामळावेलो , 
मांडावेलो जागर तियात्राचे रूप घेवन हॉलांत पावलो . 


गोंयच्या जागराक सुमार एक हजार वर्मांची परंपरा आसा अशें सांगतात . 
आदल्या काळासावन गोंय , जायत्या तरांचो माल भायल्या देशा - प्रदेशांक निर्यात 
करीत आयला . कांय लोकांचे मत आसा की घडये गोंयचो ' जागर ' फ्रान्सांत 
पावतकूच तातुंतल्यान फ्रेन्च ‘ रव्ह्यू ' जल्मलो . म्हणजेच गोंयान ' जागरा'ची 
फ्रान्साक निर्यात केल्या आनी थंय त्या देशांत ताचेर ‘ रव्यू'चे लेबल लायला . 


गोंयच्या चडश्या नव - हिंदु गावड्यांच्या गांवांनी जागर जातात . ' जागर ' हे 
उतर मूळांत कित्यावेल्यान आयलें जायत तें सांगप कठीण . कांय जाण म्हणटात , 
सबंद रात जागोवप म्हणजेच जागरण करप , हाचेवेल्यान में उतर आयलें जावंये . 
पूण सबंद रात जागरण करूंक लावपी हेर कांय कलाप्रकार आसात तांकां जागर 
कित्याक म्हणनात तर ? पयलींच्या काळार नाटकांलेगीत रातची जेवणाउपरांत 
सुरू जातालीं आनी कोंब्यासादार सोंपतालीं . आश्विन म्हयन्यात दसऱ्या उपरांत 
कोजागिरी पुनव मनयतात . ( कोजागिरी आनी ' जागर ' हांचें कितेंय नातें बी 
आसल्यार तो एक स्वतंत्र संशोधनाचो विशय म्हणूं येता . ) 


पारंपारिक जागरांनी गांवांतले त्या त्या वेवसायाचे प्रतिनिधीक नमुने 
हाजिरी लायतात . देखीक , दर्जी सोनार वा शेट , चोर , वाटेवेले तवनास भुरगे , 
संवकळीचे वाटमारे आदी . 


चडश्या ' जागरां'नी सुर्वेक फुलकार येता . उपरांत रैदेर . ताका फुलां जाय 
आसतात . कित्याक लागून तरी तांचेभितर तंटो उपासता . मागीर राखणदार हे 
पात्र येता . हो गांवचो मुखेली . पुर्तुगेजामुस्तींतले रेजिदोर वा मराठी परंपरेंतलो 
पाटील - आतांचो सरपंच अशा पावंड्याचो हो गांवचो फुडारी , सत्ताधीशाचो 
प्रतिनिधी . ताची एक वेगळीच तरा . तो लांब मानी कोंडे वा लाकडाचे लोटींगे 
दोक्यांक बांदून ताचेर उबो रावता वा नाचता . 

' तेंडली ' म्हूण एक.आकवार चली येता . तिगेलो मोगी सगल्यांची फकाणां 
मारता . असोच ‘ गराशेर ' म्हूण एक पात्र येता . ताचो भेस झगझगीत , राजाच्या 
भेसावरी . काजाराक आशेल्लें ' इमेनेश ' नावाचे एक चली येता . ' गराशेर ' ताका 
मागणी घालता . तें ताका भुलता . मागीर गराशेर शेटीक आपोवन भांगराच्यो वस्ती 
करूंकलायता . 


' रणराव ' नांवाचो असोच एक मनीस येता . तो आपणाल्या पराक्रमाच्यो 
बडायो मारीत रावता . पूण चोर खासा ताचे बायलेक उबारून व्हरतात तेन्ना तो 
मेंगो जावन रडत बसता . पूण ताच्या बऱ्या नशिबान दोग खाप्री ताचे बायलेक 
सोदून हाडून ताचे सुवादीन करतात . 


मागीर दोन तरांच्यो दोगी बायलो येतात . तातुंतली एक , आपणालो घोव 
परदेशांत वतकूच परकी दादल्यावांगडा मोगाचे चाळे करपी शिंदळ . दुसरी , 
परदेसांत आशिल्ल्या आपणाल्या घोवाचेर उपाट मोग करपी . एका मुसलमानाचे 
वांकडे नदरेक ती धिटायेन , अशीच फाफडून उडयता . आनीक दोग कोणतरी 
अन्नाडी मनीस झगडत येतात . एकलो दुसऱ्याक मारून घाय करता . दुखवल्ल्या 
त्या दुसऱ्या मनशाचो पूत मागीर वैजाक हाडटा . 


एक सासुमाय आनी तिची सून येता . शेताचे जमनीची वाटणी करतना 
फटींगपणान आपणाक पडीक जमीन दिली अशी तिची कागाळ आसता . सुनेक 
मात बरी जमीन दिली अशें ती म्हणटा . सुनेची आवय येवन मागीर मांय - सुनेचे 
झगड़ें पालयता . 


जागरांत पाखल्यांकूय सुवात आसता . ते शिकारेखातीर रानांत वतात . 
पूण थंय तांचेभोंवतणी मोगाचे जाळें उडोवन , नदरेच्या फारान दोन तरणाट्यो तांचें 
सावज करतात . 


अशेतरेन गांवांतली कितलींशींच प्रतिनिधिक संवंगा येतात आनी वतात . विंगड 
विंगड जाती , धर्म , वेवसाय हांचे ते नमुने . तांच्या येवपा - वचपाक निश्चित असो 
क्रम नासता . सबंद जागराक कथानकाचोय धागो आसना . घुमट , कासाळे , तासो 
बी वाद्यांच्या तालार हीं पात्रां येतात , गायतात , नाचतात आनी वतात . कांय 
जाणांचे भेसूय जगावेगळे . देखीक ‘ गराशेर ' राजेशाही भेस करता . ताच्या 
कपलाक रूपेरी रंगाचो तिबो आसता . 


बदलिल्ली राजवट आनी समाजीक परिस्थिती आसपावन घेवन नवीं 

संवंगां आनी नव्या संदर्भाची गितां बी आतां पळोवंक आनी आयकूक मेळटात . 
जागरांनी बायलांची संवंगां दादलेच करताले . हीच परंपरा एका काळार तियात्रांनी 
चलताली . अजून ती पिरायेन बदलूंकना . फाटल्या पन्नास साठ वसांची 
परिस्थिती पळयल्यार जागर फुडाराक तिगतलो काय ना म्हणपाचो हुस्को जाता . 


पारंपारिकतियात्र आनी खेळतियात्र हांचेमदलो फरक मतींत घेवंक जाय . 
पारंपारिक तियात्रांनी कांतारांचो संबंद मूळ कथानकाकडेन नासता . खेळतियात्र 
वा ' नॉन - स्टॉप ड्रामा ' हातूंत गितांचो संबंद मूळ कथानकालागीं आसता . 
रेडियोवेल्या तियात्रांनी उपाय नासून वा दुसरो उपाय नाशिल्ल्यान घडटा . कारण 
ते फकत आयकूक दिवपी माध्यम , आकाशवाणीन खेळ - तियात्राक लोकां - खेळ 
या नांवांन फुडें हाडला . 


लोकांखेळ , खेळ - तियात्र वा ' नॉन - स्टॉप ड्रामा ' पारंपारिक मराठी संगीत 
नाटकाकडेन इल्लें नातें दाखयता . पूण मराठी नाटकांय पयलींवरी आतां संगीत 
जलशे घडोवन हाडून मूळ नाटकाक बाधा वा व्यत्यय हाडपाचे दीस आतां फाटी 
पडल्यात . हाचेर उपाय म्हणून मराठी रंगमाचयेन खासा कवी , संतकवी आनी 
संगितकारांच्या जिविताचेर आदारिल्लीं नाटकां दिलीं आनी ती जैतवंत जालीं . 
देखीक होनाजी बाळा ' , ' पंडितराज जगन्नाथ ' , ' बैजू ' , ' धन्य ते गायनी कळा ' , 
' कट्यार काळजात घुसली ' आदी . तशेंच साबार संतकवींच्या जिविताचेर सादर 
जाल्लीं नामनेची नाटकां म्हळ्यार ‘ संत तुकाराम ' , ' संत नामदेव ' ' गोरा कुंभार ' , 
' मीरा मधुरा ' आदी . खेळ - तियात्रांनी हे गजालीचेर विचार करून अतरेचे 
प्रयोग करपाचो अजून तरी यत्न केल्लो दिसना . 


** 

तियात्राची सुरवात आनी फाट ā य 


गोंयचे सुटकेची आंदोलनां , कोंकणी भाशेची चळवळ आनी आमच्या 

देसांतल्यो जायत्यो बो बो गजाली ज्या महानगरांत सुरू जाल्यो त्याच 
मुंबय शारांत गोंयच्या कोंकणी तियात्राची सुरवात जाली . 

' इतालियान भुरगो ' हो कोंकणीतलो पयलो वयलो तियात्र . ' गोझालेझ 
ब्रदर्स ' हांच्या एका इटालियन संगीत नाटकाचो कोंकणी अवतार म्हणजेच हो 
' इतालियान भुरगो ' . ' द गोवा- पोर्तुगीज ड्रामॅटीक कंपनी'च्या आसऱ्याखाला हो 
तियात्र १८ ९ २ वसांच्या एप्रिल म्हयन्यांत माचयेर आयलो . मुंबयंतल्या तेन्नाच्या 
' न्यू आल्फ्रेड थिएटरांत ' हो पयलोवयलो प्रयोग जालो . 

गोंयच्या बार्देस तालुक्यांतल्या आसगांवचो लुकासीनबाब रिबैर हो 
कोंकणी तियात्राचो मूळ पुरूस आनी जल्मदातो . ताणे , मडगांवचो जुआंव 
आगुस्तीन फेाँदीश , तिसवाडीतल्या ताळगांवचो कायतानीन फेनाँदीश आनी 
मडगांवलागच्या मुंगुलवाड्यावेलो आगुस्तीन मास्कारेन्यश , तशेंच हेर कांय वेंचीक 
सांगात्यांच्या पालवान तियात्राची म्हूर्तमेढ रोयली आनी बुन्याद घाली . 

अशेतरेन बुन्याद घट केलेउपरांत लुकासीनबाबान ' द गोवा - पोर्तुगीज 
ड्रामॅटीक कंपनी'च्याच आसऱ्याखाला ' अल्लाउद्दीन ' , ' अलीबाबा ' आनी 
' कार्जुस माग्नु ' हीं रूपांतरां माचयेर हाडलीं आनी तियात्राचे मुळावण घट केलें . 
पूण वायट नशिबान ही कंपनी रोखडीच फुटली आनी लुकासीन बाबान कडेक 
सरून आपणाली ' रिबरो अॅन्ड द क्रूझ ऑपेरा कंपनी ' नावांची वेगळी संस्था 
काडली . 


तियात्र जावंचेपयलीं मुंबयंत जाताले ते फकत जागर . हे जागर मातशे 
सकयल्या पांवड्याचे आसताले देखून परकी लोक तांची फकाणां मारताले . 
वयल्या जातींतले शिकिल्ले गोंयकार खेळ करताले ते पुर्तुगेज वा इंग्लीश भाशेत . 

परकी भासांतल्यान खेळ करपी चडशे गोंयकार ' इश्तितुतू लुजो 

इंदियानु ' हे संस्थेचे वांगडी जाताले . ते वर्साक एक वा दोन फावटी धोबीतलाव 
वाठारांतल्या तेन्नाच्या ' गेयटी थिएटरां'त ( उपरांतच्या ' कॅपिटॉल सिनेमा ' आनी 
कावसजी जहाँगीर हॉलांत ) खेळ दाखयताले . गोंयकार किरिस्तांव भौस 
जागरावटेन आशिल्लो . वयल्या पांवड्यावेल्या गोंयकार किरिस्तावांची संस्कृतीक 
भूक इंग्लीश आनी पुर्तुगेज भासांतले खेळ भागयताले . 

गोंयां पुर्तुगेजाचें राज चलतालें त्याकाळार , जायते गोंयकार , नोकरेच्या 
निमतान आनी भुरग्यांची शिकपाची वेवस्था जावंची या हेतान , तेन्नाच्या 
ब्रिटीश भारतांत , म्हणजेच चंडकरून मुंबय गेले . थंय वतना तांणी आपणाले जागर 
आनी खेळूय व्हेले . 

त्याकाळार गोंयां गांवांगावांनी परबेवेळार रातचे जागर जाताले . या 
जागरांनी थोडीशी कथा आनी गीतां आसतालीं . जायते फावटी गितां पोजडीं 
आनी दुसऱ्याक अपमानावन आसताली . देखून केन्नाकेन्ना हे जागर झगडी 
आनी मारामायोजावन फांत्यार सोंपताले . 


हे जागर आनी खेळ खूब लोकप्रिय जाल्ले ; इतले की कुणब्यांच्या या 
जागरांचे अनुकरण वयल्या जाती - समाजतलेय लोक करूंक लागिल्ले . दरेक 
म्हत्वाच्या फेस्ता दिसा हे खेळ जाताले . कांय वेळा खाशेल्या प्रसंगांच्या निमतान 
खेळ करप्यांक भाटकारांगेरच्यान आपोवणे येतालें . हे खेळ उक्त्या मळार वा 
शेतांनी जाताले . माचयेर पेत्रोलमासाचो उजवाड आसतालो . लोक पयसुल्यान हे 
जागर आनी खेळ पळोवपाक मुजरत वताले . रातभर जागून , खेळ पळोवन , 
कोंब्याच्या सादार लोक घरा परतताले . 


गोंयां , त्या काळार , कुणबी लोकांची चडशी वस्ती , कुठाळे आनी 
भोंवतणच्या वाठारांनी एकवटीत जाल्ली . पूण उपरांत दक्षिण गोंयांतल्या हेर 
गांवांनीय कुणबी लोक पातळ्ळे . कांय काळाउपरांत जागराचे धाटणेतूय बदल 
जायत गेले . गीतां आनी अभिनयाचेर भर दिवपाची चाल आयली . 


जागरांत मुळांतूनच पोजडेपणाक भरपूर वाव आशिल्लो . तातूंत , मनांत 
येता तें त्या त्या वेळार , कितेंय उलोवपाची मेकळीक आशिल्ली . उत्तर गोंयांत 
चडकरून , पेडणे , सत्तरी आनी कोंकणांतल्या हजरजबाबी उत्स्फूर्त ‘ दशावतारी ' 
मराठी नाटकांतले पद्धतीचो जागर हो कोंकणी रूपकारूय म्हणूं येता . 

कांय फावटी , जागरांतले कलाकार , समाजांतल्या हेर लोकांची आनी 
दुसऱ्या कलाकारांची उणीदुणी काडटाले , तांची तासमपट्टी करताले आनी 
फकाणांय मारताले . अदींमदीं नाचगाणी , कसरती आनी कुडीचे हावभाव भरीक 
आशिल्लेच . हे जागर , कुणबी लोक , चडकरून आपणाल्या तशेंच आपणाल्या 
समाजांतल्या हेर लोकांच्या मनोरंजनाखातीर करताले . 

' इंत्रूज ' म्हळ्यार ' कार्निवाला'च्या दिसांनी नातालांवेळार आनी 
पास्कांच्या तेंपार गोंयां , साश्टी तालुक्यांत ' फेळ ' जाताले . साश्टींतले किरिस्तांवी 
कोंकणी उच्चारांत ' ख ' ' फ ' जाता . देखून ' खेळ ' हाकाच ‘ फेळ ' म्हणटाले . 
( आयजूय जायत्या गावांनी हे ' फेळ ' जातात . ) 

हे ‘ फेळ ' म्हळ्यार उक्त्या मळार माची , पड्डे , रंगभेस आदी कांयच 
नासतना दाखयलेले तियात्र कशे दिसताले . आर्विल्ल्या समीप नाट्याचे हे 
त्याकाळावेलें रूप म्हणू येता . ज्या खळ्यांनी आनी मळांचेर हे ' फेळ ' जाताले ते 
सुवातेक ' मांड ' म्हणटाले . 

तियात्राची सुरवात , मुंबयंत १८ ९ २ वर्सा जाली खरी . पूण गोंयांत , 
त्यापयलींच्या काळार , १७ व्या शेंकड्यासाकून १ ९ व्या शेंकड्यामेरेन , युरोपी 
भासांनी खेळ जाताले . युरोपी भासांमदल्या नाटकांची एक लांब परंपरा वसताली . 
चडशे खेळ पुर्तुगेज भाशेंतल्यान जाताले . तेभायर स्पॅनीश आनी फ्रेन्च 
भासांतल्यानूय नाटकां जाताली . पूण , हे खेळ , गोंयच्या किरिस्तांव समाजांतल्या 
वयल्या पांवड्यावेल्या सुशिक्षित लोकांनी तांचेचखातीर केल्ले आसताले . 
किरिस्तांव भौसाखातीर ‘ फेळ ' आनी ' जागर ' आशिल्ले . 


पोरण्यांतलो पोरणो संदर्भ मेळटा तो पा . फ्रान्सीश्कु दु रेग हाच्या 
' कॉमेदीयश वारियश ' या पुर्तुगेज भाशेंतल्या नाटकाचो . ( हे नाटक शापून 
उजवाडा येवंक ना ) ते उपरांत मातेन्श लासेर्द ( १७ व्या शेकड्याची अखेर वा १८ 
व्या शेंकड्याचे सुर्वेचो काळ ) हाणे कोंकणी भाशेंतल्यान कवितांवांगडा कांय 
विनोदी नाटकांय बरयल्ली . या नाटकांची हातबरपां मेळनात आनी तांचे प्रयोग 
जाल्ले काय ना तें कोण सांगूक नकळो . 

१७५१ व ॰ ' ला त्राजेदी द पोरस ' हे कोर्नेयल हाचें फ्रेंच नाटक आनी 
' आदोलनीमी एँ सिदोनिया , हे कोणाचे तरी एक पुर्तुगेजींतलें नाटक माचयेर 
आयिल्ली . डी . जुझे - हाचो पुर्तुगालाचो राजा म्हूण राज्याभिशेक जाल्लो . 
तेनिमतान , गोंयच्या तेन्नाच्या व्हिसरैन सप्तकभर चलतल्या सुवाळ्या निमतान 
या नाटकांचे प्रयोग करपाची आज्ञा दिल्ली . ' ऊ उल्त्रामार ' या पुर्तुगेजींतल्या 
साताळ्याच्या एका खूब पोरण्या अंकांत , गोंयांत तियात्र जावपाचो आसा 
म्हणपाचे जायरातीचो उल्लेख मेळटा . हो तियात्र गोंयां , कोणतरी एक पा . मेस्त्री 
पाशेक नांवाचो मनीस लॅटीन भास शिकयतालो ताच्या घरांत जावपाचो 
आशिल्लो . 


एका गोंयकार मनशान पुर्तुगेज भाशेंतल्यान तियात्र बरोवन , गोंयांत ताचो 
प्रयोग केल्ल्याची नोंद मेळटा ती १८६६ तली . हो तियात्र बरोवन , बसोवन , 

सादर करपी आशिल्लो , इनासियु कुश्तोदिसु कुएल्य . हो प्रयोग मडगांवां ' त्रियात्रु 
हारमोनिया ' या हॉलांत जालो . तियात्राचें नांव आशिल्लें , ' उश दोइश इर्मांउश 
दोइदुश अश दुअश मेनीनाश विझ्यन्यश ' म्हळ्यार ' दोग जिशे भाव आनी दोगी 
शेजारच्यो चलयो ' ) हाच्या ' ऑब्राश कॉम्प्लेताश ' या ग्रंथांत मेळटात . हो ग्रंथ 
तीन खंडांनी ताच्या पुतान , १ ९ ७३ वर्सी मोझांबिकांत उजवाडायलो . 

पयल्या खंडात : ' उ रैय - मिल्यांव'दोन अंकी , विनोदी हाचो १ ९ ०० त 
मडगांवां प्रयोग जालो . ' उ पिशॉत ' विनोदी , एकपात्री वेर्ष्या १८ ९ ५ त आनी 
मडगांवा १ ९ ०४ त प्रयोग जाले . ' एफेयतुश द पिंगा ' विनोदी एकांकी , पणजेंत 
१ ९ ०६ त प्रयोग जालो ' उसिन्योर सेरापियांव'एक विनोदी व्यक्तिचित्र , १ ९ ०८ 
त मडगांवां प्रयोग जालो . ' तेम्पेश्ताद एँ कॉप द आग्वा ' विनोदी एकांकी , १ ९ ० ९ 
त मडगांवां . 


ताचेउपरांत आयलो लुईस नापोलियांव द आथाईद . ताणें ' अ मुल्येर दु 
आर्तीश्त ' - ' कलाकाराची बायल ' , ' उ फील्यु दु माश्त्रि जॉर्ज - ' मेश्त्रि जॉर्जीचो 
पूत ' , ' अ व्हिव्ह दु कॉमान्दान्त ' एका कमांडराची विधवा ' आनी ' नोबेझा द 
आल्मा ' , ' मनाचे व्हडपण ' हे तियात्र बरयले . हे सगले १ ९ ०१ त मोझांबिकांत 
आन्तोनियु जुझे दुश मार्तीरिश हाणें शापून उजवाडायले . ताणे स्वता ' व्हीव्हा उ 
तियुरेजिदोर ' - ' रेजिदोर तितीवाचो जय जावं ' हो तियात्र बरयलो . 

पुर्तुगेजीतल्यान तियात्र बरोवन तांचे गोंयां प्रयोग करपी हेर गोंयकारांच्या 
तियात्रांची नांवां - ज्योकी फिलीप नेरी सुवारीश रिबेल ( १८७३-१९ २२ ) उतर 
( म्हळ्यार ) आनी ' इतालियान भुरगो ' हो पयलोच कोंकणी तियात्र मुंबयंत 
दाखोवपी पंगडाचे ' गोवा - पोर्तुगीज ड्रामॅटीक कंपनी ' हे नांव बी गजाली नाय 
म्हळ्यार बरोचसो प्रभाव दाखयतातूच . 

लुकासीन , रिझरः तियात्राची बुन्याद घालपी 


आज 

यज सरसकट तियात्रीश्त तशेच हेर लोक जुआंव आगुस्तीन फे | दीश 

हाकाच तियात्राचो जनक मानतात . पूण खरेपणी हे समा 
न्हय . जुआंव आगुश्तीन बाबान सुमार पन्नास वर्सी तियात्राच्या मळार 
सामान्याभायलें कर्तुब गाजयलें ही गजाल खरी . पूण पयलो तियात्र बरोवन , 
बसोवन तो दाखोवपी लुकासीनबाब रिबैर हाकाच दुबावाविणें हो पयलेपणाचो 
भौमान दिवंक जाय . खासा जुआंव आगुश्तीन बाबान एकेकडे सांगलां आनी 
बरोवन दवरलांतें मतींत घेवपासारकें . तो म्हणटाः 

' जेदना आंव फुडें सोरलां सेलेब्रार कोलंक बांगाराचो ज्युबिल्यु कोंकणी 
तियात्राचो माका गोरोज पोडटा थोडी कोंथा दिवूक आतांच्या तियात्रीश्तांक आनी 
दुसऱ्या सोगल्या गोयेंकारांक कोण वोर्तोता तो पोयलो गोयेंकार जो फुडें सोरलो 
कोंकणी तियात्र बोरोवंच्याक आनी कोणाक फावो ती पोयली मानादीक सुवात 
या कामान " 

पोयली मानादीक सुवात दुबावना सोंपलेल्या सिन्योर लुकासी 
रिबैराक . हांव मोजी तोकली बागोयतां सि . रिबैराच्या फोंडार जो वोर्तोलो मोजो 
मिश्तीर या तियात्राच्या कामान आनी ताचो मारोग हांव आजुनूय चोलतां 
मोर्यादीक आनी शिकोवणेचे तियात्र दाकोवन मोज्या गांवबावांक " 

( ' आवे मारीया , मुंबय , २५ / ११ / १ ९ ४३ ) 
लुकासीनबाब रिबैर आनी जुआंव आगुश्तीनबाब फेनाँदीश हांचेविशीं 
अशें म्हणूं येताः 

लुकासीनबाबान तियात्राक जल्माक घालो देखून तो तियात्राचो पाय . पूण 
पायचे फाटल्यान या अपुर्बायेच्या भुरग्यांक ल्हानाचो व्हड करून ताचो बरो 
सांबाळ , अर्थअपुर्बाय , उदरगत आनी नांव करून ताका नामना जोडून दिवपी 
पालक म्हळ्यार एकाद्या बापोलयावरी जावं व्हडल्या भावावरी म्हालगडो जुआंव 
आगुश्तीनबाब तियात्राचो पालक जालो . जेन्ना बापोलयो वा व्हडलो भाव 
भुरग्याचो पालक जावन सबंद फामिलीक जापसालकेन आनी त्यागान , 

मायेमोगान वयर काडटा तेन्ना ताका वडिलकेच्या नात्यान बापायसमानूच 
लेखतात . याच न्यायान जुआंव आगुश्तीनबाबाक ‘ पाय तियात्रीश्त ' अशें मानूं 
येता . 


खासा जुआंव आगुश्तीनबाबान लुकासीनबाबाविशीं मोट्या मनान में 
म्हळां तें खरें आसुनूय लुकासीनबाबाचेर अन्याय करीनासतना जुआंव 
आगुश्तीनबाबाच्या वावराचो भौमान करपांत कसलीच अडचण ना आनी वाद 
जावपाचोय प्रस्न उप्रासना . 


१८ ९ ० वर्साच्या अदमासाक एक इटालियन नाटक कंपनी आपणाले 
ऑपेरा मुंबय शारांत दाखयताली . कोंकणी भाशेच्या आनी तियात्र माचयेच्या 
बऱ्या नशिबान लुकासीन रिबैर नांवांचो एक गोंयकार त्या वेळार मुंबय पावलो . 
ताका हे इटालियन ऑपेरा खूब मानवले . आपणे ते कंपनीत रिगचे अशें ताच्या 
मनांत आयलें . तो व्हडलोसो शिकलेलो नाशिल्लो पूण कसलेंय मेळत तें काम 
करपाची ताची तयारी आशिल्ली . कितलोय उणो पगार मेळ्ळ्यार जातालो . 
कांयच ना जाल्यार ते कंपनीचे पड्डे ओडपाची आनी स्टेज सांबाळपाची चाकरी 
मेळोवं येता अशें ताका दिसले . ताणे कोणा एका गोंयकाराक फुडें काडून उण्याशा 
पगाराचेर जावं पूण ते कंपनीत चाकरी मेळयलीच . 

लुकासीनबाब ते कंपनीबरोबर पुणे , मद्रास , सिमला , कलकत्ता बी साबार 
शारांनी भोंवलो . उपरांत ती कंपनी बर्माचे भोंवडेर वचपाक भायर सरली . 
लुकासीनबाबाक मुंबय सोडपाची नाशिल्ली देखून ताणे ती चाकरीच सोडून 
दिली . पूण ते कंपनीत आसतना सामके लागींच्यान पळोवन तोंडपाठ जाल्ले ते 
ऑपेरा ताची फाट सोडपाक तयार नाशिल्ले . तातुंतल्या एका धाकटुल्या 
ऑपेराचेर आदारीत कोंकणींतल्यान खेळ रचपाचे ताणें थारायलें . मुंबयंत ताची 
ताळगांवच्या कायतानीन फेर्नांदीशालागी इश्टागत जाली . मागीर ते दोग्य त्या 
खेळांत काम करपाखातीर वांगडी सोदीत भोवूक लागले . पूण भुरगे मेळनात . कोण 
येवपाक तयार नासलो . कारण तांकां दिसले , हो खेळ जागराभाशेनूच आसतलो . 
त्या काळार जागरान आपणालें नांव होगडायल्लें . बरे लोक जागरापसून पयस 
रावताले . लुकासीनबाब आनी कायतानीनबाब खर्शेले , निहूले आनी मागीर 
फाटीं सरले . तो खेळ माचयेर हाडपाची तांची उर्बा सोंपली आनी तांणी आस 
सोडली . 


कायतानीनबाब त्या काळार ' बॉम्बे गॅझेट ' हातूंत नोकरी करतालो . 
केन्नातरी ताची आनी जुआंव आगुश्तीन बाबाची वळख जाली तेन्ना ताचो आनी 
लुकासीनबाब आनी ताच्या खेळाचोय विशय आयलो . लुकासीनबाब तेन्ना 
मुंबयच्या पिकेट रोड वाठारांत रावतालो . एका आयतारा जुआंव आगुश्तीनबाब 
आनी कायतानीनबाब उठले आनी ताका मेळपाक गेले . मागीर तांची इश्टागत 


वाडली आनी कामाचे सुट्टकूच तिगांनीय मेळून खबरो मारपाची तांकां संवय 
जाली . तातुंतल्यान ' इतालियान भुरगो ' माचयेर हाडपाची उर्बा वाडली . मागीर 
परतेय कुडांनी भोवून खेळात पार्ट करपाखातीर भुरगे सोदपाक सुरवात जाली . 
दोगजाण तयार जाले . तातुंतलो एक म्हत्वाचो तो मडगांव - मुंगलावेलो 
आगुस्तीनबाब मास्कारेन्यश . 

लुकासीनबाबाचो तो खेळ माचयेर हाडपाक खरें म्हळ्यार णव कलाकारांची 
गरज आशिल्ली . पूण फावो तितले गडे मेळनाशिल्ल्यान जण एकल्यान दोन दोन 
तीन तीन पार्ट घेवन सद्दां सांजच्यो येसायो मारपाक सुरवात केली . १८ ९ २ 
वर्साच्या फेब्रुवारी म्हयन्यांत तेन्नाच्या पिकेट रोडावेल्या रिदोंद ' बंगल्यांत 
येसायांक सुरवात जाली . तेन्ना कोंकणी रंगमाचयेर एक इतिहास घडपाचो आसा 
हाची घडये कोणाकूच मातूय कल्पना नाशिल्ली . 

१८ ९ २ वर्साच्या एप्रिल म्हयन्यांत , तेन्नाच्या ' न्यू आल्फ्रेड थेटरां'त त्या 
तियात्राचो पयलोवयलो प्रयोग जालो . तो पळोवन लोक अजापले . त्या 
ऑपेरांतली कातारां , तुवाद बी आयकून आनी विलुदाची सोबीत न्हेसणां पळोवन 
लोकांचे दोळे दिपकावले . कोंकणी खेळ आनी जागर हातूंत फरक करपाची नवी 
नदर लोकांक मेळ्ळी . 

त्या ऑपेरांत वापरिल्ले कपडे लुकासीनबाबान सवायभितर तेच 
इटालियन कंपनीकडल्यान पोरणे घेतलेले . बुन्यादीचो पयलो प्रयोग एप्रिल 
म्हयन्यांत जातकूच त्याच वर्सी , सां फ्रांसीश्क शावेराच्या फेस्ता दिसा , म्हळ्यार ३ 
डिसेंबराक त्या तियात्राचो दुसरो प्रयोग व्हडा दबाज्यान बोरीबंदरालागच्या 
तेन्नाच्या ' स्केटींग रींग ' म्हणटाले त्या वाठारांत जालो . तो हिस्पाभायर गाजलो . 
कोंकणीतल्या पयल्या तियात्राचो तोच पयलो प्रयोग अशें अजून खूब जाण 


मानतात . 


米米 

जुआंव आगुश्तीन फेर्नादीशः ‘ पाय तियात्रिश्त 


लुक 


कासीन रिबैर हो , खरें म्हळ्यार पयलो तियात्रिश्त आनी जुआंव आगुश्तीन 
फेनाँदीश हो ताचो सुर्वेचो एक सांगाती . पूण उपरांतच्या आपणाल्या 
जिवितभर , मरसर , जुआंवआगुश्तीनबाबान , तियात्राच्या मळार जो दोळे 
दिपकावणो वावर केलो ताची पावती म्हूण ताकाच ‘ पाय तियात्रिश्त ' हो भौमान 
दितात . सुमार पन्नास वरसांचे माचयेवेले कारकिर्दैत ताणें तिसांवयर तियात्र 
बरयले आनी तातुंतले चडशे माचयेर आयले . ताचे काय तियात्र अजरंवर जाले . 

जुआंव आगुश्तीनबाबाचे मुळावें शिकप गोंयां पुर्तुगेजींतल्यान जालें . 
मागीर मुंबयच्या सेन्ट झेवियर हायस्कुलांतल्यान तो मॅट्रीकमेरेन शिकलो . 
रोखडीच ताणें ' फिलीप अॅन्ड कंपनी'त ' केमिस्ट ' म्हूण नोकरी धरली . 

कांय काळाउपरांत तो स्वता फ्रांन्सांतल्यान वखदां हाडून विकपाक 
लागलो . एका पारशी मनशाच्या सांगातान ताणें ' सोराबजी होरमुसजी अॅन्ड 
कंपनी ' मुंबयच्या ' क्रॉफर्ड मार्केटां'त सुरू केली . पूण थोडयाच तेंपाभितर त्या 
पारशी मनशान जुआंव आगुश्तीनबाबाक फटयलो आनी दोगूय वेगळे जाले . 
जुआंवबाबान मागीर ' सिक्वेरा अॅन्ड कंपनी'त चाकरी धरली . त्याचवेळार 
तेन्नाच्या ब्रिटीश सरकारान फ्रांसांतल्यान वखदां आयात करपाचेर बंदी हाडली 
आनी जुआंवबाबाचोधंदो बंद पडलो . 

जुआंवबाबाची पयली बायल रेगीना फेलॊदीश ही साश्टींतल्या राय 
गांवची . ती भायर पडलेउपरांत जुआंवबाब परतो . काजार जालो तो सुरावलेच्या 
लुईझा मारीया हिचेलागीं . 

पयले बायलेपसून जुआंवबाबाक मायकल आनी मानुएल हे दोगपूत 
तशोच सोफीया आनी एनी यो दोगी धुवो जाल्यो . दुसरे बायलेकडल्यान एन्टनी 
( टोनी ) आनी यूनीन हे दोग पूत तश्योच रोझा आनी तेरेझा हयो दोगी धुवो 
जाल्यो . ( या सगल्या भुरग्यांमदलीं फकत टोनिबाब आनी तेरेझा हीं दोगांच 
आयज हयात आसात . टोनीबाब आपणाली बायल , एक धूव आनी आंकवार 


३४ 


तेरेझासयत मडगांवां बड्ड्यां आपणाल्या मूळ घरांत रावतात . हेर भुरग्यांची कुटुंबा 
म्हापशां , शिवोले बी शिंपडून आसात . ) या कुटुंबांतल्या सगल्या जाणांनी 
जुआंवबाबावांगडा त्या त्या वेळार ताच्या तियात्रांनी वांटो घेतला आनी कायजाणां 
ताचेवांगडा ग्रामोफोन रेकॉर्डीचेर गायल्यांत . 

लुकासीनबाबासाकून दोशीं जातकूच जुआंवबाबान स्वताची ‘ दों कार्जुश 
ड्रामॅटिक युनिटी ' ही कंपनी सुरू केली . ताचे चडशे तियात्र हेच कंपन्यांमार्फत 
माचयेर आयले . सुमार पन्नास वरसांचे ताचे तियात्री कारकिर्दैत ताणें तिसांवयर 
तियात्र बरयले . तातुंतले सोळा सतरा माचयेर आयले . हातूंत , ताणें केल्ल्या 
मोलिएर , शेक्सपियर आनी अलेक्झांडर ड्यूमास हांच्या रूपांतराचोय आसपाव 


आसा . 


या म्हालगड्यान बरयल्ल्या तियात्रांची पुराय वळेरी अशी : 
१ ) ' कावेलची सुंदरी ' ( ' बल ऑफ कावेल ' ) हो तियात्र १८ ९ ३ त बरयल्लो . 
ताचो पयलो प्रयोग १८ ९ ५ त मुंबयंत जालो . उपरांत १ ९ ३० त आनी 
१ ९ ४३ त ताचे आनीक कांय प्रयोग जाले . 
२ ) ' काजार म्हातारपणार ' ( १८ ९ ७ तमाचयेर आयलो ) . 
३ ) ' रिवोल्ता दे सातारी ' ( ' सत्तरीचे बंड ' - १ ९ ०० वर्सा माचयेर आयलो . 
' गोवा ड्रामॅटिक ग्रूपा ' न हो माचयेर हाडलो जातूंत सुमार ५२ कलाकार 
आशिल्ले . ) 
४ ) ' भाटकार ' ( ' पांजरीचो भाटकार ' - पयलो वांटो - १ ९ ०४ त माचयेर 
आयलो . ) 
५ ) ' बेबदो ' ( १ ९ ०७ त पयलो प्रयोग ) 
६ ) ' बेतीचें केस्तांव ' ( पयलो प्रयोग -१ ९ ० ९ ) 
७ ) ' पांडुरंग नायक कुसमणकार ' ( १ ९ १० त माचयेर आयलो . ) 
८ ) ' भाटकार ' - दुसरो वांटो ( १ ९ ११ त पयलो प्रयोग ) 
९ ) ' जेराल्दीन ' ( १ ९ २७ त माचयेर ) 
१० ) ' देव नासलेलो कोमुनीश्त ' ( १ ९ ४० त पयलो प्रयोग ) 
११ ) ' लेपोल्द आनी कारोलीन ' ( ' आगशेचो तारयो ' - १ ९ ४० त माचयेर ) 
१२ ) ' कुणबी जाकी ' पयलो वांटो ( १ ९ ४१ ) 
१३ ) ' हेरिमिजील्द ' ( ' मद्यान रातीचो देवचार - १ ९ ४३ ) 
१४ ) ' गोवन पंच ' ( पयलो वांटो- १ ९ ४४ ) 
१५ ) ' तांदुळांचो ट्रायो ' ( १ ९ ४५ ) 
१६ ) ' कुणबी जाकी - दुसरो वांटो ( १ ९ ४६ ) 
१७ ) ' पा . जुझे वाज ' 

जांचे माचयेर प्रयोग जांवक पावलेनात तेहे : 


१८ ) ' सो सिएदाद दे रॉम - टॉम 
१ ९ ) ' जोझेफीन ' ( ' पायची दुसरी बायल ' ) 
२० ) ' रूक्मीण बाय ' 
२१ ) ' माजोखाप्री चाकोर ' 
२२ ) ' न्हवऱ्यांचो बाजार ' 
२३ ) ' प्रोफसोर लैतांव ' 
२४ ) ' बोमायचो तेलेग्राफिश्त ' 
२५ ) ' खापांचे बॅन्ड ' 
२६ ) ' गोवन पंच- ।। 

अणकार / रूपांतरां 
२७ ) ' ढोंगी वैज ' ( मोलिएर ) 
२८ ) ' मातीस तीव ' 
२ ९ ) ' तेग तुबोककार ' ( अलेक्झांडर ड्यूमास ) 
३० ) ' हेन्री -।।। ' ( शेस्पियर ) 

या सगल्यांमदीं चड गाजलेले तियात्र म्हळ्यार ' कावेलची सुंदरी ' 
' भाटकार ' , ' दोतीचें केस्तांव ' , ' बेबदो ' , आनी ' कुणबी जाकी ' . 


' कावेलची सुंदरी ' ( बेल ऑफ कावेल ) 

१८ ९ ५ त या तियात्राचो पयलो प्रयोग मुंबयंत जालो . उपरांत १ ९ ३८ 
आनी १ ९ ४३ या वर्सानी ताचे प्रयोग मुंबयंत जाले . खरे म्हळ्यार १८ ९ ३ 
वरसाच हो तियात्र बरोवन तयार आशिल्ल्लो पूण माचयेर येवपाक ताका मात्सो 
कळाव लागलो . 


' कावेलची सुंदरी ' हो एक तरणाट्यांच्या मोगाविशींचो सोबीत बरो फार्स . 
तातूंत हांशे आनी विनोदी संवादांची खातड आसा . पात्रां प्रातिनिधीक स्वरूपाची . 
ती तियात्र पळोवप्यांक सुरवेसाकून अखेरमेरेन हांसयत रावतात आनी कदेलाक 
खिळावन दवरतात . 


या तियात्राचे कथानक चर्नी रोड , प्रिन्सेस स्ट्रीट लागी तेन्ना आशिल्लें 
एके बागेत घडटा . काळ १ ९ व्या शेंकड्याचे अखेरचो . कावेलची सुंदरी म्हळ्यार 
देवदिता नांवाचें एक चली . ताचो आनी आमारेल नांवाच्या एका चल्याचो मोग 
जुळटा . तांच्या मोगाच्या चाळ्यांभोंवतणी हे कथानक ध्रुवता . आमारेल हो एक 
आत्मखुशाल आनी आलमपेड्ड्यार तरणाटो . तो बरो शिकलेलो आनी मोग चालू 
नासता तेन्ना फाविल्ल्या वेळार एल.एल.बी परीक्षेचो अभ्यास करपी गडो . 


या तियात्राचे १ ९ ० ९ वर्सी कांय प्रयोग मुंबयंत जाले आनी आफ्रिकेचो 


एक दौरोय जालो . 


' भाटकार ' 

( वा ' पांजरीचो भाटकार ' ) 
या तियात्राचो पयलो वांटो १ ९ ०४ त मुंबयच्या बोरीबंदर वाठारांतल्या 
तेन्नाच्या ' गेयटी थेटरां'त ( उपरांतचे ' कॅपिटॉल सिनेमा ' ) जालो . ही एक 
दोन - अंकी कॉमेडी . या तियात्रांत जाति - प्रथेची चर्चा आसा . ही चाल गोंयां 
हिंदूवरीच किरिस्तांव समाजांतूय चलताली आनी आयजूय चलता . एक बापूय 
आनी ताचो पूत हांचेमदली भासाभास या तियात्रांत आसा . भाटकार जातीचे 
चालीक घट तेंको दिता जाल्यार पूत हे चालीचे आड आसा . जातींक 

लागून 
मनशाची मेकळीक नश्ट जाता आनी किरिस्तांव धर्माचे शिकवणेत जातीभेदाची 
चाल बसना , असो विचार पूत मांडटा . 

१ ९ ०४ त मुंबय जाल्ल्या पयल्या प्रयोगाउपरांत या तियात्राचे भुसावळ , 
पुणे , झांशी या सुवातींनीय प्रयोग जाले . त्यावेळार लोकांनी त्या तियात्राक 
आकांताची गर्दी करून ताका घसघशीत येवकार दिल्लो . मुंबयंतले गोंयकारूच 
न्हय तर कांय युरोपी , वयल्या पांवड्यावेल्या लोकांनीय हजेरी लायिल्ली . 
मुंबयभायले लोक पयलींच तेलेग्राम मारून , तिकेटी आडावन दवरून मुद्दम 
आयिल्ले . 


१ ९ ११ त ' भाटकार'चो दुसरो वांटो माचयेर आयलो . तो पळोवंक 
जायत्या मानेस्तांमदीं रेनुयचो विश्कोंदूय हाजीर आशिल्लो . उपरांत १ ९ ४० मेरेन 
ताचे आनीकूय जायते प्रयोग जाले . होतियात्र पुस्तकरूपान उजवाडा आयला . 


कुणबीजाकी 


या तियात्राचो पयलो वांटो मुंबयंत १ ९ ४१ वर्सा आनी दुसरो वांटो 
१ ९ ४६ वर्सा गोंयांत मडगांवां माचयेर आयलो , पयलो वांटो म्हळ्यार चार अंकी 
सुंदर समाजीक कॉमेडी . दुसरो वांटो तीन अंकांचो . तातूंत भरपूर संगीत आसा . 

' कुणबी जाकी'चे खाशेलेपण म्हळ्यार तातूंत येवपी कुणब्यांची मजेशीर , 
आघवीच बोली भास आनी तांची गोड गायनां . तांच्या घरांनी , खोपींनी काजारां . 
फेस्तां वेळार कानार पडटात ते ज्युस्त सुरबुससाणीची ही गितां . कुणबी समाजाची 
गांवगिरी जीण , तांच्यो चालीरीती आनी सुख दुख्खां रंगोवपी अशी ही कथा . 

कुणब्यांच्यो चालीरीती , तांचे जिवितांतले संघर्ष आनी समाधानी वृत्ती 
तांचें त्या काळावेलें नेणारपण भोळेपण आनी आशिक्षितपण , तांची वेव्हारी बुद्ध , 
श्रद्धा आनी सामान्यज्ञान या तियात्रांनी चितारला . तांची समजिकाय आनी 


अणभवांतल्यान आयिल्ली बुदवंतकायूय थंय पळोवंक मेळटा . 

जाकी नांवांचो एक कुणबी तरणाटो आसता . त्या काळांत , त्या 
समाजांतलो , शिकिल्लो असो तो पयलोच भुरगो . तो आपणाल्या मायपायचो 
अपुर्बायेचो तसोच सगल्या कुणबी समाजांत तोखणायेचो आसता . कुणब्यांच्या 
एकवटीत समाजाचों तो मानदंड आनी स्वाभिमानाचे प्रतिक . 


जाकीक शिकप आसा , ताच्यांत हुशारकाय आसा . तरीयजावन ताका 
चाकरी मेळना . रॉक नांवाचो एक मनीस ताका कारकुनाची नोकरी न्हयकारता 
आनी ताका जातीवेल्यान हिणसायता . जाकी निर्शता . ताका दिसता , तागेलें 
शिकप ताका समाजांत वयर सरपाक कांयच उपेगाचे ना . देखून तो पेन कडेक 
उडोवन पारंपारिक पिकास हातांत घेता आनी शेतकार - कामगार जाता . 


कांय दिसांनी पुड्डू नांवाचे एके चलयेवांगडा काजार जावपाचें तो 
येवजिता . दुडवांची अडचण जाकीक सतायता आसतनाच ताच्या बऱ्या नशिबान 
त्या वेळार ताका एरियस हो देवचार एक दानशूर बरो मागतो जावन येता . 
जाकीची आनी ताची भेट जाता , तो जाकीक दुडू दिता आनी तेबदलांत 
ताचेकडल्यान एका करार पत्राचेर रगतान केल्ली ताची सय घेता . 


जाकीच्या काजाराच्या सुवाळयाच्या निमतान कुणब्यांचे रेस्पेराचे पुरसांव , 
काजारावेळची कुणबी गायनां , आनी त्या समाजाचे रंगीत , संगीतमय जिवीत या 
तियात्रांत पळोवंक मेळटा . 


मजगतीं , एरियस जाकीक जायत्यो अटी घालून , मागण्यो करून 
घोळकावंक सोदता . पूण जाकी ताका बदना . कुणबी लोकांची वेव्हारी हुशारकाय 
आनी सरसकट सामान्य ज्ञान जाकीच्या तोंडांतल्यान उलयता . शेकी एरियसाक 
निशेवन कूस मारची पडटा . 

फुडें केन्नातरी असो एक वेळ येता आनी एका तेंपार जाकीक चाकरी 
न्हयकारपी रॉक लाचारेक पावता . तो जाकीकडेन रीण मागपाक येता . जाकी 
ताका मोठ्या मनान रीण दिता आनी एरियसाचे धाटणेचे करारपत्र तयार करून 
ताचेर तो रॉकीची , रगतान सय घेता . 


उपरांत एका दिसा एरियस आपणालें रीण वसूल करपाखातीर जाकी 
म्हऱ्यांत येता . पूण जाकी नेगार वता . तो म्हणटा , आपणे करारपत्रार केल्ली ती 
सय आपणाल्या रगतांतली न्हय . ती वेगळ्याच एका जनावराच्या रगतांतली . तो 
एरियसाक सांगता , तूं त्या जनावराकडेन वचून तुगेलें रीण वसूल करून घे . मागीर 
तो रॉकीचे सयेचे करारपत्र एरियसाक दिता आनी अशेतरेन रॉकीचे उटें काडून 
ताका बुद्द शिकयता . 

एरियस मागीर रॉकीक भागाक घेवन जाकीक जिवानिशीं मारपाचो यत्न 
करता . रॉक जेन्ना जाकीक मारपाखातीर म्हूण सुरी उबारता तेन्ना त्या 
तियात्रांतली उत्सुकताय तेंगशेक पावता . रॉकीक जाकीच्या गळ्यांत देवाचें चिन्न 
दिसता आनी ताचे हातपाय भिरांतेन थरथरतात . तो गळसणटा . हातांतली सुरी 
आपसूक जमनीर पडटा . जाकीचे गोमटेभोंवतणी देवाचें चिन्न पळोवन देंवचार 
एरियस गुप्त जाता . अशेतरेन जाकी जिरवता . 


' कुणबी जाकी ' हो तियात्र पुस्तकरूपान उजवाडा आयला . या 
तियात्राचो दुसरो वांटो मडगांवच्या दामोदर विद्याभुवन हॉलांत १४ / ५ / १ ९ ४६ 
दिसा दाखयल्लो तेन्ना तो पळोवन जायते नामनेचे लोक ताका तोखेले . त्या वेळार 
हाजीर आशिल्ल्या मानेस्तांमदीं गोंयचो तेन्नाचो गव्हर्नर , ताची घरकान्न आनी 
हेर जायते युरोपी , वयल्या पांवड्यावेले लोक आशिल्ले . तेन्नाचो बिशप तशेंच 
जायते पाद्रीय आयिल्ले . शेकड्यांनी लोकांक तिकेटी मेळ्ळ्योनात देखून निर्शवन 
हात हालयत घरा वचचे पडलें . 


या दुसऱ्या वांट्याक ' तीन दीस जुलगामेंत कुणबी जाकीचो ' अशेंय नांव 
दिल्लें . सुमार तीस कलाकार हातूंत माचयेर आशिल्ले . 


' हेरिमिजील्द ' ( वा ' मध्यानरातीचो देवचार ' ) 

या तियात्रांत , त्या काळावेल्या गोंयच्या जिविताचे वास्तववादी चित्रण 
मेळटा . समाजांतल्या चोरपणाचेर आनी दुसऱ्यांक नागोवपाचे , नाडपाचे प्रवृत्तीचेर 
तातूंत सणसणीत बडी मारल्या . 


हेरिमिजील्द नांवांच्या एका फटींग मनशान गोंयच्या इगाँतलें धन आनी 
मोलादीक वस्तू चोरिल्ल्यो , देखून देवान ताका नरकांत घाल्लो आसता . एक दीस 
ताचो आत्मो प्रायश्चित घेवपाच्या निमतान सुटका जावन धरिचेर देवता . 
देंवचाराक पळोवन पंढरी नावांचो एकशेट ( सोनार ) भयान थरथरता . 


त्या 


पंढरी हो हेरिमिजिल्दाचो सांगाती आनी चोरयेच्या पातकांतलो वांटेकार . 
ताणेंय हेरिमिजिल्दाचे कृपेन आनी पालवान खूप काळींग केल्लें . ताणें आपणाल्या 
बायल - भुरग्यांक भांगरान नटयल्लें . देवाचाराच्या रूपान सकयल देविल्लो 
हेरिमिजील्द आपणाली बायल तोनेत हिचीय भेट घेता . 


तोनेताच्या गळ्यांत आशिल्ली माणकां - मोतयां खरेपणी मूळची देवाच्या 

आंगावेली . हेरिमिजील्दान लूट मारून हाडून ती तिच्या गळ्यात घाल्ली . पूण 
आतां मात्त ती त्या देवचाराक'वळखचना . ती त्यो मोलादीक वस्ती परत्यो 
दिवपाक कबूल ना . देवचार तिका शिराप दिता आनी ती रोखडीच मरता . 

हेवटेन पंढरी सोनार त्या मध्यानरातीच्या देवचाराचो दोळो चुकोवंक 
सोदता . वस्ती परतून दिवपाचे सोडून तो शेरबाजारांत दुडू घालपाच्या निमतान 
मुंबय पावता . पूण थंय तो धंद्यांत थार बुडटा आनी तकलेन फालयाद ( पिसो ) 
जाता . शेकी तातुंतूच तो मरता . हेरिमिजिल्दाच्या आत्म्यावांगडा तोय भूत जावन 
ते दोगूय आपणाल्या गांवच्या मैदानाचेर भोंवतना दिसतात . शिरापाक लागून त्या 
दोगांयच्या तकल्यांचेर उज्याची तांबडी गूंज केणां सासणाखातीर दसल्यांत . काय 
काळाउपरांत पंढरी आनी हेरिमिजाल्द हांचे भुरगे वाळेस आनी मवाली जावन 
अखेरेक लोकांचे लजेन घर सोडून सासणाचे भायरे जातात . 


जुआंवबाबान आपणाल्या तियात्रांची कथानकां आनी कांतारां स्वता 
आपणाल्या हस्ताक्षरान वेवस्थीत बरोवन दवरल्यांत . आमचे नदरेन ही खूब बरी 
गजाल . ताणें आपणाल्या बरपांत जायते फावटी परतपरत सुदारप करून ती 
परतीय बरोवन काडलेली आसात . या मनशाकडेन , स्वताचे कलेविशीं कितली 
जागरूकताय आनी बारीकसाण आशिल्ली ताचो आमकां अदमास मेळटा . 


तियात्राची हातबरपां वेवस्थीत बरोवन काडून ती सांबाळून दवरपी आनी 
जाता जाल्यार छापून उजवाडा हाडपी जुआंवबाब पयलोच . खूब भार घेवन 
बरोवपी , बसोवपी आनी माचयेर मन लावन काम करपी तो एक दुबावाविरयत 
व्हडलो कलाकार आशिल्लो . तियात्राविशीं ताचें एक शास्त्र आनी गणित 
आशिल्लें . अडेच वरांचे कथानक आनी अर्दवराचे सायडशोज काटछाट करचे 
जाल्यार सायडशोज कातरतालो . कथानकाक केन्नाच हात लायनाशिल्लो . उणेच 
त्यो एक म्हयनो तरी येसायो मारून फावोशी तयारी जालेबगर तियात्र माचयेर 
हाडीनाशिल्लो . गंभीर तशोच विनोदी भूमिका सोबीत बयो करतालो . काय 
लोकांनी ताका ‘ फकाणेर फेनादीश ' अशें टोपण नांव दिल्लें . 


जुआंवबाबान हेरतरेचंय जायतें गद्य बरप केला . ताणें काय रोमांसी 
बरयल्यात आनी जायतें लेख ' वावराड्याचो ईश्ट ' , ' गोवा मेल ' , ' आवे मारीया ' 
बी नेमाळ्यांनी उजवाडा आयल्यात . 


कुणबी लोकांची गितां माचयेर हाडपी तोच पयलो . एच् . एम् . व्ही.च्या 
रेकॉर्डीचेर कोंकणी गितां गावपीय तोच पयलो . ताचेवांगडा ताची पयली 
घरकान्नूय वांटेकार आसा . १ ९ १० त एच्.एम्.व्ही.न जुआंवाबाबाची पयली 

रेकॉर्ड काडली . ' मोग मिरमिऱ्यांचो ' , ' गुपित मोग ' बी पयलीं वयलीं दोट्टी गितां 
ताणे आपणाली धूव सोफिया हिच्या सांगातान गायल्यांत . ' दोना सेसीलिया , या 
गितांतूय सोफियाचो आवाज आसा . ' गोंयच्यो जाती ' हे जुआंवबाबाचें एक खूब 
गाजलेले कांतार . 


संगिताची आनी चड करून कुणबी समाजांतल्या लोकसंगिताची ताची 
जाण तोखणाय करपासारखी . जनसामान्याच्या सुखदुख्खांकडेन आनी 
प्रस्नांकडेन ताचे बारीक लक्ष आशिल्लें , अभ्यास आशिल्लो . देखुनूच ताणे 
तियात्राचे साधन आनी शस्त्र वावराखातीर नेटान वापरलें . खूब फुडलें चिंतपी , 
तळमळीन वावुरपी तो एक असामान्य कलाकार - सुधारक आशिल्लो हातूंत 
मातूय दुबाव ना . 


जुआंवबाबाचो दरेक तियात्र एक कसलोतरी संदेस घेवन येतालो ; तियात्र 
पळोवप्यांक येवजूंक लावन तांकां कितेंयपूण बरशें शिकोवंक सोदतालो . हे दायज 
ताका लुकासीनबाबाकडल्यान मेळिल्लें आनी ताणें तें हेतूपूर्वक चलयलें . 
खऱ्यांनीच , या मनशाक तियात्राच्या मळावेलो एक म्हापुरूस ' पितामह ' म्हणूक 


फावता . 


जागराचो वीट येवन जुआंवबाबान कांय सांगात्यांसयत तियात्राची परंपरा 
निर्माण केल्ली . आपले पुराय तांकीन वावर करूनूय जाणटे पिरायेचेर मात्त ताच्या 
नशिबांत तियात्राची दुर्दशा पळोवपाचें आशिल्लें काय दिसता . आपणाल्या 
म्हातारपणांत मुंबयच्या आझाद मैदानार बसून तो फाटलें सगलें येवजितालो 
आनी खंती जातालो अशें सांगतात . तियात्राचे तेन्नाचे आवतिकायेविशीं ताका 
दुख्ख भोगताले आनी दोळ्यांत दुकां हाडून तो कांय गजाली आपणाल्या इश्टांक 
सांगतालो खंय . पन्नास - पंचावन वरसांउपरांत , एक वर्तुळ पुराय करून , तियात्र , 
परतोय अधोगतीची वाट चलता ती पळोवन ताचे सारकेल्या म्हालगड्याक व्हड 
खंत भोगली जाल्यार अजाप न्हय . 


२१ डिसेंबर १८७१ त जल्मल्लो हो पाटांगडो तियात्रिश्त , २ ९ आगष्ट 
१ ९ ४७ दिसा संवसाराचे रंगमाचयेवेल्यान सासणाचो पड्ड्याआड गेलो . पूण 
जोवेर तियात्र आसतलो तोंवेर जुआंव आगुश्तीन फेनाँदीश अजरंवर उरतलो 
हातूंत दुबाव ना . 


जुआंव आगुश्तीनबाबासारकेल्या तियात्रिश्ताच्या मरणान तियात्राचो 
म्हालगड़ो गडगंज खांबोच निखळून पडलो आनी तियात्राची मठी मुळासावन 
हाल्ली म्हळ्यार जाता . एक म्हत्वाचो खांबो पडटकूच पुराय इमारत हालची ते 

भाशेन जालें . 


जुआंव आगुश्तीनबाबान जे तरेचो बुन्यादी आनी समाजीक वावर केलो 
आनी मुखेल म्हळ्यार ज्या काळार ताणें तो केलो तें मतींत घेतल्यार त्या वावराची 
वर्णना करपाक घडये उतरां उणीं पडत . ताणें कोंकणी तियात्री माचयेक एक 
सोबीत , घटमूट , सुसंस्कृत रूप आनी आकार दिलो . मान , भौमान , प्रतिष्ठा 
मेळोवन दिली . 


ताच्या तियात्रांतलो समाजीक आशय आनी साहित्यिक कस घडये चड 
उंचेल्या पांवड्याचो आसत वा नासतूय . ताच्या काळावेल्या प्रेक्षकांच्या मनाचेर 
आनी विचारांचेर ताणें कसलो , कितलो प्रभाव घालो हाचोय हिशोब करप कठीण . 
पूण ताणें तियात्री माचयेक एक निश्चित बरी , विचारपूर्ण दिका दाखयली , देख 
दिवन दवरली हे कोणाच्यानूच न्हयकारूं नजो . 


एक मळबभर फांकारिल्ल्या वडा रुखावरी ताचें जिवित आनी कार्य 
आशिल्लें . या वडाच्या , हुमकळपी पाळांचे , मागीर ते जमनीक तेंकलेउपरांत 
जायते , स्वतंत्र रूख जाले ही गजाल खरी . पूण हातूंत त्या मूळ झाडाचो , त्या 
पाळां - मुळांच्या घटायेचो आस्पाव जाता हे विसरूंक फावना . त्या पाळांमदीं मूळ 
रुखाची सासाय आशिल्ली म्हणुनूच नवे रूख उबे जाले . 


४२ 


पयलींपन्नास - साठ वर्सी 


' इतालियान भुरगो ' हो कोंकणींतलो ( रूपांतरीत ) सगल्यांत पयलो तियात्र 

मुंबयंत १८ ९ २ त दाखयलो . १ ९ व्या शेंकड्याच्या निमाण्या दशकांतली 
ही गजाल . त्या सुमाराक त्या शारांत भौभाशीक , भौरंगी , भौढंगी अशी रंगमाची 
चलताली . तिचो प्रभाव तियात्राचेर पडप सबावीक म्हणपाचें . 


मायभूय गोंयापसून पयसावल्ल्या गोंयकारांची फिरती - भटकी जिप्सी 
जमातीची संवेदना आनी जाणविकाय हांय पडबिंब तितल्याच सबावीकपणान 
तेन्नाच्या तियात्रांनी पडिल्लें जाणवता . अस्तंती संस्कृतायेचो प्रभाव खासा त्या 
पयल्यावयल्या तियात्राचेर स्पश्ट आशिल्लो . आयजलेगीत तें दायज अखंडपणान 
तियात्रीमाची चलयता . 


' गोआ - पोर्तुगीज ड्रॅमॅटिक कंपनीची ' आनी पयल्यावयल्या तियात्राची 
देख घेवन , नवें कितेंय पूण करपाच्या हावसान कांय संस्था उदेल्यो आनी काय 
वरसांउपरांत अस्ताक गेल्यो . देखीक ' लुझितानु ' , ' दोना आमेलिया ' , ' दो 
कार्जुश ' , ' डग्लस कॉमिक ऑपेरा ' , ' कराचीवालास डिलेक्टेबल कंपनी ' , 
' गोअन युनियन ' , ' लाझारस कॉमिक ऑपेरा ' , ' गोआ नासियोनाल ' आदी . 
खूब वीं तिगून बरोचसो वावर केलो तो मात्त सायब रोश हाचे ' युनियन जॅक ' हे 
संस्थेन . 


विसाव्या शेंकड्याचे पयलें दशक हो तियात्राचे उदरगतीचो आनी 
भरभराटीचो काळ . जुआंव आगुश्तीन फेाँदीश , लुकासीन रिबैर , कायतानीन 
फे | दीश आनी तांच्या हेर सांगात्यांकडल्यान स्फूर्त घेवन नव्या पंगडांनी भरीव 
वावर मोटे उर्बेन केलो . 


त्या काळार हे तियात्र मुंबयंत बोरीबंदरालागींच्या ' गेयटी ' , ' बालीवाला ' , 
' ग्रांट रोड ' , ' रॉयल ऑपेरा हाऊस ' , ' एडवर्ड सिनेमा ' आनी ' भांगवाडी ' या 
सुवातींचेर दाखयताले . गोंयकार किरिस्तांव समाजाची लोकवस्ती याच 
वाठारांनी एकठावल्ली . देखून हीं थळां तियात्राची केंद्रां . सुर्वेक जे तरेचो उबैभरीत 

येवकार तियात्राक मेळ्ळो तें मतीत घेतल्यार , दुसऱ्या संवसारीक , म्हाझुजाचे 
मातशें पयलीं आनी झूज सोंपलेउपरांतच्या रोखड्याच काळांत , मुंबयंत , 
तियात्राक अवकळा आयली अशें म्हणचें पडटा . हाचे कारण अमुकूच एक अशें 
सांगप कठीण . 


मुंबयंत स्थायीक जाल्ल्या गोंयकारांची भुरगीं इंग्लिशींतल्यान शिकिल्ली . 
तियात्राकडेन पळोवपाची तांची नदर वेगळे तरेची जाल्ली . तियात्र , हो एक 
असंस्कृत , खालत्या दर्जाचो कलाप्रकार आनी तो सकयल्या पांवड्याच्या , नेणार 
अशिक्षीत लोकांखातीर आसा अशें या उच्चभ्रू भुरग्यांक दिसूंक लागलें . देखून , 
त्या शिकिल्ल्या समाजान तियात्राक फावो तो आदार आनी उर्बा दिलीना . 

तियात्राक खालतो लेखपांत , कुस्कुटावपांत तो सुशिक्षीत समाज धन्यताय 
आनी व्हडपण मानूंक लागलो . हाचीच प्रतिक्रिया म्हूण जावंये , तियात्रांभितरूय 
त्या सुशिक्षीत समाजाक देशी ' ब्राउन सायबां'ची फकाणां मारपाचे प्रकार जावंक 
लागले . देशी सायबांच्या पोक्या झेताचेर आनी अडेच्या जिवीतपद्धतीचेर जायतीं 
कांतारां जावंक लागली . तातुंतल्यान थोमणे ओमणे , कुटले तियात्राचे 
माचयेवेल्यान सादपाक लागले . 


- 


एकामेकांची उणीदुणीं , कुता काडप , आपसांतलीं भायलीं झगडी , मतभेद 
आदी , माचयेर तियात्रांतल्यान मांडप आनी निंदा करप राजरोस चलूंक 
लागिल्ली . हाचे भरीक भर म्हणून खासा तियात्रिश्तांमदींच जायती कुन्नाटाय , 
ढेस , मत्सर बी गजाली वाडीक लागिल्ल्यो . हाचे साद - पडसाद माचयेर दिसूंक 
लागिल्ले . 


एका पंगडाच्या कलाकारांनी दुसऱ्या खंयच्यातरी पंगडाच्या कलाकारांक 
तासप ; दुसऱ्या पंगडाच्या कलाकारांनी त्याच न्यायान हाची परतफेड करप हातूंत 
कलाकार रस घेवंक लागिल्ले . इतलेंच न्हय तर केन्ना केन्ना उतरांची सुवात 
फातरांनीय घेतिल्ल्याच्यो घडणुको जावंक लागिल्ल्यो . केन्ना केन्ना केळी 
संत्र्यांच्यो साली , तांतयां आनी टमाटांसारकिल्ल्यो ‘ अहिंसक ' वस्ती स्टेजीर 
शेवटताल्यो . सरसकट प्रेक्षक हेवूय एक मनोरंजन आनी करमणुकीचें म्हूण मजा 
चाखताले . 

दुर्दैवान हाकालागून खरेले रसिक जाणकार कलामोगी मात ल्हवल्हव 
करून तियात्राक पयसावताले . अशा कठीण समयार गोंयचीं कांय खबरेपत्रां 
आनी डॉ . सायमन फेनाँदीश , इलियट द एली , एफ् . एक्स् . ओलिव्हेर आनी हेर 
कांय मानेस्तांनी तियात्राक परतोय मान - भौमान , आलाशिरो बी मेळोवन 
दिवपाची खटपट केली . या मोलादीक वावरांत तांकां थोडेभोव येस मेळ्ळे . 

तियात्राच्या इतिहासाच्या दुसऱ्या टप्प्यांत , म्हळ्यार 


पयल्या 

तियात्राउपरांत तीस - चाळीस वर्सा वतकूच तियात्राचो दर्जा देंवत गेलो . दुसऱ्यांची 
गरजेभायर केल्ली तासमपट्टी आनी हेर कांय गजाली हाका जापसालदार 
आशिल्ल्यो . बरे लोक तियात्राकडेन फाट करूंक लागिल्ले . तियात्रिश्तांनी सुर्वेक 
प्रेक्षकांकडल्यान मेळिल्लो विश्वास सांबाळून दवरलो ना . 

कितले ल्हान - व्हड तियात्रिश्त कलाकार त्या काळार आनी उपरांत फुडें 
आयले आनी नामना जोडून कितले जाण काळाच्या पड्ड्याफाटल्यान गेले ताची 
वळेरी केल्यार ती बरोवपाक तियात्राचो अख्खो पड्डोलेगीत पावपाचो ना . मात 
कांय जाणांचो खाशेलो उल्लेख आमकां सदांच करचो पडटलो . 


विसाव्या शेंकड्याचे तिशीच्या अदमासाक तियात्राच्या मळबांत कांय 
नखेत्रां झगझगलीं आनी तांणी आपणालो झगझग , परमळ , छाप बी कोंकणी 
माचयेर सदां काळाखातीर घालून दवरलो . देखीक ही कांय नांवा : - ‘ सायब ' 
रोशा , जे.पी. सौझालीन , एर्नेशां रिबेलो , लुईस बॉर्जिस् , अॅन्टनी तुलू पॅट्रिक 
फायरमन , ' पाखो ' ' कूगन ' डॉनल्ड दिनीझ , दियोगीन देमेल , मिंगेल रॉड , 
ए.एम्.बी. रोज , ' फिटना ' ए.आर. सौझा - फेराँव , जॉन एफ् . कॉश्त - बीर , 
सी.आल्वारीश , किड बॉक्सर , अॅन्टनी मेडीस , एस्.टी. मिरांडा , मास्टर वाझ , 
आलेयशीन द कांदोली , विसेंत दे सालीगांव , रॉगासियानु डिसौझा , जॉन अकिल , 
जॉन बार्नु आदी , आदी . 

तियात्राचे माचयेर काम करपी पयली बायलमनीस म्हळ्यार खासा जुआंव 
आगुश्तीन फेनादिशाची पयली घरकान्त रेजीना फेर्नांदीश . आपणाल्या 
घोवावांगडा , एच् . एम् . व्ही . च्या ग्रामोफोन रेकॉर्डीचेर तियात्रांतलीं पयलींवयलीं 
कांतारांगावपीय तीच पयली स्त्री - कलाकार . 

रेजिनाबायफाटल्यान मागीर एर्मेलींद रोशा ( सायब रोशाची घरकान्न ) , 
कार्लोत डिसूझा , मोहना , मोहनाची धाकली भयण ऑफेलीया , सेसिलिया 
माशाद , आन्तोनेत , शालिनी आदी जायत्यो बायलो - कलाकार फुडें आयल्यो . 
शालिनीबाय ही घडये तियात्राचे माचयेर येवपी पयली म्हत्वाची अशी हिंदू स्त्री 
कलाकार . 


पुर्विल्ल्या काळावेले तियात्रिश्त फकत एक छंद म्हणून माचयेर काम 
करताले , पैशांखातीर न्हय . बॅन्ड , वाद्यां , प्रवास हांचो खर्च दिग्दर्शक करतालो . 
हेर खर्चाचे सगलें ठेकेदार पळयतालो . साश्टींतल्या चिंचोणे गांवचो जोझेफ कार्दोझ 
हो तेन्नाचो चड नामनेचो ठेकेदार . मुंबयंत ताचे कपडे शिवपाचे दुकान आशिल्लें . 
तियात्रान खऱ्या अर्थान वेवसायिक रूप घेतलें तें बरेंच उसरां . 


तियात्राच्या प्रेक्षकांक त्या काळार एक शिस्त आनी समजिकाय 

आसताली . कलाकारांवांगडा तियात्र पळोवपीय कांय पथ्यां पाळटाले . स्वताचेर 
काय बंधनां आपूण जावन घालून घेताले आनी बऱ्या संकेतांक पाळो दिताले . 

तियात्राचे प्रयोग थारायल्ल्या वेळार सुरू जाताले . तेन्नाचे प्रेक्षक आयचेवरी 
ताळयो मारून आनी शिळोण्यो घालून खोस उक्ताय नासले . ते अशा वेळार फुलां 
शिवरायताले . तियात्र वा कांतार मानवलेंना जाल्यार आयचेवरी हुर्यो , हुश्श घाली 
नासले . ते मोन्यांनी माचयेवेल्या कलाकारांक माफी दिताले आनी ल्हवूच 
थेटरांतल्यान कूस मारताले . आपणालें सदांचे वळखीचें जिवीत माचयेर दिसत 
जाल्यार प्रेक्षक संतोसताले , थळाव्या वातावरणाचे चित्र माचयेर पळोवंक 
आंवडेताले आनी तें पळोवंक मेळ्ळ्यार धादोसताले . 

सवंगायेचो तेन्नाचो काल तो . तिकेटीचे मोल आठ आणे ते एक रुपया 
इतलेभितर आसतालें . खेळाचे पयलीं कांय दीस तिकेटी पयलींच काडून 
दवरपाची आयचे असली ' रिझर्वेशन ' पद्धत नाशिल्ली . ठेकेदार ठकयनासले ; 
हिशोब सारको दवरताले , दिल्लें उतर पाळटाले . सुरवेच्या काळांत मनोरंजन कर 
आशिल्लो . पूण काय काळाउपरांत तो काडून उडयलो . मुंबयंत हॉलांनी प्रयोग 
जाताले जाल्यार गोंयां माटवांनी खेळ दाखयताले . 


एकुणिसाव्या शेंकड्याचे अखेरेक लुकासीनबाब , जुआंव आगुश्तीन बाब 
आदी म्हालगड्यांनी जेन्ना तियात्राच्या मळार पावल घालें . तेन्ना तांकां या 
माध्यमाचे प्रचार आनी समाजसुदारणेविशीं तांकीची कल्पना आशिल्ली जावंक 
जाय . खरेपणीं तांकां तसो दिश्टावो जाल्लो म्हणूंक जाय . तियात्रांवरवीं लोकांक 
जागे करपाचें चिंतूंक लावपाचें , मनोरंजनावांगडां इल्लें शिकप दिवपाचें तांणी 
येवजून ते फुडें सरले . त्या काळावेल्या प्रस्नांकडेन लोकांचे लक्ष ओडून , समाजाक 
सुदारून फावो ते दिकेन ताका फुडें व्हरपाची मोख तांणी दवरिल्ली . 

समाजाक सुदारपाचो वावर एकदम रातयां एकाच फारान , व्हडली हुडकी 
मारून जावपाचो ना हेवूय तांकां खबर आशिल्लें . नाका तेदी | पां घालपांतलो 
धोको वळखुपाची जाणविकाय तांचे थांय नाशिल्ली अशें कोणाच्यान म्हणूं येत 
व्हय ? देखून सुरवेक तांणी भाशांतरां आनी रूपांतरां हांचेवरवीं ल्हवल्हव करून 
जतनायेन त्या वावराक पावलांमारली . 


' इतालियान भुरगो ' उपरांत लुकासीनबाब , जुआंव आगुश्तीनबाब आनी 
सांगात्यांनी ' अल्लाद्दीन ' , ' अलीबाबा ' , ' कालुस माग्नु ' सारकेलीं लोकप्रिय 
रूपांतरा दाखयली . त्याच काळार सोबाश्तियांव गाब्रिएल डिसौझा कराचीवाला 
हाणे शेक्सपियराचीं कांय नाटकां कोंकणी तियात्रांतल्यान दाखोवन मोलादीक 


वावर केलो . 


लुकासीनबाब , जुआंव आगुश्तीन बाब , कायतानीनबाब आनी 

सांगात्यांची तियात्र चळवळ ही केवळ रंगमाची सुदारपाचीच चळवळ उरली ना . 
ती अख्खो समाज तियात्रावरवीं सुदारपाचीच एक चळवळ आशिल्ली अशें म्हणप 
सारकें जातलें . भायल्या देसांनी , देखीक इंग्लंडांत , बर्नार्ड शॉ सारकिले नाटककार 
अशे तरेची चळवळ चलयताले . तांचो आमच्या म्हालगड्यांचेर थोडोभोव प्रभाव 
पडिल्लो आसूं येता . 

खासा जुआंव आगुश्तीनबाब आनी कायतानीनबाब शिकिल्ले , सुसंस्कृत 
अशे मनीस आशिल्ले . देखुनूच तांकां तोवेळमेरेन सुमार पाउणशीं वर्सीची परंपरा 
सांगपी ' जागरांतलें पोजडेंपण सोंसलेंना . त्या कलाप्रकाराचोच वीट येवन तांणी 
सुदारित माचयेर तियात्र केळयलो आनी तांकां तातूंत येस मेळ्ळे . ' जागरा'क 
सुदारून तियात्र घडयतनांच समाजाकूय सुदारून एक नवो , बरो भलायकेचो 
समतावादी नितळ समाज घडोवपाचो तांचो हावेस आशिल्लो . 


उपरांतच्या सुमार पन्नास वसांच्या काळांत आपणाल्या साबार 
तियात्रांमार्फत जुआंव आगुश्तीन बाबान जातींची चाल , दोतीची चाल , 
भाटकार - भागेली संबंद आदी जायत्या समाजीक विशयांनी समाजांत सुदारप 
करपाचो पुरस्कार केलो . हे सगलें करता आसतना सुरवेक एक साधन म्हूण 
आपणायल्लो तियात्राचो नाट्यप्रकास्य वांगडाच ताणें सुदारून फुडें हाडलो . 

Kk 

त्या काळावेलीं कांय नखेत्रां 


जे.पी. ' सौजालीन ' ( जुझे पाश्कुआल फेर्नादीश १ ९ ०३ -१ ९ ७० ) 


बार्देसांतल्या हळदोणे गांवालागच्या सुपुल्ल्या कालवी या जुव्यावेलो . बरो 
बरोवपी , बसोवपी , रचनाकार , गावपी आनी नट . धर्मीक तियात्रासंबंदी माचयेर 
ताका एक खाशेली सुवात आसा . 

सायब रोशाच्या ‘ रोमियो आनी जुलिएट ' तियात्रांत रोमियोचो पार्ट करून 
सौजालीनान म्हत्वाची छाप घाली . भुरगो आसतना कुणबिणी आनी हेर तरांचे 
बायलांचे पार्ट करतालो . एक फावट कोणतरी एक ' सौजालीन ' नांवाच्या 
मनशाचो पार्ट ताणे केलो . तो इतलो बरो जालो की लोकांनी जुझेबाबाकूच 
' सौजालीन ' हे नाव सासणाचें दसयलें . 

' सांव फ्रान्सीश शाविएर ' हो ताचो तियात्र मुंबयचे ‘ भांगवाडी'त एकाच 
दिसा तीन फावटी दाखयल्लो . लोकांची तुफान गर्दी जाल्ली . त्या काळावेलो तो 
एक विक्रम आशिल्लो . 

सौजालीनान सुमार चाळीस तियात्र दाखयले . ताचो ‘ हें आसा तें ' होवूय 
तियात्र खूब गाजलो . मुंबय ' भांगवडी'त तो वट्ट ३७ फावटी दाखयल्लो . होवूय 
एक विक्रम अशें लोक अजून मानतात . ' लिस्बोवाचें सपन ' , ' साद आयमोरेचो ' , 
' पायची चूक काय मांयची ? ' , ' पाद आग्नेल ' , ' सात दुखी ' , ' दोन पायची धूव ' 
' निमाण्यो चार वस्तू ' हे ताचे हेर काय गाजलेले तियात्र . ' सात दुखी ' या ताच्या 
तियात्रांत मेरी सायबिणीच्या जिवितांतले कश्ट , वेदना हांच्या सात रूपांचें 
काळजाक तेंकपी चित्रण आशिल्लें . १ ९ ५० - १ ९ ६० या दशकांत चड करून 
गोंयच्या पोरण्या काबीझादींतल्या गांवांगांवांनी त्या तियात्राचे भरपूर गर्देसयत 
धडाधड प्रयोग जाल्ले . गर्दी आटापना म्हूण कांय सुवातांनी तियात्राचे माटव 
फुटबॉलाच्या मैदानांचेर घालचे पडटाले . 

कोंकणी तियात्र सुदारपाच्या वावरांत सौजालीनान बरोच हातबार 

लायलो . तियात्रांनी सीनसिनरीचे नेपथ्य आनी सोबीत देखाव दाखोवपाची चाल 
ताणेच सुरू केली अशें म्हणटात . पाना मानचित्र 
शाका भरपूर येसायो मारलेबगर सौजालीन आपणाले तियात्र माचयेर 
दाखयनाशिल्लो . सादरीकरण जाता तितलें निर्दोश करपाक वावुरतालो , कश्ट 
घेतालो . देखून ताचे तियात्र एकापरस एक सरस उतरताले . नव्यो चालीरीती 
कोंकणी तियात्रांत रुजोवप्यांमदीं ताची सुवात खूब वयली . कामगाजावाजी 

सौजालीन मूळचो वेवसायान तारवटी . ताचो पयलो तियात्र आशिल्लो 
' पयल्या चेड्याचो बाप्तीझमु ' वा ' तेच सांजेचे फुक्सांव ' धर्मीक . तियात्रांची चाल 
फुडें हाडपांत तो पाटांगडो जालो . जया 
जा 

भाजनाच 
ताचो निमाणो तियात्र म्हळ्यार ‘ सांत आतोन ' . पूण जो जितो आसतना 
तो तियात्र पुराय जावन माचयेर आयलोना . सौजालीनाच्या मरणाउप्रांत सी . 
आल्वारीशान तो पूर्ण करून माचयेर हाडलो . ' मीसाची भेट ' हो तियात्र दिले 
उपरांत तो रंगमाची सोडूंक सोदतालो . पूण त्या तियात्राची सुरवात 
जावंचेपयलींच सौजालीन संवसाराची माची सोडून गेलो . 

22-002 ) 
सेबाश्तियांव गाब्रिएल डिसोझा ' कराचीवाला ' 
काण्णमाला कांगमावावी 

बार्देसांतल्या गांवचो त्या काळावेलो नामनेचो बरोवपी , रूपांतरकार , 
वि 
बसोवपी , नट , रचनाकार आनी गावपी . 

शेक्सपियराच्या ' मर्चन्ट ऑफ व्हेनीस ' , ' ॲज यू लायक इट ' , ' हॅम्लेट ' , 
' व्हिन्टर्स टेल ' आदी नाटकांचे कोंकणी रूपकार माचयेर हाडपी . तेभायर , ताचे 
' कार्जुस माग्नु ' ' बारा पार फ्रांसाचे ' आनी ' कुश्टोबा ' हेवूय तियात्र खूब गाजले . 
ना सेबाश्तियांवबाबान कांतारांचे कांय आल्बम्स आनी तियात्र 
उजवाडायले : - शंकायका ताजा 

' कुश्टोबा -भिरांकूळ आनी नाजूक तियात्र ' मुंबय , व्ही . पी . प्रेस ( १ ९ ०५ ) 
-गा ' फाउस्त ' -भाग १ किलोपल याक कला 
- ‘ फाउस्त ' - भाग २ 

भागमाजिशणवालिगशालामजजाणा 

जनाकाबमोजिशामांक 
- ' कांतारांचे चार आल्बम्स ' 

जारीणाम जाणगावाजल 
' कॉमिक कांतारांचो आल्बमका 
गाजावाजाकावाजाड 
-- बस्तोडें ; तिपोग्राफीया रांजेल ( १ ९ ० ९ ) का नारा 
- ' कराचीवालाची भोव गोमटी कातारांचो आल्बम ' , मुंबय : पी.सी रूद्रीगिश 

( १ ९ १५ ) 
- ' कराचीवालाची चार कांतारां ' मुंबय : पिंटो आनी कंपनी ( १ ९ १७ ) 

' सायब ' रोशा ( रोशा ए.जे. ) 

बरोवपी आनी बसोवपी . जुआंव आगुश्तीन फेनाँदीश हाचेवांगडा वावर 
केला . कार्लोत हे अस्तुरेक कोंकणी माचयेर ताणेच हाडली . ताची बायल बाय 
एरमेलींद कोंकणी माचयेवेल्या पयल्यावयल्या तियात्री स्त्री - कलाकारांमदली एक . 
' युनियन जॅक ' ही ताची संस्था खूब वसौं तिगली आनी तिणे एका काळार 
तियात्राच्या मळार भरपूर वावर केलो . 


ए.आर. सौझा - फेराँव ( १ ९ ० ९ -१ ९ ७८ ) 

गांवांन कामुर्ती - रायचो . उप्रांत मडगांवांलागीं फातोड्ड्यां स्थायीक 
जालो . सौझा - फेराँव हो कोंकणी तियात्राचे वाटेवेलें एक म्हत्वाचें पेणे . एक 
भौरूपी , अश्टतासांचो नट , गावपी , रचनाकार . स्वता बरोवपी न्हय . ताचे चडशे 
तियात्र ताच्या भावान , ए.एफ. सौझा फेवि हाणें बरयल्ले . पूण ‘ ए.आर. हाणें 
बसोवन माचयेर हाडलेले . तातुंतले कांय नांवांजते अशे - ' घोळयो पूत ' , ' हेडगी 
पलटण ' , ' मोज्या भावा ' , ' सांतान भावडी ' आदी . 


किड बॉक्सर ( १ ९ ११ -१ ९९ १ ) 

शिवोले गांवचो . मुळावें शिकप गांवांतले इगर्जेचे शाळेत जालें . भुरगेपणांत 
खूब मस्तेपणां , झगडी , मारामार्योबी करतालो . देखून ‘ बॉक्सर ' हे नांव पडलें . हो 
एक खाशेल्या भरीव आवाजाचो बरोवपी , बसोवपी , नट , गावपी कलाकार . 

आठ वर्साचो आसतना बापायन मुंबय व्हेलो - कुडांत रावून थंयच थोडेभोव 
वाचूंक आनी बरोवंक शिकलो . सुर्वेक दर्जीपण शिकलो . सोळा वर्साचो आसतना 
मुंबयच्या गवालिया टँक वाठारांत एके गॅरेजीत मॅकॅनिकपण शिकपाक गेलो . 
मागीर थोडे दीस ' ग्रॅन्ड हॉटेला'त चाकरी केली . अखेरेक ताच्या व्हडल्या भावान 
ताका सेंट्रल रेल्वेत ' फिटर ' म्हूण कामाक लायलो . थंय तो वट्ट एकवीस वर्सी 
उरलो . 


सुर्वेक ल्हान ल्हान संस्कृतीक कार्यावळींनी वांटो घेतालो . तातूंत ताणें 
आपणाली चमक दाखयली . सुमार सतरा वर्साचो आसतना एर्नेश्त बॉर्जिस हाच्या 
' बोमायचो ' या तियात्रांत माचयेर १ ९ ३४ वर्सा पयलें पावल दवरलें . आपणाले 
कलेच्या आदारान तो रोखडोच वेवसायीक माचयेर आयलो आनी थिरावलो . 
याच एर्नेश्तबाबान ताका ' किड बॉक्सर ' या नांवांन फुडें हाडलो . 

किड बॉक्सर हो एक व्हड तांकीचो कलाकार आशिल्लो . ताच्यो रचना 
आनी त्यो गावपाची धाटणी खाशेली ताचीच अशी आसताली . खरेपणी , ताकाच 
कोंकणी तियात्री माचयेवेलो ' चार्ली चॅपलीन ' अशें मानतात . 


किड बॉक्सराच्या तियात्रांनी तत्वगिन्यान आनी मोलादीक विचार 

आसताले . ' ओस्तोरी ' हो ताचो सगल्यांत पयलो तियात्र . तातूंत ताणे 
बायलमनशेची व्हडवीक गायल्या . पूण त्या तियात्राकलागून एक व्हडलो वाद 
निर्माण जालो . उप्रांत कोणेतरी ' दादलो ' नांवांचो तियात्र माचयेर हाडलो . 
तिसऱ्याच कोणतरी मागीर या वादांत तेल ओतपाक ' कोण व्हड ? दादलो वो 
ओस्तोरी ? ' नांवांचो एक तियात्र माचयेर हाडलो . 

दोनतीन वर्सी हो वाद चलतालो . हातुंतल्यान किड बॉक्सराचें नांव चडूच 
गाजूक लागलें . ताची नामना चडत गेली . ताची प्रतिमा लोकांच्या मनांत घट 
जायत गेली . 


कांय काळाउपरांत ताणें ' एडिटर पोच दे . बोमायीं ' हो तियात्र माचयेर 
हाडलो . तातूंत मुंबयच्या एका सप्तकी नेमाळ्याच्या तेन्नाच्या संपादकाचेर टीका 
आशिल्ली . त्या सातोळ्यान मागीर किडबाबाचेर बहिश्कार घालो . ताच्या 
तियात्राच्यो जायराती , ताचे फोटोबी तो संपादक छापीनाय जालो . क्रिया आनी 
प्रतिक्रिया अशेतरेन आरत्यो - परत्यो जायत रावल्यो . पूण किडबाबाक हातुंतल्यान 
लुकसान जावंचे बदला फायदोच चडजालो म्हळ्यार जाता . 


जे.पी. सौजालीन त्या काळार बरो गाजतालो आनी लोक ताका खूब 
मानताले . पूण ताणें किड बॉक्सर , यांग मिनेझिश आनी मिंगेल रोड या तिगांय 
नामनेच्या कलाकारांक चार हात पयसूच दवरिल्लें . कारण कितें जायत ? ते तिगूय 
मात्शे चड पिताले खंय आनी सौजालीनाक ती गजाल मानवनाशिल्ली . 
हाकालागून किडबाबान ' किड - यांग - रोड ' नांवांचे त्रिकूट घडयलें आनी या 
त्रिकुटान मागीर खूब नामना जोडून इतिहास घडयलो . कोंकणी तियात्री माचयेर 
या त्रिकुटान नामना जोडून एक जबरदस्त प्रभाव त्या काळार घाल्लो . 


१ ९ ४५ - १ ९ ५५ हे दशक म्हळ्यार मिंगेल रोडाचो तेंगशेवेलो काळ . हे 
दशकभर तो सुमाराभायर गाजतालो . ताच्या सगल्या तियात्रांनी किडबाब 
आसतालोच . मिंगेलबाबान मुखेल पार्ट करप आनी दुसऱ्या पांवड्याची भूमिका 
किडबाबान करप हें थारलेलेंच आसतालें . 


तियात्री माचयेर विनोदी कलाकारांची एक व्हडली परंपरा आसा . हातूंत 
जुआंव आगुश्तीन फेाँदीश साकून प्रिन्स जाकोब हाचेमेरेन शेंकड्यांनी कलाकार 
आसपावतात . पूण किडबाबाची धाटणी ही खासा तागेलीच . ताचो भेस , आनी 
अभिनयाची पद्धत ज्युस्त चार्ली चॅप्लीनावरी आसताली . तें चेपें , पॅन्ट बीडी , 
मिशो बी सगलें ज्युस्ताक ज्युस्त . ताच्या विनोदी सवंगाचेर चार्लीन चॅप्लीनाचो 
खूब प्रभाव आशिल्लो अशें म्हणूं येता . 

णि किडबाब आपणाले तियात्र पुराय येवजण , अभ्यास आनी तयारी 
केल्लेउपरांतूच माचयेर हाडटालो . ताच्यो कांय ग्रामोफोन रेकॉर्डी आसात . त्यो 
केन्ना केन्ना रेडियोवेल्यान आयकूक मेळटात . ' आमचे नशीब ' या कोंकणी 
फिल्मांत ताणे काम केला . ताचो तो रोल लोकांचे सदांकाळ मतीत उरपाच्या 
पांवड्याचो जाला हातूंत दुबाव ना . धामणगावाशी प्राजांनी विजिणि 

किड बॉक्सर राष्ट्रवादी विचारांचो आशिल्लो . महात्मा गांधी , जवाहरलाल 
नेहरू , सुभाषचंद्र बोस सारकिल्या राष्ट्रीय फुडाऱ्यांविशीं ताका खूब आदर 
आशिल्लो आनी आमच्या देसाविशीं फावो तो अभिमानूय आशिल्लो . तांच्या 
कांतारांनी हे गजालीचे भरपूर पुरावे मेळटात . इतलेंय आसून , गोंय मुक्ती 
चळवळीच्या वेळार कांय वावुरप्यांनी आनी तेन्नाच्या कांय फुडाऱ्यांनी ताका 
अराष्ट्रीय थारायलो आनी ताचेर बगलांट घालून ताका बंदखणींत धाडलो . 
हाकालागून ताका सरकारी नोकरी लेगीत होगडावची पडली.शाचगाजमाती 


बंदखणींतल्यान सुटलेउपरांत किड बॉक्सरान ‘ सोमजोणेत चूक जाली ' 
नांवांचो एक अर्थपूर्ण तियात्र बरोवन माचयेर हाडलो . ताच्या हेर तियात्रांवरी 
तोवूय गाजलो . किडबाबाचे ‘ जुलूम ' ' किडाचें सपन ' ' आंकवार आनी काजारी ' 
आदी तियात्य नामनेक पाविल्ले . निक 

गंड जाणाकान 
जाण 

नाणकशालाकालाजानमार 
कामत दे आसोलना 

नाचनाललाश जारी 
राज बरोवपी , बसोवपी नट आनी इंग्लीशींत , पुर्तुगेजीत , आनी कोंकणींत 
गितां रचपी आनी गावपी . 

जिवांगानमारामाराजकृती 
नागजातमाशा कपाशांगानमा 
गोंयचे सुटकेपयलीं एक फावट पुर्तुगालसाकून ' एश्त्रेला दे पुर्तुगाल ' 
नांवाचो एक कला पंगड गोंयां आयिल्लो . तांचे माचयेर कामत बाबान कोंकणी 
पदां म्हणिल्ली.बाजी लामाज जाना शायणलाफ 
जिगर जिाचालान आनलागनीजनामा 
कामतबाबाचो गाजलेलो तियात्र ' मांय , हो गुन्यांव तुजो ' 

नावाटली 
कृष्णा लक्ष्मण मोयो ( १ ९ १ ९ ) जामविकी 
गला गांवांन दिवचलेचो . कोंकणी आनी मराठींतलो नाटककार , नट , गीतकार , 
गावपी , वाजोवपी , तियात्रिश्त कलाकार तसोच नकलाकार . पानवाया 
जानमाल जाति 

जापागा 
जिान पुर्तुगेजा मुस्तींत गोंयां तियात्री धाटणेची कोंकणी गितां ( कांतारां ) 
म्हणटालो . पुर्तुगालासाकून गोंयचे भेटेर आयिल्ल्या ' एश्त्रेला दे पुर्तुगाल ' या 
पंगडाचे माचयेर कोंकणी कांतारांम्हळ्यांत . 

या गोंयचे सुटकेच्या आदल्या काळांत दोन तियात्र बरोवन , बसोवन लोकांक 
दाखयल्यात : ' कोंबेकार जुआंव ' आनी ' दोन बायलांचो घोव ' . चडशा हिंदू 
कलाकारांक घेवन माचयेर तियात्र हाडपी घडये कृष्णमाम हो पयलोच गोंयकार 
तियात्रिश्त.वाणीगडालनाशाजनशिंकलीताल 
कमिजमानशाण्यालायकांशानुपान्गीता 
3. ' कोंबेकार जुआंव ' , नाका वचों काशीनाथ ' कृष्णा मुजें नांव ' ' मोगान 
उलय ' आदी तागेली कांतारां आयजूय लोकांचे जिबलेर घोळटात . एका तेंपार 
गोंयच्या रेडियोवेल्यान हीं गितां एकसारकी कानार पडटाली . 
जलाशमान गिल जमानाशी जतायाजागाजार 
शाकृष्णमामान मराठींत आनी कोंकणींत कांय नाटकां आनी एकांकी बरोवन 
उजवाडायल्यात . ' नाटक झाले जन्माचे ' हे आत्मचरित्रपर पुस्तक ताणे मराठीत 
बरोवन उजवाडायला . तातूंत नाट्यकलेखातीर कृष्णा मामान आपणालें जिवीत 
खर्चिलां ताचो हिशोब मेळटा . ललवाणाकालमनगजातका 
पिताजाताणी काज जय शिवाशीम जिले 

- पणजेचे आकाशवाणीचेर जायतीं वर्सी कृष्णमामान नोकरी केली . 
भुरग्यांचे कार्यावळींतलो तांचो ‘ हरिमाम ' अजरंवर जाला . आयज कृष्णमामाक 
तागेल्या खऱ्या नांवांपरस ‘ हरीमाम ' या टोपण नांवानूच चड बरे वळखतात . 

STD 
जासींत वाज ( १ ९ १ ९ ) 

गतिलोकानांजाचार 
राज जताजांडलजमशेल 

माना जा 
जाज गांवान तिसवाडीतल्या दोंगरी नेवरेंचो . भौरूपी , खडेगांठ विनोदी नट , 
बरोवपी , बसोवपी , रचपी आनी गावपी . चड नामना आसा ती खूब उंचेल्या 
पांवड्याचो विनोदी नट म्हणून . 

नामा कानाकाबाट 
फिफाटली पन्नासेक वर्सी जासींतबाब कोंकणी तियात्री माचयेर वावुरला . 
सद्या पिरायेकलागून भलायकी सारकी नाशिल्ल्यान माचयेवेल्यान निवृत्त जाला . 
किड बॉक्सरावरी जासींतबाबाकूय खूबशे लोक माचयेवेलो ' चार्ली चॅपलीन ' अशें 
मानतात . 
एसजीवापानवाची 

FiPM 
शाळा पांवड्यावेलें शिकप मुंबयचे चंदनवाडी - सोनापुरांतल्या ' लिटल 
फ्लावर स्कूला'त घेतलें . उप्रांत मुंबयचे टांकसाळींत बावीस वर्सी नोकरी केली . 
चाळीसांवयर तियात्र आजवेर बरोवन , बसोवन माचयेर हाडल्यात . जासींतबाबान 
तियात्री माचयेर पयलें पावल घालें तें एर्नेश्त रिबेलो हाच्या ' हांव पातकी या 
तियात्रांत एक कांतार म्हणपाच्या निमतान . उप्रांत दियोगीन देमेल हाणें ताका 
आपल्या पंगडांत घेतलो.लका 

पनि 
' नॅशनल आर्टिस्ट युनिटी ' नांवांची तियात्रिश्तांची एक संस्था त्या काळार 
तयार जाल्ली . तातूंत दियोगीनबाबावांगडा सौझा - फेराँव , अॅन्टनी वाज , किड 

बॉक्सर , मिस् . जुली , आलेयशीन दे कांदोलीं बी जायते नामनेचे कलाकार 
आशिल्ले . 


आलेयशीन दे कांदोलींच्या ' भासायललो न्हवरो ' या तियात्रांतले एकदम 
बरे पार्तीकलागून जासींतबाब एकदम वयर सरलो . आपणाले बायलेचे मुठींत 
शिरकल्ल्या - चिड्डल्ल्या न्हवऱ्याचो पार्ट जासींतबाबान वेवस्थीत उबो केल्लो . हेच 
जासींतबाबाचें पयलें म्हत्वाचे सवंग . त्याउप्रांत ताणें केन्नाच फाटीं पळयलें ना . 


जासींतबाबाच्या स्वताच्या तियात्रांमदीं ' काजारी ' , बदमाश ' घरवाली ' 
' कुन्याद आनी माना ' ' आवयचें दूख ' हे तियात्र चड गाजले . १ ९ ४८ त ' कुन्याद 
आनी माना ' या तियात्राचे एकाच वर्साक सुमार १८५ प्रयोग जाले . 


तियात्राच्या निमतान जासींत बाब आफ्रिका आनी आखाती देस चारपांच 
फावटी भोंवून आयलो . एकाच म्हयन्यात वट्ट ३२ तियात्रांनी माचयेर कामां 
करपाचो विक्रम जासींत बाबाच्या माचयेवेल्या मोलादीक वावरांत आसपावता . 
ताच्या स्वताच्या चडशा तियात्रांचे दरेकी शंबरांवयर प्रयोग जाल्यात . 


' म्हजी घरकान्न ' या कोंकणी फिल्मांत जासींतबाबाची मुखेल भूमिका 
आसा . १ ९ ८० वर्सी जासींतबाबाक गोंय सरकारान राज्य पुरस्कार दिवन ताचो 
भौमान केलो . त्याच वर्सी फादर फ्रेडी द कॉश्त हाच्या ' ऊठ गोंयकारा ' या 
तियात्रांतल्या एकदम बऱ्या पार्टाखातीर जासींतबाबाक ' गुलाब ' म्हयनाळ्याचोय 
भौमानाचो पुरस्कार मेळ्ळो . 

जासींतबाबाक दोग पूत आसात . तातुंतलो एकलो मुंबयंत संगीतकार 
म्हूण वावुरता . तांची घरकान्न मेरी हिणेय आपणाल्या घोवावांगडा जायत्या 
तियात्रांनी कामां केल्यांत . 


अॅन्टनी देसा ( १ ९१७-१९ ६ ९ ) 

गांवांन कुंकळ्ळेचो , दांडोरावेलो . मुंबय आयुर्विमो कंपनीत जायतीं वर्सी 
नोकरी केली . चड करून , तियात्रांनी मुखेल पार्ट करतालो . बऱ्यापैकी नट . ताचो 
अभिनय सबावीक आसतालो . सौझालीनाच्या धर्मीक तियात्रांनी तो चडकरून 
जेझूचो पार्ट करी . खरेल्या जेझूवरीच तो लोकांक दिसतालो आनी न्हेसतालो . 

स्वता एक बरो बरोवपी , बसोवपी , रचनाकार तसोच गावपी . ताचे कांय 
नामनेचे तियात्र हे : - ' आशा ' ' रगताची भेट ' ' घातकें कुम्सार ' ' माय ती माय ' 

' आमचे नशीब ' आनी ' निर्मोण ' या कोंकणी फिल्मांनी ताणें बरी कामां 
केल्यांत . 

दियोगीन दे मेल 


रचनाकार , गावपी , नट , कवी आनी नवलकथाकार . ताच्या गितांचो 
पांवडो उंचेलो - गोड ताळ्याचो गावपी म्हूण चड नामना जोडली . तियात्रिश्तांची 
अखेर चड करून आझीलांत जाता अशें तो सदांच म्हणी . ताचो स्वताचोय दुखेस्त 
शेवट असोच जालो . 


' मोगूच व्हड ' हे ताचे नवलकथेचेर ' मोगाचो आंवडो ' हें फिल्म जालें . 


मिंगेल रोड ( १ ९२०-१९ ५५ ) 


गांवान कुठाळेचो . असामान्य प्रतिभेचो बरोवपी , बसोवपी , रचनाकार , 
गावपी , धुमकेतूवरी अचकीत मळबांत झगझगून बेगीन सोंपिल्लो म्हान 
कलाकार . गोड ताळ्याचो गावपी म्हूण अजरंवर जाला . 


जुआंव आगुश्तीन फेर्नांदीशाच्या तियात्रांतल्यान माचयेर पयलें पावल 
दवरलें . उपरांत सौझा - फेराँवांवांगडा वावर केलो . ' दुडवांचो फोर्स ' हो आपणालो 
पयलो तियात्र दिलो . ताचो सगल्यांत चड गाजलो तो ' घराचें केस्तांव ' होतियात्र . 
' कोडूसंवसार ' हो ताचो निमाणो तियात्र . 

मिंगेल रोडान सुमार चाळीस तियात्र बरोवन माचयेर हाडले अशें 
सांगतात . १ ९ ४५ - १ ९ ५५ हें दशक मिंगेल रोडाचे दशक अशें मानतात . या 
काळांत तो सामको घोंसार आशिल्लो . ताचे हेर कांय गाजलेले तियात्र अशे : 
' जॉनी साश्टीकार ' , ' गरीब शेजारी ' , ' ओपन टु क्लोज ' , ' मेस्त दर्जी ' , ' लेंबडो 
सांतान ' , ' सिविल मॅरेज ' , ' तारवोटी इर्मांव ' , ' कासादोर कायतान ' , ' पोब्र 
फिदाल्ग ' , ' बाकरा ओगोत जालोना ' , ' नरेश खंडपी ' , ' व्होडल्या आबाचेर 
फेस्तपडला ' , ' लॉर्ड फकीर ' , ' वीद चुरचुयांचे ' , ' सोमेस्तांचो रीणकारी ' , 
' हिमट्यांचे भोगणार ' , ' इंत्रूझ वो कार्नवाल ' , ' एश्ताद तारवाट्यांचो ' , ' कुन्याद 
बोमोयकार ' , ' आफ्रिककार बायल ' , ' हेलमेटकार बाब ' आनी ' मिल्योर 
लिब्रांचो ' . 


ज्युनियर रोड हो मिंगेलबाबाचो पूत आपणाल्या बापायवरीच तियात्रिश्त 
जाला . तो गावपी म्हूण चड नामनेचो . बापायचें गिरेस्त दायज तो व्हडा तांकीन 
माचयेर चलयता . ताच्या ताळ्यांत बापायच्या आवाजांतली गोडसाण आनी 
खोलाय आसा . 

' किड - यांग - रोड ' हे त्रिकूट एका काळार खूब गाजलें . तातूंत मिंगेल 
रोडाचो म्हत्वाचो सहभाग आशिल्लो . या त्रिकुटात मिंगेल बाबाचें नांव निमणे 

आसलें तरीय पांवड्यान तो सगल्यांत पयलो आशिल्लो . तिगांयभितर संवसाराचे 
माचयेचो निरोप घेवपीय तोच पयलो . 
जिानामिजाजाचाला गारवाना 
अॅन्टनी मेंडीस ( १ ९२०-१९ ६४ ) 

पिशाजाकागार - जन 
मडगांवच्या बड्डें वाठारांतलो . बरो बरोवपी , बसोवपी , रचपी , गावपी 
आनी नामनेचो विनोदी नट . एक फाकीवंत हासौणो कलाकार म्हूण कोंकणी 
माचयेर अजरंवर जाला . 

घशाशाजागाजाजताना जागा 
मॅट्रिकमेरेनचे शिकप मुंबयंत जालें . मागीर ' बीच कॅन्डी ' वाठारांत 
' ब्रिल्यंट बॅटरी सर्विस कंपनी'त अखेरच्या काळामेरेन मॅनेजर म्हूण चाकरी केली . 
शाळेत शिकतालो तेन्नाच्यान अभिनयाक आनी कांतारां म्हणपाक सुरवात केली . 
उप्रांत जुआंव आगुश्तीन फेर्नांदीशाच्या ‘ भाटकार ' आनी हेर कांय तियात्रांनी 
म्हत्वाची संवंगां केली . 

जानानागारागाजाकजाता गगनक 
' आमचे नशीब ' या फिल्मांत मुखेल विनोदी पार्ट केला तो सदांकाळ 
तोखणाय करीसारको . स्वता तेरा चौदा तियात्र बरोवन , बसोवन माचयेर हाडले . 
देखीक : ' गिराणाचो पूत ' , ' बेकार जांवय ' , ' आर्तिमीझ ' , ' फामिलीची 
सवस्तकाय ' , ' जुआंव पाडेकार ' , ' पांडू बार्बेर ' , ' तिखली सून ' आदी . 

क 
अॅन्टनीबाबाच्या फाटल्यान ताचे तीगजाण पूत ‘ मेंडीस ब्रदर्स ' ( फेलीक्स 
शाविएर - डेरिक ) आनी दोगी धुवो हीवूय बऱ्यांतली कलाकार . मेंडीस भाव 
तियात्री माचयेर बापायचे दायज चलयतात . अॅन्टनीबाबाची सोंपिल्ली घरकान्न , 
मुंबयच्या जुहू वाठारांत आपलेपरीन एक समाजसेविका आशिल्ली . 
अॅन्टनीबाबाच्या कर्तुबांत तिचो म्हत्वाचो आदार आनी हात सदांच आशिल्लो . 
आलेयशीन दे कांदोली ( रूझारियो फ्रान्सीश्क फेर्नादीश ) ( १ ९ ६४ ) 

शि खडेगांठ बरोवपी , बसोवपी , नट , रचनाकार आनी गावपी . गांवांन 
बार्देसांतल्या कांदोळेचो . ताचो ' धर्माचो बावटो ' हो तियात्र सगल्यांत बरो तियात्र 
अशें मानतात . 

प्रणाशा 


गायन 


बारा वर्साचे पिरायेचेर जर्मान पिंटो हाच्या तियात्रांत काम केलें . तियात्राचे 
माचयेर हिंदू कलाकारांक हाडपी तो पयलो तियात्रिश्त अशे मानतात . सांतू 
शिरोडकार , शंभू कोरगांवकार आदी हिंदू कलाकारांनी ताच्या तियात्रांनी कामां 
केल्ली . च्या काया गगाजावाजा जाम 


आलेयशीनबाबान वट्ट २६ तियात्र बरोवन , बसोवन माचयेर हाडले . 
ताच्या तियात्रांनी गोंयच्या जिविताचें पडबिंब पळोवंक मेळटालें . ' आत्मो 
देवचाराक ' होताचो पयलो तियात्र आनी ' सांव सेसीलिया ' हो निमाणो . 

शिामा 


जिश मरणाधडेर आसतना आलेयशीनबाबान खंय आपणाले बायलेक म्हऱ्यांत 
आपोवन सांगिल्ले : ' म्हजे तियात्र बऱ्या दिग्दर्शकांकूच दी आनी दरेक तियात्राक 
१००० रुपया तरी घे . कोणाकूच फुकट काडून दिवं नाका , कारण , हांवे ते 
स्वताचे बुदीन आनी तकालस घेवन बरयल्यात , कोणाची कॉपी करून न्हय . तुका 
अशें करपाचें नासल्यार ते लासून उडय ' . 
जितना जितना 

का 
फला धर्माचो बावटो ' या तियात्राक लागून ताका खूब सोंसचे पडलें . हो 
तियात्र ताणें स्वताच्या जिविताचेर आनी जातीभेद प्रथा नश्ट करपाच्या विचाराचेर 
बरयल्लो . ताचो पयलो प्रयोग मुंबयंत जावपाचो आशिल्लो . तेन्नाच ताका 
अचकीत , राजकारणाक लागून गोंयां धाडून दिलें . 
फारुकीचमणीलामी 
जिन आलेयाशिनबाबाचें ' भिकारी पाय ' हे कांतार त्या काळार खूब गाजलें 
आनी अजुनूय तें लोकांक मानवता . वादविवाशा 
यांग मिनेझिश ( १ ९२४-१९ ८ ९ ) 

गांवांन कांदोळेचो . बरो बरोवपी , बसोवपी , नट , रचनाकार आनी गावपी . 
ताची गावपाची एक खाशेली धाटणी आनी ताळो गोड जाल्ल्यान तो चड नामना 
जोक पावलो . ऐन त्या वेळार केदेय लांबायेचें कांतार वेळ पडल्यार व्हडले स्पीडीन 
म्हणटालो . शाशकांमागाचा 
डि 

एक फावट ताणे ५०० उतरांचे एक कांतार स्वता रचून म्हळे . 
थांबनासताना एकाद्रे रेल्वे गाडयेवरी धडाधड जलद गतीन गावप हे ताचें एक 
अद्वितीय अशें खाशेलेपण आशिल्लें . हेर कोणाकूच तें आजवेर ताचे सारकें 
म्हणपाक मेळूक ना . ' किड - यांग - रोड ' या त्रिकुटामदीं रावन ताणे एका काळार 
तियात्री माचयेक आकांताचे योगदान दिले . 

का सात वर्साचे पिरायेचो आसतना मिनेझिशबाबान पयलें कांतार स्टेजीर 
म्हळे . ' राजवट ' हो ताचो पयलो तियात्र . पूण चड फामाद जालो तो ' नारद ' . ताणें 
पयलें चड म्हत्वाचें कांतार म्हों तें १ ९ ४२ या वर्सी ' भायलो - भितरलो सांबाळ ' 
होवूय ताचो तियात्र सदांकाळ लक्षांत उरपासारको . 
मोहना डिफ्रेटस ( मारिया ओना काब्राल ) ( १ ९३०-१९९ ० ) 
शि मूळची गांवांन पर्वरीची उपरांत घोवावांगडा परदेसांत फ्रांसांत स्थायीक 
जाली . थंयच तिच्या जिविताचेर शेवटचो पड्डो पडलो . 

एक बऱ्यांतली बरी नटी आनी गायिका . तरेकवार संवंगा सारकेच 
हिकमतीन करपी . चड करून हिंदी फिल्मांत कामां करून तिणे खूब नामना 

जोडली . १८ वर्साचें आसतना मोहनान सी . आल्वारीश हाच्या कर्तुब आवयचे ' 
या तियात्रांतल्यान माचयेर पयलें पावल दवरलें . 


खास करून १ ९ ६० वर्सी मोहनान खूबच नामना जोडली . दादल्यांबराबर 
जोड - गीतां गावपी गोड ताळ्याची कोगूळ अशें तिका लेखून म्हणटाले . आयजूय 
गोंय आनी मुंबयचे आकशवाणीवेल्यान तिच्या म्होंवाळ ताळ्यांतली पदां लोकांचे 
मागणेन वितरावप जाता . तीस - चाळीस वर्मांचे आपले तियात्री कारकिर्दीत 
मोहनान कितल्याशाच तियात्रांनी म्हत्वाच्यो भैमिका केल्यात . 


सी . आल्वारीश , सौझा - फेराँव , रेमी कुलास , जासींत वाज , एम् . बॉयर , 
प्रेमकुमार आदी नामनेच्या तियात्रिश्तांच्या सांगातान तिणें मुखेल पार्ती केल्यात . 
मोहनाची धाकली भयण ऑफेलिया ही आयची एक व्हडा नामनेची 
बायल - कलाकार . तिचो घोव बाब पिटेर हाच्या ' आयजना फाल्यां ' या तियात्रांत 
१ ९ ८३ वर्सा मोहनान आपणालो निमणो पार्ट केलो . 


मोहनान हिंदी सिनेमांत तर खूब रोल केले . ' पतंग ' , ' संवसार ' , 
' इन्सानियत ' हातूंत तिणे म्हत्वाचे रोल केल्यात . एक किरिस्तांव गोंयकार 
बायलमनीस हिंदी फिल्मांत इतलें नांव जोडपी ती पयलीच आसुंये . 


जॉन डिफ्रेटस हाचेवांगडा काजार जावन मोहना फ्रांसांत स्थायीक जाली . 
आतां तिचे फाटल्यान तिचो घरकार आनी दोगां भुरगीं आसात . जॉन हो ब्रिटीश 
नागरीक . ' संयुक्त राष्ट्र संघा'च्या ' रेफ्युजी रिलीफ संघटणेत तो काम करी . 
ताचेवांगडा काजार जातुकूच मोहनान हिंदी सिनेमांत काम करप सोडलें आनी ती 
घोवाबराबर न्यूयॉर्क , बैरूत आनी निमणी फ्रांसांत गेली . 

सुर्वेच्या काळांत थोडे दीस मोहनान मुंबयंत टेलिफोन ऑपरेटर म्हूण काम 
केलें आसतना नामनेची हिंदी नटी नरगिस हिचेलागी तिची वळख जाली . 
नर्गिसीचे वळखीन मोहनाक हिंदी सिनेमांत काम करपाची संद मेळ्ळी . सुरवेक 
तिका ‘ एक्स्ट्रा आर्टिस्ट ' म्हूण घेतिल्ली . 

थोड्याच दिसांभितर मोहनान आपणाल्या अभिनय गुणाची चमक 
दाखोवन ' एक्स्ट्रा'वेल्यान सामकी दुसऱ्या पांवड्याचे नटयेचे सुवातेर उडी 
घेतली . किशोर साहू हाच्या ' सावन आयो रे ' फिल्मांतली तिची दुसऱ्या पांवड्यांचे 
नटयेची भूमिका लोकांक त्या काळार खूब मानवली . मोहना गंभीर तशेच विनोदी 
पार्टूय करताली . आगा आनी गोप हे हिंदी फिल्मांतले तेन्नाचे नामनेचे विनोदी 
• जोडयेवांगडा मोहनाचे काम लोकांक आवडटालें . गोंयकार , किरिस्तांव कलाकार 
आसुनूय हिंदी फिल्मांत मोहनान कर्तुब दाखयलें देखून कोंकणी माचयेलागी 
तिचो संबंद मात्सो उसरां आयलो . तिका तियात्रावटेन हाडपाचें तय सी . 

आल्वारीश हाका वता . ' रिमझिम ' , ' शोले ' ( पोरणो ) , ' नगिना ' या फिल्मांनीय 
तिचे रोल आसात . 

बैरूतांत आसतना मोहनान रंगमाचयेर नाटकांनीय कामां केली . थंयच्या 
थेटरात जाल्ल्या जायत्या नाटकांनी तिणे स्टेजीर आपणाली हजेरी लायल्या . 
अपंग भुरग्यांचे शाळेत शिक्षिका म्हूण थोडो तेंप तिणे काम केलें . थंय ती 
समाजसेविका म्हूण वावुरली . 

निर्वासितांक पालव दिवपाच्या , घोवाच्या वावरांत मोहनाचोय वांटो 
आसतालो . बैरूतांत आसतना अरबी फिल्मां आनी थळाव्या टी.वी. खेळांनीय 
वांटो घेतली . 


मोहनाची काजारी जीण सुखासमादानाची आशिल्ली . तिचो घोव रिटायर 
जातकूच फ्रांसांत स्थायिक जालो . थंय मोहनाच्या जिविताचो शेवट जालो . 


निसेताव आल्मैद 


बरोवपी , बसोवपी , गीतकार . ताचे म्हत्वाचे तियात्र हे : ' मुंडकार जाकी , 
' कुजनांत मोग ' , ' इश्टागत ' , ' विसरली ' , ' सुख - दुख्ख ' , ' इबाडलेलो घराबो ' , 
' सोयरी - शेजारी ' , ' धादोसपण ' , ' निर्भागी ' , ' कितें हांव देखतां ' , ' विस्वास 
फटयना ' 

ਜਿਸਦੀ ‘ 
TE PER LIFE 

कामाकी 
राजगिशीनंकारागंगागचालकिनाशकांला 
शान निजामाज पिजी जिंकशाजशासनाचका 
कि किकाचा जाए जिष्णा 

जिजामाताप्रियामा 
5 
जीजबडिमागिताकामांचा निकाय 


मान्य गोंयचे सुटकेउप्रांत ... जोशोधन 


१ ९ ६१ वर्साच्या डिसेंबर म्हयन्यांत गोंयची सुटका जाली . लोकशायेचे कृपेन 

गोंयां सगल्या मळांचेर सगलें आरत्याचे परतें जावपाक सुरवात जाली . 
साहित्य , संगीत , कला या मळांचेर मेकळे वारें नेटान व्हावूक लागलें . एकाद्रे 
मानशेचो आडांबो काडून दार उगडट्कूच जसो लोट येता तेभाशेन मेको 
वातावरण व्हावूक लागले . मागीर तियात्र या झपाट्यांतल्यान कसो आनी 
कित्याक सुट्टलो ? वांगी जाजाकी निशान 
मिजा 

पुर्तुगेजा मुस्तींतली तियात्रावेली सेन्सरशिप रातयांत गळून पडली . नवे 
विशय , नवे आशय , नवेनवे कलाकार तियात्राचे माचयेर येवंक लागले . पयलींच्या 
काळार इगर्ज तियात्राकडेन दुबावान आनी रागान पळयताली . तियात्री माचयेर 
इगर्जेची फकाणां जातालीं . किरिस्तांव समाजाचे समाजवेवस्थेक आनी 
कुटुंबवेवस्थेकलागून मदींमदीं तियात्री माची धपके दिताली , कुटले मारताली , 
चिमटे काडटाली . देखून इगर्जेन तियात्राकडेन वांकडे नदरेन पळोवप तशें 
सबाबीकूच आशिल्लें अशें म्हणचें पडटा . 

पुर्तुगेजा मुस्तीत पाद्रीचे सवंगलेगीत माचयेर दाखोवपाक मनाय 
आशिल्ली . गोंयचे सुटकेउपरांत हे सगलें सामकें बदलूंक लागलें . खुद्द पाद्रीय 
तियात्र बरोवंक लागले . बोध दिवपाक , समाजाक धर्मीक आनी हेर तरेचो उपदेस 
करपाक तियात्राचे माध्यम फायद्याचें आसा हे वळखून इगर्जेनूय ताका आलाशिरो 
दिवपाक सुरवात केली . 

म्हत्वाची गजाल म्हळ्यार , तियात्री माचयेर हाचेपयलीं राजकीय विशय 
येनाशिल्ले ते आतां राजरोसपणान येवंक लागले . गोंयचे सुटकेक लागून गोंयां 
लोकशाय आयली ताचोच हो बरो परिणाम . राजकी उपहास आनी लोकशायेचीय 
फकाणां मारपाक , फुडाऱ्यांचेर टीका करपाक पुराय मेकळीक मेळ्ळी . नेल्सन 
फेनाँदीश हाचो ' नॅशनलिस्ट ' हो घडये स्वतंत्र गोंयांतलो पयलो राजकी 
उपहासाचो तियात्र जायत . 

Pa 


का मुंबयंत स्थायिक जाल्ले कांय तियात्रिश्त गांवघरा परतून गोंयांत येवन 
रावले . तांणी नव्या स्वरूपाची गोंयची रंगमाची फुलोवपाक सुरवात केली . गोंयचो 
राजकी फुडार थारावपाखातीर ' ओपिनियन पोल ' नावांचो एक खवदळ १ ९ ६६ 
त जालो . तेवेळार तियात्रान , गोंय हे महाराष्ट्राक दसयनासतना तें वेगळे राज्य 
म्हूण उरचें या तत्वाक पाळो दिवपाचो पुराय तांकीसयत प्रचार केलो . 

' ओपिनियन पोल ' घेवपाफाटलो मुखेल उद्देश राजकी आशिल्लो हे खरें . 
पूण ताची बुन्याद भाशिक आशिल्ली . कोंकणी भास ही एक स्वतंत्र भास , ती 
मराठीची बोली न्हय . भाशावार प्रांतरचनेप्रमाण गोंय महाराष्ट्राचो भाग जावंनजो 
हे मूळ तत्व आशिल्लें . गोंय हे सुर्वेक केंद्रशासित म्हूण दवरून उप्रांत केन्नातरी तें 
कोंकणी भाशेचे घटक राज्य जावंचें हो चडशा गोंयकारांचो हावेस आशिल्लो . या 
सगल्या गजालींचें पडबिंब तियात्री माचयेर त्या काळार लखलखीतपणान 
झळकलें . 

जकिर जिमकाजमातारानी जंगलजाल 
जि कोंकणीची चळवळ ' ओपिनियन पोल ' जावन गेलेउप्रांतूय गोंयां चालूच 
दवरची पडली . “ ओपिनियन पोल ' जिखलेउप्रांतूय गोंयां पंदरा वर्सी 
महाराष्ट्रवादी गोमंतक पक्ष आणी महाराष्ट्र धार्जिणे सरकार सत्तेर उरलें . 
आपणाल्या अस्तित्वाखातीर झगडप कोंकणी भाशेच्या नशिबांतलें चुकलें ना . त्या 
पक्षाचे सरकार वचून गोंयां काँग्रेसीची राजवट आयली तरीय कोंकणीक , राजभास 
करपाखातीर परतेय खर झूज दिवचे पडले . या सगल्या वावरांत तियात्राची माची 
सदांच फुडें रावली . कोंकणीचो मोग , तिच्या फुडाराचो हुस्को , तिच्या निजी 
बळग्याचो पुरस्कार आनी प्रचार तियात्री माचयेवेल्यान भौसामुखार सादत 
रावलो . राजभास आंदोलनावेळार निर्णायक भाशीक लडाय दिवपाखातीर 
' कोंकणी प्रजेचो आवाज ' म्हूण जी संस्था उबी रावली ती मुळांत नाटककारांची , 
कलाकारांची आनी तियात्रिश्तांची आशिल्ली . तातूंत सगल्या राजकी पक्षांतल्या 
आनी हेर लोकांक आसपावन घेतलें तें खूब उसरां . 
ताजा पापनामा 

गोंय मेकळे जातकूच हांगा समाजीक पुनरूत्थानूय जावपाक लागले . सर्व 
धर्मसमभाव , जातीभेद निर्मूलन आदी भारतीय राज्यघटनेत आशिल्ली तत्वां 
हळुहळू लोकांचे वळखीची जावपाक लागली . तियात्री माचयेचेरूय या बऱ्या 
गजालींचे साद ल्हवल्हव करून आयकूक येवंक लागले . तियात्राच्या विशय 
आशयांचेरूय तांचो बरो परिणाम जावंक लागलो . तियात्र हो पुराय क्रिस्तांवांचो 
असो उरलो ना . एम् . बॉयर हाच्या ‘ एकूच रस्तो ' सारकेल्या तियात्रांनी सर्वधर्म 
समभावाक पोसवण दिली . तियात्री माचयेर हिंदू कलाकारांची संख्याय पयलीं 
परस चड दिसूक लागली.पानगाजाबासीकोजाणवत 


तियात्राक आनी तियात्रिश्तांक प्रतिष्ठा , मान , भौमान आनी राजकी 

आलाशिरो मेळपाक लागलो . गांवांगांवांनी फेस्तांच्या निमतान शेतांनी खळार 
आनी मळार पयलींवरी तियात्रांचे प्रयोग चालूच उरले . १ ९ ७४ सालासावन 
गोंयचे कलाअकादमीन मराठी नाटकांसर्ती वांगडाच तियात्रांच्योय सर्ती घेवपाक 
सुरवात केली . हांगा तियात्री माचयेक एक मोडण मेळ्ळे . 

कला अकादमीच्या तियात्र सर्तीनी केल्ल्या वावराची खाशेली चर्चा करप 
गरजेचे . या सर्तीकलागून तियात्राक प्रतिष्ठा मेळ्ळी , आलाशिरो मेळ्ळो . नव्या 
स्वरूपाच्यो कलात्मक जाणविकायो घेवन कलेसंबंदान खोलायेन येवजुपाची संद 
कलाकारांक मेळ्ळी . 

सर्तीच्या निमतान शिस्तबद्द रितीन वावर करपाची शिकवण नव्या 
कलाकारांक मेळ्ळी . एकोड्यान , फकत स्वताचेरूच फोकस घालीनासतना , 
राशीर येवन वावर करपाची शिस्त आयली , प्रथा रुजली . सर्तीच्या निमतान 
कलाकारांचे पंगड रजिस्टर्ड जावंक लागले . हातबरपांच्यो प्रती तयार जावंक 
पावल्यो . तियात्राच्या बऱ्या फुडाराखातीर यो सगल्यो गजाली गरजेच्यो 
आशिल्ल्यो . 


वेवसायीक तियात्र आनी कला अकादमीच्या सर्तीनी जावपी तियात्र 
हातूंत नितळ बरो फरक पळोवंक मेळटा . वेवसायीक तियात्र खूब विस्कळसो 
उथळ आनी भडक फिल्मी धारणेचे भकीक पडलेलो जाणवता . सर्तीनी दिसपी 
तियात्र शिस्तबद्ध , वास्तववादी आनी बरोवप , बसोवप , अभिनय आनी तंत्रीक 
आंगांनी वयल्या पांवड्याचे आसतात . 


नवेनवे विशय , प्रयोगशील धारणेन लोकांमुखार तियात्रांतल्यान येवंक 
पावले ते ह्या सर्तीच्या निमतान . खेळ - तियात्र दाखोवपी तियात्रिश्तांक कांय 
लोक सुधारणावादी आनी प्रयोगीक तियात्री- माचयेचे प्रतिनिधी अशें लेखतात तें 
फावोशेंच अशें म्हणूंक जाय . तियात्र सादरीकरणाचे धारणेत नवेनवे प्रयोग करून 
पळोवपी आनी दाखोवपी हे कलाकार तियात्री - माचयेचो कस सुदारूंक पावल्यात 
हातूंत दुबाव ना . 

या सर्तीच्या निमतान जायते नवे कलाकार फुडें आयले , येत आसात . 
तांच्या रूपान कोंकणी तियात्राक नवी दिका मेळपाची आशेची किर्णां घणघणीत 
बरी दिसूंक लागल्यांत . हातूंत सगल्यांत पयलें नांव मुखार येता ते म्हळ्यार 
तोमाझीन कार्दोझ . कोंकणी नाटककार पुंडलीक ना . नायक हाणे एकेकडेन 
बरयलां तें मतीत घेवपासारकें . १ ९ ८२ त बरयल्ल्या एका लेखांत पुंडलीक 
म्हणटा : “ फाटल्या णव्वद वर्मांत तियात्र या नाट्यप्रकारान जे होगडायल्लें तें 
फाटल्या आठ वसति जोडपाचे काम तोमाझीन कार्दोझान केलां " ह्या ताच्या 
मताकडेन खूबशे लोक सहमत आसतले अशें म्हणूं येता . 

तियात्राक आतां शंबर वर्सीचें दायज आनी इतिहास आसलो तरी ताचो 
दर्जा सुदारपाचें स्त्रय कला अकादमीच्या या सर्तीक वता हे आमच्यांनी विसरूं 
नजो . हे काम खरेपणी सुरू जालें तें १ ९ ७४ त पयलेच फावट तियात्राची सर्त 
जाली तेन्ना . या सर्तीवरवीं तियात्राच्या सगल्या आंगांचेर बारीकसाणीन , 
गंभीरपणान , खोलायेन विचार जावपाक लागलो आनी फावो ते दिकेन पावलां 
पडपाक सुरवात जाली . 

एक खेदाची गजाल म्हळ्यार या सर्तीतल्या इनामां जोडपी बऱ्या बऱ्या 
तियात्रांक सरसकट लोकांकडल्यान फावोसो प्रतिसाद मेळून ताका बरो येवकार 
अजूनूय मेळूक ना . ताकालागून तियात्राविशी लोकांच्या मनांत फावोती अभिरूचि 
फावो त्या प्रमाणांत घडोवन हाडपाक तियात्राक अजून येस मेळ्ळेना . यो सर्ती 
फकत पणजेंत जातात . ताकालागून पणजी आनी सरभोंवतणच्या वाठारांतल्या 
लोकांकूच हे तियात्र पळोवंक मेळटात . यो सर्ती गोयांत , मडगांवा , वास्को , 
म्हापशें बी हेर वाठारांनीय जाल्यार ताचो लाब चड लोकांक मेळू येतालो . 

आयज तियात्र ही फकत किरिस्तांव भावांचीच मक्तेदारी उरूंक ना . 
गोंयचे हिंदू , मुसलमान आनी किरिस्तांव हांच्या धर्माक एकवटाचें , आनी 
सर्वधर्मसमभावाचें तियात्र हे एक प्रतीक जावंक लागला . हे दिकेंतले हे उदरगतीचें 
सय हेर कांय गजालींवांगडाच कला अकादमीच्या सर्तीकूय दिवंक जाय . 
तोमाझीनबाब कार्दोझाच्या पावलार पावल दवरून सेझार देमेल , मिंगेलीन रेगो 
आदी साबार कलाकार सर्तीमार्फत तियात्राचो द | सुदारपाक हातभार लायत 
आसात . 


कोंकणी भाशेक भारत सरकारामार्फत एक स्वतंत्र भास म्हूण पयलेच 
फावट मान्यताय मेळ्ळी ती मुंबयचे आकाशवाणीवरवीं . १ ९ ५२ च्या अदमासाक 
पयलेच फावट कोंकणी भास मुंबयच्या आकाशवाणी केंद्रांत भितर सरली . पूण 
त्या काळार चडसो वेळ खबरो वितरावपाकूच वतालो . उरिल्ल्या इल्ल्याशा वेळांत 
ल्हानशीं नाटकुलींच घेवंक मेळटाली . म्हणटकूच तियात्राक थंय सुवात मेळप 
कठीणूच आशिल्लें . 

गोंयची सुटका जातकूच मात्त तियात्र हो ' लोकां - खेळ ' जावन पणजे 
आकाशवाणीचेर पावलो आनी गोंयचे आकाशवाणीन ताका भरपूर वाव आनी 
उत्तेजन दिलें . आयज दर आयतारा रातचो रेडियोचेर लागपी ' लोकां - खेळ ' 

खूब 
लोक आवडीन आयकतात . गोंयच्या दूरदर्शनावेलो वेळ वाडोवन मेळटकूच ताचेर 
तियात्र पळोवपाक उमळशिकेन रावतात . 


जानाजीवाचकावाणी 
बाजागाजीवालायक जाँच 
जिवाजी जायलणणक मतचित 
मीणाममोडाफ गजाजी जिजाळचाच 
जहारी नाजिमानाशाशाजनकशाला जाणी 

लाकारागारमा 
ਸਲ 
ਵਿਚ ਸਿਰ ਹਿਲ ਸ਼ਰੁ ਜਨ ਜਾ ਰਹੁ 

का आयची स्थितीका 
कावाली 
जाननाजावाजावाजाकया.जगुगल 

कलाकावामित्वाचालावजांणगारालाजिल 
तियात्राक आयज खऱ्यांनीच बरे दीस आयल्यात अशें म्हणूक जाय . कांय लोक 

आपणालो धंदो , वेवसाय , नोकरी सांबाळून तियात्राची सेवा करतना 
दिसतात . पूण जायते तियात्रिश्त आयज वेवसाय म्हूण तियात्रांनी वांटो घेतनाय 
पळोवंक मेळटात . तियात्रांचे पंगड गोंय , मुंबय , आनी आखाती देसांनी आपणाले 
तियात्र दाखोवन भरपूर दुडू जोडूक लागल्यात . कांय जाण नेमान दर वर्सा नव्या 
तियात्राची निर्मणी करून नांव आनी दुडू जोडटात आनी तियात्री माचयेर मोलाची 
भर घालतना दिश्टी पडटात . तेभायर तांच्यो विडियो आनी गितांच्यो कॅसेटीय 
काडपाचो वावर चालूच आसता . कायमचाच 


न आलायदे ‘ सायड शोज ' आनी कांतारां कडेक काडल्यार , तियात्रांतलें जें 
कितें उरता तें एकांकी खेळाच्या वा नाटकुल्याच्या आवाठाचें आनी स्वरुपाचे 
कथानक . आयज चांटये पावला गोंयभर असल्यो जायत्यो एकांकिका किरिस्तांव . 
तरणाटे बरोवन , बसोवन ते सभेमाजार दाखयत आसतात . गांवांगांवांनी असल्या 
नाटकुल्यांच्यो सर्ती जावंक लागल्यात . हातुंतल्यान कोंकणी एकांकी खेळाक 
पोसवण मेळटनाच गोंयचो तियात्र कोंकणी नाटकाक लागीलागीं येवंक लागला . 
हे तरणाटे आपणाल्यो संहिता सांबाळून दवरून त्यो शापून उजवाडावंक लागल्यात 
हीवूय चिन्नां बऱ्याचींच अशें मानूंक फावता . 

जिजाजण्ठत 
सदया गोयांत मराठी आनी कोंकणी नाटकांचे माचयेर वावुरपी कांय 
अणभवी हिंदू कलाकार आनी तंत्रज्ञ तियात्री माचयेरूय वावुरतना दिसतात . 
तियात्राचो दर्जा सुदारपाक हाचो खूब फायदो जाला . प्रायोगिक स्वरुपाच्या , 
म्हळ्यार कला अकादमीच्या सर्तीनी ही गजाल चडशी पळोवंक मेळटा . वेवसायीक 
तियात्राच्या मळार मात धंद्याचे तडजोडीक लागून असल्या प्रशिक्षित आनी 
कलात्मक पांवड्यार वयर रावपी या कलाकारांक फावो तितलो वाव मेळना . एका 
काळार अशिक्षित , निरक्षर तियात्रिश्तांचो आंकडो बरो व्हडलो आसतालो . 
तियात्रांच्यो संहिता आनी हेर गजालींचो दर्जा खालतो उरपाक हीवूय गजाल 

कारण जावन आशिल्ली . निरक्षर लोक तियात्र ' बरयताले ' तेन्ना संहितांचेर 
आनी सादरीकरणाचेर तांचो कितलोसो शेक आसतलो हाचो अदमास काडप 


कठीण न्हय . 


आयज ही परिस्थिती सुदारल्या . कांय शिक्षक , प्रोफसोर , वकील , पाद्री बी 
तियात्र बरोवन ते बसोवन लोकांमुखार हाडटात . हाकालागून तियात्राचो दर्जा 
सुदारला हे तर जालेंच . तेभायर तियात्र या नाट्यप्रकाराक मानभौमान आनी 
समाजात एके तरेची प्रतिष्ठा होलमल्या हेवूय मतींत दवरपासारकें . 

गोंयचो तियात्र आतां सर्वधर्मसमभाव केळोवन सगल्या धर्मांचो जावंक 
लागला हे वयर सांगलाच . जायते हिंदू कलाकार आनी तंत्रज्ञ तियात्री माचयेर , 
वेवसायीक पांवड्यार लेगीत झळकूक लागल्यात . एकूच गजाल मात्त अजून घडून 
येवंक ना . ती म्हळ्यार हे वयर सांगला तें फकत माचयेर आनी पड्ड्याफाटल्यान 
घडूक लागला . थेटरांत , प्रेक्षकांमदी हो बदल अजून दिश्टी पडना . 

आयजूय तियात्राचो प्रेक्षक किरिस्तांव भौसूच उरला ही गजाल मानचीच 
पडटा . हिंदू प्रेक्षक अजून तियात्राकडेन वचपाक फाटीफुडे येता आनी पयसूच 
रावता . ही परिस्थिती सुदारतली , तेन्नाच गोंयचो तियात्र खऱ्या अर्थान 
' सेक्यूलर ' जालो अशें आमी म्हणूक पावतले . जायते फावटी खासा माचयेर वा 
पड्ड्याफाटल्यान जितले हिंदू कलाकार दिश्टी पडटात तितले लेगीत थेटरांत 
तियात्र पळोवप्यांपदी झळकनात . ही जिवाक लागपासारकीच गजाल हे न्हयकारूं 
नजो . कोंकणी आनी चडकरून गोंयच्या मराठी नाटकांच्या संदर्भातूय सादारण 
अशेंच चित्र पळोवंक मेळटा . अशें घडपाचे कारण समाजीक हे वेगळे सांगपाची 


गरज ना . 


वेवसायीक तियात्र दिसानदीस चडूच अवास्तव , अडेचो आनी हिंदी 
फिल्मांवरी भडक जावंक लागला . हिंदी ' गल्लो भरू ' फिल्माकडेन गोंयचो तियात्र 
सर्त करूंक लागला हे नितळ बरे जाणवलेबंगर रावना . तसल्या मसाल्याक भरपूर 
मागणी आसा , तो खपता , देखून हो अशेतरेचो धंदो नेटान चल्ला . ताका मातसो 
आळाबंदा हाडटलो जाल्यार कलाअकादमीच्या सीमार्फत ' प्रायोगीक कला 
तियात्री माची ' फुलोवप आनी तिचे जाळें गोंयभर आनी हेर वाठारांनी पातळावप 
हो एक उपाय करीसारको आसा . 


जायते लोक खंत परगटायतात : तियात्र फावो तितलो अजून सुदारना . 
हाचो नक्की अर्थ खूब लोकांक अजून सारको कळूक ना काय दिसता . तियात्र 
सुदारप म्हळ्यार नक्की कितें ? तियात्र हो एक लोकनाट्याचो प्रकार . तो 

चडूय 
' सुदारप ' समा जावचे ना . सुदारप हाचो अर्थ असो धरलो जाल्यार या सुदारपांत 
तियात्र आपणालें निजी तियात्रपण वगडावन बसपाची भिरांत आसा देखून अशे 

तरेची अपेक्षा कोणे धरची न्हय . खंयचेय भाशेंतल्या लोकनाट्याक एक राबसपण , 
निरागसपण , त्या त्या प्रदेशांतले मातयेचो वास येता , तिचेलागी नातें आनी संबंद 
उरता तो तुटूंक फावना , उणो जावंक जायना , नश्ट जावंक उपकारना . 

लोकनाट्य चडूय धवाडें जालें जाल्यार तातुंतलें लोकनाट्यपण शेणटलें , 
सुकतलें , व्हावून वतलें . मागीर ताका लोकनाट्य म्हणप कठीण जातलें . लोकूच 
मागीर विचारतले , हाका आमी तियात्र कित्याक म्हणपाचो तर ? लागींच्याच , 
आमचे वळखीच्या मराठी तमाशाचे बाबतीत कांय फावटीं अशें घडला . सई 
परांजपेचो ' एक तमाशा सुंदरसा ' ही एक देख म्हूण उगडासाक दवरूं येता . 

कांय लोक विचारतात , कोण म्हणटा तियात्र सुदरूंक ना म्हणून ? तो 
कोंकणी नाटकाचेकूय फुडें वचून लोकप्रिय हिंदी फिल्माक वचून मेळ्ळा . कोकणी 
भाशेंत 

अजून फिल्माच्या मळार वाव आनी थिरताय मेळूक ना . घडये काय 
तियात्रिश्त कोंकणी भाशिक प्रेक्षकांची ही ' फिल्मी ' संस्कृतीक भूक 
तियात्रामार्फत भागोवन एकाच फातरान दोन शेवणीं मारपाचो यत्न करतात आसूं 
येता . 


आमचेमदल्या कांय जाणकारांच्या मत्तान तियात्राकडेन एक लोकनाट्य 
प्रकार म्हूण पळयल्यार तो ' नाका तितलो ' सुदारला . पूण भारतीय नाटकाकडेन 
सर्त करपाक , ताचे पंगतीक बसपाक मात्त तियात्राक फावो तो द | अजून मेळूक 
ना . देख म्हणून हे जाणकार , कांय वसँफाटीं केंद्रीय संगीत नाटक अकादेमीच्या 
आंतरभाशीक नाट्यमहोत्सवाक एक तियात्र व्हेल्लो ताची याद करून दितात . हेर 
भारतीय भासांतल्या नाटकांचे तुलेन ताणे कशी दशा काडली आनी हांशें करून 
घेतलें ताची खेदान गजाल सांगतात . गोंयच्या तियात्राचे आयचे स्थित्येच्या 
संदर्भात हे गजालीचेर बारीकसाणीन विचार आनी चर्चा जावप गरजेचें अशें 
दिसता . 


आयज आमच्या तियात्राचो , हेर भारतीय भासांतल्या नाटकांचे तुलेन कस 
कितलो , पांवडो खंयचो , हे थारायतलो जाल्यार पयलीं दोन विभाग करचे पडटले . 
एक , सरसकट नाटकाचो आनी दुसरो लोकनाट्य वा मुक्तनाट्याचो . हेर 
राज्यांतल्या , भासांतल्या लोकनाट्यावांगडा सर केल्यार तियात्र कितलोसो वयर 
वा सकयल रावता तें सोदपाचो यत्न केल्यारूच तियात्र ' सुदारला ' , काय 
आशिल्लो थंयच आसा , काय फुडें वता हे सांगप सोपें जातलें . 


आयचे काय म्हालगडे 


सी . आल्वारीस 

बार्देसांतल्या साळगांवचो अष्टतासांचो वरिष्ठ कलाकार . बरोवपी , 
बसोवपी , गीतकार , गावपी , नट , सिनेकलाकार . एकेतरेन कोंकणी तियात्राचो 
सम्राट . हाचे सगलें घराणेच तियात्रिश्तांचें , फकाणेरांचें आनी गावप्यांचें . तांच्या 
घराक गांवांत ' फकाण्यां - घर ' अशें टोपण नांव आसा . 

सात वर्मांचे कंवळे पिरायेर माचयेर पयलें पावल दवरलें , तेन्नाच्यान 
आयजमेरेन नेमान वाटचाल चालूच दवरल्या . फाटलीं साठ - पासश्ट वर्सी 
तियात्राची अखंड सेवा चल्ल्या . सुमार णव्वदेक तियात्र बरोवन , बसोवन 
दाखयल्यात आनी तातूंत कामां केल्यांत . 

जोडगितां गावपांत खाशेलेंपण राखला . ' युगुलगितांचो बादशा ' अशी 
नामना जोडल्या . कोंकणींतल्या आजवरच्या सगल्या कोंकणी फिल्मांनी कामां 
केल्यांत . चड म्हत्वाची भूमिका निर्मोण ' या सिनेमांतली , एका दुखेस्त 
बापायची . 

बारा वर्साचे पिरायेसावन मुंबयंत स्थायिक जालो . पूण दर वसौं दोनतीन 
फावटी तरी तियात्र घेवन गोंयचे भोंवडेर येता . ताची घरकान्न स्कूलांत शिकयता . 
दोगी धुवो नोको करतात . हातुंतली कोणूच मात्त तियात्रांनी कामां करिनात . 

सी . आल्वारीश पयलेच फावट गायलो तो ताच्या बापायच्या तियात्रांत , 
सात वर्साचो आसतना . हेच ताचे खरेपणी पयलें पावल जाये . भुरगेपणांतूच 
कांतारां रचपाक लागलो . ताचो पयलो वयलो तियात्र आसलो , ' आतां जांवय 
झुजोन ' या नावाचो . तो मुंबयत दाबुलांत दाखयल्लो . ताचे हेर कांय नामनेचे 
तियात्र अशें . ' म्हजी व्होनी ' ' आतांच्यो सुनो ' ' जुरामेंत ' ' मावोडेचे सूट ' ' दोतोर 
सायमन ' ' गोंयचो मोग ' ' खंयचो साक्रामेंत ? ' ' केन्ना उदेतलो तो दीस ? ' 
' शेजारी कोंबो ' आदी . 


' आमचे नशीब ' या फिल्मांत मुखेल रोल केला . जायत्या तरणाट्या 

कलाकारांक तियात्राचे माचयेर फुडें हाडल्यात . ' पासपोर्ट ' , आनी हेर कांय 
कॅसेटीय काडल्यात . 


फेलीसियुकार्दोझ 

गांवान सुरावलेचो . ताका ‘ एफ् . मॅजिकवाला ' या नांवानूय वळखतात . 
शिकप लिसेवाची पांच वर्सी आनी बी.ए. नामनेचो सुटके झुजारी आनी पत्रकार . 
नावेलेचे ' होली रोजरी'त उच्च माध्यमिक विभागांत कोंकणी शिक्षकाची नोकरी . 
सद्याक निवृत्त . 

एक बरो तियात्र बरोवपी , बसोवपी , रचनाकार आनी नट . स्वताच्याच 
' आपोवणे ' या तियात्रांत १ ९ ५० त माचयेर पावल दवरलें . आतांमेरेन स 
तियात्र आनी कांय नाटकुली बरयल्ल्यांत . ' जिवित आमचे अशें ' या फिल्मांत 
रोल केला . ( १ ९ ७२ ) या फिल्माचे संवाद बरोवपांतूय पालवी - दिग्दर्शक म्हूण 


काम केला . 


पत्रकार म्हूण फेलिक्सबाबाचो वावर सामको दोळे दिपकावणो अशेंच 
म्हणूंक जाय . ' गोंयचो साद ' ' लोकसाद ' ही साताळी आनी ' सत ' ' दिवटी ' 
आनी ' नवें गोंय ' या दिसाळ्यांचो संपादक म्हूण वावर केला . ' तुफान ' आनी 
' निमणी इत्सा ' या पुस्तकांचो बरोवपी . तेभायर ' अरेबियन नाईटस ' हातुंतल्यो 
कांय कथा अणकारल्यात . 

फेलिक्सबाबाची ' भाट खंय , भाटकार खंय ' ' नेणारांचो आसरो ' आनी 
' आमच्यांनी मनीस जावं येता ' ही नाटकां / तियात्र उजवाडा येवपाचे वाटेर 
आसात . ' गुलाब ' ( रोमन लिपीतले म्हयनाळे ) आनी ' सुनापरान्त ' 
( देवनागरीतले कोंकणी दिसाळे ) हातूंत फेलीक्सबाब नेमान बरयता . गोंयच्या 
कितल्याश्याच शिक्षणीक आनी समाजीक संस्थाकडेन ताचो लागींच्यान संबंद 
आसा . हालींच फा . स्टीफन केंद्राचो फा . आंतोनियु पुरस्कार आनी मडगांवां 
नागरी सत्कार . गो.कों . अकादेमीच्या साबार मंडळाचो तो वांगडी . 


एम् . बॉयर ( मानुएल सांतान आगियार ) 

गांवान सांतेमळ , साश्टींतल्या राय गांवचो . पयलीं एम् . टेलर अशें नांव 
लायतालो . उप्रांत चार्लस् बॉयराचे आडनांव घेतलें . 

नामनेचो गीतकार , बरोवपी , बसोवपी , नट आनी गावपी . हांसोवपी 
आनी रडोवपी कांतारां सारकेच हिकमतीन गावपी कलाकार . सदयाच्या 
तियात्रिश्तांमदीं पयल्या पांवड्याचो कलाकार अशी नामना आसा . आपणाल्या 
तियात्रांवरवीं समाजीक अन्यायाचेर बडी मारपी , समाजवादी विचारांचो मनीस . 

बॉयराच्या बापायक आनी बापोलयाक दिसतालें , ताणें संगीतकार 

जावचें . पूण मानुएल बाबान तियात्राची वाट धरली . ए.आर. सौझाफेराँवाच्या 
' जोत काशी ' या तियात्रावरवीं वेवसायीक माचयेर पयलें पावल दवरलें . 

शाळेंतलें शिकप मुंबयंत ' कॅथलिक एज्युकेशनल इन्स्टिट्यूटां'त घेतलें . 
शाळेंत आसतना जुआंव आगुश्तीन फेाँदीश हाच्या ' कुणबी जाकी ' या 
तियात्रांत वांटो घेतलो . सौझा फेवि आनी अॅन्टनी मेंडीस हांचें रीण मानता . 
अॅन्टनी मेंडिसान ताका एक फावट म्हळे खंय , “ एक दीस तूं खूब व्हडलो 
कलाकार जातलो , कोंकणी माचयेच्या मळबांतलें नखेत्र कसो परजळटलो " . ती 
उतरां पुरायेन खरी जाली . 

आजवेर कितली कांतारां माचयेर आनी रेडियो - टिव्हीचेर म्हळ्यांत हाचो 
हिशोब दिवप कठीण . ' अलितालिया ' विमान अपघाताचेर बरयल्ले तेन्नाचें 
कांतार खूब गाजलें . जपानी भाताचें ' तायचुंग ' बी गोंयांत रुजोवपाचो प्रकल्प त्या 
काळार फसलो . पूण ताचेर रचिल्ले बॉयर बाबाचें कांतार मात्त लोकांच्या मनात 
रिगून उरलें आनी काळजात रुजलें . ताचे कांय नामनेचे तियात्र : ' पोसको इर्मांव ' 
' बुटपॉलीश ' ' भुरगीं आनी भांगर ' “ एकच रस्तो ' ' संवसार सुदारलो ' , ' आतां 
कोण घातकी ? ' ' आदीं तें आनी आतां हें ' ' तिखो चेडूं ' आदी . या वर्सा 
' कुळागर ' पुरस्कार . गो.कों . अकादेमीचे वावुरपी समितीचे वांगडी . 


रॉबीन वाझ 


गांवान कुंकळ्ळेचो . मुंबयंत खूब वर्सी नोकरी केली . बरो रचनाकार , 
संगीतकार , गावपी आनी नट . दुल्पदां , समूहगितां आनी लोकगितांचेर चड भर 
दिवपी . ताणें कांय तियात्र रचना बरोवन सादर केल्यात . 

' खिस्तीना फटवलें ' आजेंत मोंतेर ' पूत कोणाचो ' ' ओपिनियन पोल ' हे 
चड गाजले . तेभायर ' कुंपार - कुमार ' ' फातिमा सायबीण ' आनी हेर कांय तियात्र 
ताच्या खात्यार आसात . 


रेमी कुलास 


सावडे - कुडचडेंचो . बरोवपी , बसोवपी , रचनाकार , गावपी आनी नट . 
एका काळार बायलांचे पार्ट करतालो . चडशी गितां आनी तियात्र उपदेस दिवपी . 

मुंबयच्या ' जॉली बॉय्ज ऑफ शिवडी ' हे संस्थेन निर्मिल्ल्या ' बागेतलो 
मोग ' या तियात्रामार्फत माचयेर पयलें पावल दवरलें . हेच संस्थेच्या ' सताचे 
जैत ' या तियात्रांत काम केलें . उप्रांतच्या काळात ए.आर. सौझा - फेवि , 
अॅन्टनी देसा , दियोगीन देमेल , किड बॉक्सर , अॅन्टनी वाझ , एडवर्ड वाझ आदी 
नामनेच्या तियात्रिश्तांकडेन लागींच्यान संबंद आयलो . 

' माय ' ( एडवर्ड आल्मैदाचो तियात्र ) या तियात्रांतलें ताचें कांतार त्या 
काळार खुबूच गाजले . त्याच काळार सी . आल्वारीश हाचेलागी संबंद जुळ्ळो . 
ताणे आपणाल्या ' तर हो तियात्र ? या तियात्रांत ताका घेतलो . 

रेमीबाबाचो पयलो तियात्र आसलो ' सातवो सांक्रामेंत ' . तो १५ एप्रिल 
१ ९ ५५ दिसा मुंबयंत माचयेर आयलो . ते उपरांतचे ताचे कांय तियात्र अशे 
' भावपणाचो कायदो ' ' सूख तारवोट्या ' , ' मोजो कुन्याद ' , ' जल्माचो गांव ' , 
' घराचें सूख ' , ' दोन काळजां ' , ' आतां कित्याक उपकारलें ? ' आदी . 


जॉन क्लार फेर्नांदीश ( १ ९ ३० ) 

केपेंच्या आमोणे गांवातलो . पयलीं आयुर्विमा महामंडळांत कामाक 
आशिल्लो . आतां निवृत्त . बरो बरोवपी , बसोवपी रचनाकार , पत्रकार आनी 
नवलकथाकार . 


जॉनबाबाचो पयलोच तियात्र म्हळ्यार ‘ ओकमान ' . उपरांत ताणें जायते 
तियात्र बरोवन , बसोवन माचयेर हाडले . कांय गाजलेल्या तियात्रांची नांवां 
' रिणकारी जांवय ' , ' कामील बोटलेर ' , ' निर्मिलेली सून ' , ' घराब्याची दुर्दशा ' , 
' गुपीत काराण ' , ' मोगाचे तुफान ' , ' पुर्तुगेज कलवंत ' , ' विंगळी नाचपीण ' 
आदी . हातुंतलो ' पुर्तुगेज कलवंत ' जाल्यार खुबूच गाजलो . 


मास्टर वाझ 


गांवांन हळदोणचो . बरोवपी , बसोवपी , नट , रचनाकार आनी गावपी . 
ताचे कांय नामनेचे तियात्रः 


' बापूय ' , ' शाराचो दिवो ' , ' हांव तो कुइँयकार ' आदी . 


आल्फ्रेड रोझ ( १ ९ ३२ ) 

बार्देसांतल्या हळदोणे गांवचो . बरोवपी , बसोवपी , रचनाकार , नट आनी 
गावपी . सगल्यांत चड नामना जोडल्या ती खडेगांठ गावपी म्हणून . अष्टतासांचो 
संगीतकार . संगीत हेच आल्फ्रेडबाबाचें जिवित म्हळ्यार जाता . तियात्री माचयेर 
आनी हेर वाठारांनीय कोंकणी संगिताक एक नवी दिका दिवपी कलाकार . 

बँकेच्यो परीक्षा दिवन मुंबयचे ' नॅशनल अँड ग्रिण्डलेज बँके'त इकरा वर्सी 
नोकरी केली . मागीर लंडनाक गेलो . मुंबयच्या ' लार्सन अँड टुब्रो ' कंपनीतूय आठ 
वर्सी नोकरी केल्या . १ ९ ६४ त लंडनाकसावन परतलो . 

१ ९ ४४ त बाराव्या वर्साचे पिरायेचेर तियात्री माचयेर पयलें पावल घालें . 
जे.पी. सौजालिनाच्या ' पयल्या चेड्याचो बाप्तीस्म ' या तियात्रांत बालकलाकार 
म्हूण इंग्लिश कांतार गावन सुरवात केली . याच तियात्रावरवीं आल्फ्रेड रोझाचे 
तियात्री कारकिर्देचोय ' बाप्तीस्म ' जालो अशें म्हणूं येता . पूण तेपयलीं शाळेतल्या 
कार्यावळींनी तो गायतालो . आल्फ्रेडबाब कोंकणींतल्यानूच न्हय तर इंग्लिशीतूय 
बऱ्यापैकी कांतारां म्हणपी गोड ताळ्याचो कलाकार अशी ताची नामना आसा . 


खेळ - तियात्रांचे प्रयोग करपी आल्फ्रेडबाब पयल्या कलाकारांमदलो एक . 
पूण मुंबयंत ताच्या खेळ तियात्राक व्हडलेंशें येस मेळ्ळेना . गोंयांत मात ताच्या 
खेळ - तियात्राक थोडेभोव येस मेळ्ळे . गोड ताळो हे आल्फ्रेड बाबाचें खाशेलेंपण . 
आजवेर तो लंडन , फ्रान्स , जर्मनी , मोबासा , नायरूबी , बैरूत बी साबार 
परदेशांनी भोवला आनी थंय ताणे सोबीत संगिताच्यो कार्यावळी दिल्यात . 

खासा आल्फ्रेडबाबान डझनावयर तियात्र बरोवन बसोवन माचयेर 
हाडल्यात , कितलेशेच संगिताचे आल्बम्स उजवाडायल्यात आनी कॅसेटीय 
काडल्यात . ' बगलांट ' या कोंकणी फिल्माक आल्फ्रेडबाबाचें संगीत आसा . ताणे 
तीन कोंकणी फिल्मांनी कामां केल्यांत ' दुडवांकार जातलो ? ' या सी . 
आल्वारीशाच्या तियात्रांत ताचो रोल एकदम बरो जातालो . 

आल्फ्रेडबाबाचे कांय गाजलेले तियात्र आनी खेळ -तियात्र अशे : ' दोतोर 
आद्वोगाद ' , ' दिरेतोर सायब ' , ' आंगवणेची व्हंकल ' , ' हेच ते कारण ' आदी . 

आल्फ्रेडबाबाक तियात्राचे दायज ताचो बापूय ए.एम्.बी. ( आंब्रोज 
फेनाँदीश हाचेकडल्यान मेळ्ळे . तो एक फाकीवंत तियात्रिश्त आशिल्लो . 
तेचप्रमाण बरो चरित्र अभिनेतो . बरोवपी आनी बसोवपी . ताचेवेल्यान ' रोझ ' हे 
आडनांव ताका दसून उरलें . 

आल्फ्रेडबाबान आकाशवाणीचेरूय इंग्लिशींत जायती कातारां म्हळ्यांत . 
कोंकणीत तर ताचीं हिसबाभायर कांतारां नित्य आमच्या कानांचेर सादत 
आसतात . ताची घरकान्न रीटा आनी शुबर्ट एंगलबर्ट हे पूत तशेंच आल्यिा ही 
धुवूय गावपाची परंपरा सुरबूस ताळ्यान चलयतात . 
प्रेमकुमार ( पिटर डिकोश्ता ) 

चांदरच्या गिरदोळी गांवचो . तियात्राचो पांवडो उंचावन ताका हेर भारतीय 
भासांचे पंगतीक मानाची सुवात मेळोवन दिवपाक धडपडपी कलाकार . बरोवपी , 
बसोवपी , नट , रचनाकार आनी गावपी . सद्या मुंबय रावता , पूण नेमान अदींमदीं 
गोंयांत दौरे काडटा . नट म्हूण खूब वयलो पांवडो आनी नामना जोडल्या . 

' गवाय ' हो ताचो पयलो तियात्र . उपरांत ' दूख ' ( काकूट ) , ' वावराडी ' , 

' जिवीत एक सपन ' , ' अब्दुल नारायण - डिसौझा ' , ' कायदो ' , ' कैदी ' अशे 
एकापरस एक सरस तियात्र बरोवन , बसोवन माचयेर गाजयल्यात . 

' रगताक तानेल्लो ' , ' अर्दी भाकर ' , ' पेल्याचे वोस्तूची आशा धरूं नये ' , 
' खोटो पैसो ' हेवूय ताचे तियात्र जैत आनी नामना जोडपी जाले . ' बगलांट ' या 
कोंकणी फिल्मांत ताणें मुखेल पार्ट केला . 

माचयेर कल्पकतायेन नवे नवे देखावे दाखोवप , प्लॅटफॉर्म हेर सामायन 
भेस , उजवाडा येवजण , आवाजाची येवजण हांचो विचारपूर्वक वापर करपी . ताका 
एक सौंदर्यशास्त्रीय आगळी नदर आसा . वास्तवाचे भान दवरपी हो तियात्रिश्त . 
ताच्या बरपांत साहित्यिक गूण आसतात . 

प्रेमकुमार स वरसांचे पिरायेर मुंबय पावलो . सतरा वर्साचो आसतना ' उंची 
हवेली ' या फिल्मांत ताणे एका सत्तर वसांच्या कुड्ड्या म्हाताऱ्याचो ल्हानसो पार्ट 
केलो . ' हमारा हाज ' या फिल्मांत एका मौलवीचो रोलूय ताणें बेसबरो केला . 
प्रेमकुमार हे गोंयकाराच्या ओठार सदांच आदराचें नामनेचे एक गडगंज नांव . 
फाटलीं सुमार तीस वर्सी प्रेमकुमार तियात्र आनी फिल्मांनी आसा . ' फुलां आनी 
कांटे ' हातूंत समाजांत बायलांचेर जावपी अन्यायाक प्रेमकुमारान परिणामकारक 
तरेन वाचा फोडली . या तियात्रान त्या काळार बरीच सनसनाटी निर्माण केली . 
हालींच ताणें ' लजेन बावलले फूल ' नांवांची एक गितांची कॅसेट काडल्या . 


आरिश्तिदीस डायस 


मडगांवलागच्या आलें गांवचो . बरोवपी , बसोवपी , नट , रचनाकार आनी 
गावपी . एका काळार बायलांचे पार्ट करतालो . चडशे रोल आनी तियात्र 
भावनाप्रधान . ताच्या कांतारांनी भरपूर काव्य आसतालें . ताचे चड नावाजलेले 
तियात्र ; ' दया ' , ' दिवोर्स ' , ' कैदी ' , ' दौलत ' आदी . 

व्याकरणशुद्ध भास वापरपी . भाशेच्या विंगडविंगड मोडींचोय बरो वापर 
करपी . लोकांगितांचो उपेग सर्रास करपी . संवाद खुसखुशीत , आनी 
परिणामकारक . प्रेक्षकांक नवी नदर दिवपी तियात्र दिवपाक सदांच वावुरपी . 
कुटुंब आनी ताच्यो समाजीक , भावनीक , अर्थीक समस्या हे ताच्या चडश्या 
तियात्रांचे विशय . 


लुसियानडायस 

हो आरिश्तिदिसाचो भाव , तोवूय बरो बरोवपी , बसोवपी , नट , रचनाकार 
आनी गावपी . ताचो चड नामनेचो तियात्र : ' खोशयेभायर काजार ' 


७२ 


पा . प्लान्टन फारिया 

कुंकळ्ळेचो . बऱ्यापैकी तियात्र आनी हेर तरेचे गद्य बरोवपी . बरी भास , 
नितळ आनी शास्त्रशुद्ध . पत्रकारिता आनी हेर तरेचे लेखन करपी . 
बरोवपाखातीर साबार तरेचीं जायतींइनामां जोडल्यांत . 

' मनीसकुळयेचो सोडवणदार ' हो पयलो तियात्र १ ९ ६६ त माचयेर 
हाडलो . हातूंत कुंकळ्ळे गांवच्या तरणाट्या उमेदी कलाकारांकूच भागाक घेतलेलें . 
' तुकाच लागोन ' ( १ ९ ७१ ) या तियात्राक कला अकादमी सीत लेखनाचें 
पयलें इनाम मेळयलें . तेभायर ' काळखांतलो सूर्या ' ( १ ९ ७३ ) आनी ' भागीत 
पावल ' ( १ ९ ७८ ) हेवूय तियात्र बरे जाल्ले . 
सी . डीसिल्वा ( १ ९ ३६ ) 

पुराय नांव पेदू कायतान डिसील्वा . बरोवपी , बसोवपी , नट , रचनाकार 
आनी गावपी . गांवांन सुरावलेचो . 
फेलिसियु कार्दोझ हाच्या ' आपोवणे ' या तियात्रामार्फत माचयेर पयलें पावल 
घालें . सातत्यान गायता , अभिनय करता . नामनेच्या लागी लागसार सगल्या 
तियात्रिश्तांवांगडा माचयेर वावुरला . ' आमचीच चूक ' या फिल्मांत रांदप्याचो 
रोल केला . 

सी.डिसिल्वा तरातरांची संवंगां हिकमतीन करपी . देखुनूच ' हजार 
तोंडावळ्यांचो मनीस ' अशी पदवी प्रेक्षकांकडल्यान मेळयल्या . दोग जाण भाव 
आसात ते नामनेचे संगितकार . बायल आनी चौगां भुरगीय गायतात . अभिनय 
करतात . ताचे स्वताचे तियात्रः ' हेच तुका फावो ' , ' लज नासलेलो ' , आदी . 
पॅट्रीक दौरादाच्या सांगातान ‘ मोग ' हो खेळ -तियात्र माचयेर हाडलो . 

सी . डिसिल्वाचो स्वताचो धंदो आसा . खेळांचो आनी तातूंत फुटबॉलाचो 
व्हडलो शौकीन . जायत्या खेळांसर्तीक उर्बा आनी आदार दिला . राष्ट्रीक संतोष 
कप जिखपी गोंयच्या पंगडाक आपणाल्या एका तियात्राचे सगले उत्पन्न भेटोवपी 
सदळ हातांचो खेळां - मोगी मनीस . 


साबीना ग्रेग 


गांवांन कुठाळेची . बऱ्यांतली बरी नटी आनी गावपी . 

१ ९ ६३ त माचयेर पयः पावल घाले . तेन्नाच्यान नेमान तियात्रांनी 
गाजता . 


' दिवोर्स ' , ' पुर्तुगेज कोलवोंत ' या तियात्रांनी बरे रोल केल्यात . ' म्हजी 
घरकान्न ' या फिल्मांत म्हत्वाचो रोल केल्ला . आपणाल्या घोवावांगडा जोडगितां 
गायता . 

नेल्सन फेनांदीश 


गांवांन वास्कोचो . बरो बरोवपी , बसोवपी , नट , रचनाकार आनी गावपी . 
तियात्राचे माचयेर ध्रुवती स्टेज हाडपी पयलो अशें म्हणटात . हे ताणे ' दोला रोझा ' 
या तियात्रात केल्लें . ‘ एकूच रगत ' या तियात्रातर्फे सरकती माची वापरपीय 
तोच पयलो अशें म्हणटात . 


ऑफेलिया डिसौझा ( पयलींची ऑफेलिया काब्राल ) 

मुळची परवरी गांवची . उपरांत , नामनेचो तियात्रिश्त बाब पिटर हाचेलागी 
काजार जावन सद्या मुंबय रावता . फाटली सुमार पस्तीस वर्सी सतत तियात्री 
माचयेर वावुरता , तिनशांवयर तियात्रांनी आजवेर कामां केल्यांत . 

ऑफेलियान , बाराव्या वर्धांचे पिरायेचेर माचयेर पयलें पावल घालें . 
आपणाल्या घोवावांगडा तियात्र बरोवन , बसोवन आजवेर स्वताचे अशे सात / आठ 
तियात्र दाखयल्यात . ऑफेलिया ही सोंपिल्ल्या मोहनाची धाकली भयण . 
ऑफेलियाच्या रोलांक लागून गाजलेले कांय तियात्र ' केन्ना उदेतलो तो दीस ? ' , 
' नशीब ' , ' अपुर्बायेचे तेग खांबे ' , ' पेल्याचे वस्तूची आशा धरूं नये ' , ' आमचें 
नशीब ' , ' निर्मोण ' , ' भुयारांतलो मनीस ' आनी ' बगलांट ' या कोंकणी 
फिल्मांनी कामां केल्यांत . भुरगेपणासावन मुंबयंत राबितो . दुखेस्त बायलेचे रोल 
पेटंट . ' शोकांतिकेची राणी ' अशी नामना जोडल्या . हिंदी सिनेनटी मीना कुमारी 
हिचेवांगडा ऑफेलियाची सर करतात . 

' शेजारी कोंबो ' हातूंत ती एक खरावपी सासुमाय जाल्या . ' ऑर्राद 
गोंयकार ' हातूंत तिणे एके पिशे बायलेचो रोल केला . हो रोल तिका स्वताक खूब 
समादान दितालो अशें ती म्हणटा . ' चोर म्हजो पूत ' हातूंत ती आपणाल्या 
घोवाचे , बाब पिटराचे आवयची भूमिका करता . या तियात्रांत तांचें चली बाबली 
हाणेय काम केलां . 

बाब पिटर हाचेवांगडा बरोवन , बसोवन ऑफेलियान सुमार धा / बारा 
तियात्र दाखयल्यात . तातुंतले कांय नावाजलेले अशे : ' रेस्पेराचे न्हेसण ' 
' अपुर्बायेचे तेग खांबे ' ' माय जाय पूण पाय नाका ' , ' आयज ना फाल्यां ' , ' गुन्यांव 
म्हजो न्हय ' , ' मिजास ' आदी . ऑफेलियाच्यो गितांच्योय कांय कॅसेटी आसात . 


बाब पिटर ( पिटर डिसौझा ) 

गांवान मुळचो हणजुणचो . पूण सद्या मुंबय रावता . ऑफेलिया हे नामनेचे 
नटयेचो घरकार . 


बाब पिटेरान १ ९ ६४ वर्सा आपणाल्या बापायच्या तियात्रांतल्यान माचयेर 

पयलें पावल घालें . आल्फ्रेड रोझ हाच्या ' नातालांची भेट ' ह्या संगितोत्सवांत वांटो 
घेतलो . वेवसायीक मळार प्रेमकुमाराच्या ' काकूट ' आनी ' दूख ' या तियात्रांनी 
म्हत्वाचे रोल केल्यात . ' नशीब ' या तियात्रांतलो तिचो रोल लक्षांत उरपासारको 
जातालो . सी . आल्वारिशाच्या जायत्या तियात्रांनी वांटो घेतला . बाब पिटेराच्या 
स्वताच्या कांय तियात्रांमदीं ' मिजास ' हो तियात्र खूब गाजलो . 

रुझारियु रुद्रीगिश हाच्या कांय खेळ - तियात्रांनीय बाब पिटेरान रोल 
केल्यात . ' मोझो उजवाड ' या खेळ - तियात्रांखातीर ' गुलाब ' म्हयनाळ्याचें 
मानाचे इनाम मेळयलें . गितांच्यो दोन - तीन कॅसेटी काडल्यात . तांची नावां : 
' कोंकणी मोतयां ' , ' जी.ओ.ए.एन् ' . हातूंत बाबली हे तांचे धुवेचोय आवाज 
आसा . 


रुझारियो रुद्रीगिश 


गांवान बाणावलेचो . मुंबय विद्यापीठाची कॉमर्स विशयाची डॉक्टरेट 
केल्या . तियात्राक आनी तियात्रिश्तांक मान मेळोवन दिवपी एक प्रयोगशील 
तियात्रिश्त . 


रुझारबाब फाटली वीस वसा तियात्राचो पांवडो उंचावपाचो म्हत्वाचो वावर 
करीत आसा , या संबंदांत ताचेर प्रेमकुमाराचो प्रभाव आसा काय दिसता . 
रुझारबाबाचे काय गाजलले तियात्र अशेः - ' मिनाक्षी ' , ' आमी फातर ' या 
दुसऱ्या तियात्राचे आतांमेरेन देडशांवयर प्रयोग जाल्यात . आतांमेरेन पन्नासांवयर 
तियात्र - कथानकां बरयल्यांत . ' फाटी पावलो ' हो ताचो तियात्र बरोच गाजलो 
आनी बरोधंदो करूंक पावलो . 

रुझारियुबाबाच्या तियात्रांनी सादरीकरणांत कल्पकताय आसता , संवाद 
उपहासान भरिल्ले आसतात . तेभायर भरपूर करमणूक आसता . ताच्या बरपांत 
उपदेस , इल्ली तत्वीक चर्चा आनी शिकवण आसता . 


एडवर्ड आल्मैद 

गांवान साश्टींतल्या कावेळोसीचो . बरो बरोवपी , बसोवपी , गीतकार 
आनी गावपी तसोच नट . खलनायकाचे रोल बरे करपी . शिकूक नाशिल्ल्या 
प्रेक्षकांखातीर मोडकेतुटके इंग्लीश भाशेचो वापर करपी पयलो तियात्रिश्त . 

ताचो पयलो तियात्र ' मोगान केलो नेट आनी सासऱ्याक पडलो पेट ' , 
ताचो बऱ्यांतलो बरो तियात्र म्हळ्यार ' लुंडो ' . आपलो निमणो तियात्र ' मिक्स ' तो 
माचयेर दाखोवंक पावलोना . 

जुआंवलाझार डिसोझा 


गांवान रायबंदरचो . बरोवपी , बसोवपी , आनी फकाणेर नट . ताचे काय 
तियात्र : ‘ रोमियो ' जुलिएट ' ' गोड वीख ' आदी . हो दुसरो तियात्र तीन वाट्यांनी 
दाखयल्लो आनी तातूंत तीन दिसांचो आस्पाव आशिल्लो . 


तोमाझीनकार्दोझ 


गांवान बार्देसांतल्या कांदोळेचो . शिकप : एम्.ए. , बी.एस्सी . , बी.एड् . 
संद्या मयडेंच्या सेंट झेवियर हायस्कुलांत हेडमास्तर . 

एक बऱ्यांतलो बरो प्रायोगिक बरोवपी , बसोवपी , रचनाकार , नट आनी 
गावपी . तेभायर अभ्यासक . आतांमेरेन सतरांवयर तियात्र बरोवन बसयल्यात . 
देखीक : ' खाशा भयण ' , ' काळजीदार ' , ' अपराधी ' , ' इन्स्पेक्टर ' , ' आयचो 
समाज ' , ' ईश्ट ' , ' काळोख आनी उजवाड ' , ' हांबूच तो ' , ' कांटेच कांटे ' , 
' अंतसकरण आनी कायदो ' , ' उतरां आनी करण्यो ' , ' भुरगी आमची 
गिरेस्तकाय ' , ' झगझगता तितलेंय भांगर न्हय ' , ' ओ.के. बाय - बाय ' , ' दिता 
तशें घेता ' , ' म्होंवाळ वीख ' , ' समाज सेवा ' आदी . 

कला अकादमीन घडोवन हाडिल्ल्या वसुँक्या तियात्र स्पर्धांनी आतांमेरेन 
चौदा फावटीं वांटो घेतला . हातुंतल्या सात तियात्रांक पयलीं इनामां , तिनांक 
दुसरी इनामां आनी चार तियात्रांक तिसरी इनामां फावो जाल्यांत . णव फावटी 
दिग्दर्शनाची पयलीं इनामां आनीधा फावटी लेखनाची पयलीं इनामां मेळयल्यांत . 
या सगल्या तियात्रांचे गोंयभर प्रयोग जाल्यात . कलाअकादमीची स्पर्धा म्हळ्यार 
तोमाझीनबाब अशें समीकरण जालां . 

तोमाझीनबाबान आनीक एक खूब बरे काम केलां आनी ते म्हणजे 
तियात्राची पुस्तकां शापून उजवाडावप . आतांमेरेन ताणें तियात्राची इकरा पुस्तकां 
उजवाडायल्यांतः ' कांटेच कांटे ' , ' उतरां आनी करण्यो ' , ' हांवूच तो ' , ' ईश्ट ' , 
' अंतरस्करण आनी कायदो ' , ' काळोख आनी उजवाड ' , ' आयचो समाज ' , 
' इन्स्पेक्टर ' , ' भुरगी आमची गिरेस्तकाय ' , ' झगझगता तिलेय भांगर न्हय ' , 
म्होंवाळ विख , समाजसेवा . 

तेभायर , तोमाझीनबाबान शंबर कांतारांचे ' थेंबे ' नांवांचे एक पुस्तक 
उजवाडायला . ' पुनरदीश्ट ' ' चीट ' आनी ' परीक्षा ' अश्यो तीन एकांकिका 
उजवाडायल्यात . ' म्युझिक ' नांवांची एक गीत कॅसेटूय उजवाडायल्या . 

तोमाझीनबाब हेर तरेचेंय बरप करता . ' मांडो ' नांवांचे मांडे आनी 
दुल्पदांचे एक पुस्तकूय उजवाडायला . स्वताच्या मांड्यांची आनी दुल्पदांची एक 

कॅसेट काडल्या . ' झेलो ' नांवांचो एक कथासंग्रह , आनी ' पाकळ्यो ' आनी ' जीण ' 
हे दोन कविता संग्रहूय ताच्या खात्यार आसात . 

' कांटेच कांटे ' आनी ' थेंबे ' हांकां कला अकादमीची इनामां मेळ्ळ्यांत . 
' उतरां आनी करण्यो ' आनी ' झेलो ' हांकां कोंकणी भाषा मंडळाचे पुरस्कार 
लाबल्यात . ' मांडो ' आनी ' ईश्ट ' हांकां कोंकणी केंद्राची इनामां मेळ्ळ्यांत . 

केंद्रीय साहित्य अकादमीच्या सल्लागार मंडळाचो तोमाझीनबाब एक 
वांगडी . गोंयच्या एस्.एस् . सी . बोर्डाच्या ' बोर्ड ऑफ स्टडीज ' आनी कला 
अकादमीच्या साबार मंडळाचोय तो वांगडी म्हूण काम करता . गोवा कोंकणी 
अकादेमीच्या साबार मंडळाचोय तो वांगडी . 

' कला मोगी ' हो तांचो पंगड नेमान गोंयचे आकाशवाणीचेर आनी 
दूरदर्शनाचेर कार्यावळी दीत आसता . राष्ट्रीय टी.वी.चेरूय ताच्या पंगडाची 
कार्यावळ जाल्या . ' गोवा कल्चरल अॅन्ड सोशल सेंटर ' च्या वसुक्या 
मांड्या - उत्सवांत ताच्या पंगडान सतरा फावटी वांटो घेतला आनी गीतरचना 
तशेंच गावपाचींजायती इनामां जोडल्यांत . 

तोमाझीनबाब निखटो कलाकारूच न्हय . तो समाजसेवा आनी 
राजकारणातूय आसा . फाटली वट्ट पंदरा वर्सी तो कांदोळेचो सरपंच आसा आनी 
तेभायर कितल्याशाच समाजीक संस्थांचो वांगडी म्हूण वावर करीत आसता . 
थोडेभितर अखेरेक सांगचें जाल्यार तोमाझीनबाब हो एक अष्टतासांचो कलाकार 
आनी वावुरपी . एक खडेगांठ व्यक्तिमत्व . 


आयरिन कार्दोझ ( आयरिन पिएदाद कार्दोझ ) 


एक बऱ्यांतली बरी नटी आनी वेवसायान शिक्षिका . सद्या कांदोळेंच्या 
' सेंट थ्रीझा ' हायस्कुलांत शिकयता . 

आतांमेरेन पन्नासेक तियात्रांनी रोल केल्यात . कला अकादमीच्या 
स्पर्धांनी णव फावटीं वांटो घेतला आनी सदांच अभिनयाची इनामां जोडल्यांत . 
' झगझगता तितलेंय भांगर न्हय ' आनी ' दिता तशें घेता ' या तियात्रांनी तिणे 
पयलीं इनामांघेतल्यांत . गावपाखातीरूय जायती इनामां मेळयल्यांत . 

आयरीनबाय ही ' कांदोळेची किर्णा ' या पंगडाची मुखेल गावपी . वझुक्या 
मांडो उत्सवांत ती नेमान गायता . तिणे पारंपारिक मांडो गावपात धा फावटी 
पयलीं इनामां मेळयल्यांत . 

मायक मेहता ( मिंगेल त्रासफिगुरासांव द जेझूखिस्त ) 

मूळचो बोरयेचो . सद्या मडगांवां रावता . वेवसायान सद्या वकील . पयलीं 
शिक्षक , फिल्मांत पालवी दिग्दर्शक ( पी.ए. आवरोरा , फेमस स्टुडियो , मुंबय ) 
शिकप मुंबय विद्यापीठाचो बी.ए. , एलएल्.बी . 

एक बऱ्यांतलो बरो तियात्र बरोवपी , बसोवपी आनी नट . आतां मेरेन 
सुमार वीस इंग्लिश नाटकुली , पंचवीसेक तियात्र बरयल्यात / बसयल्यात आनी 
सुमार ५०० रोल केल्यात . ताचे कांय तियात्र : ' विंगांस ' , ' पुलितिक ' , ' पावल 
म्हणें चुकलें ' , ' ग्रांट रोड ' , ' उपापागायु कांता बेर्रा ' , ' हॅलो डॅडी ' , ' गोंयकारांचे 
रगत ' , ' राजा - राणी- गुलाम ' , ' सुनिता ' , ' गोंय विकलें घांटार ' आदी . 

' गिरेस्तकाय ' ' तेगा धुवांक चौग न्हवरे ' या टी.वी. फिचर फिल्मांनीं रोल 
केल्यात . ' काजार जा , जा , जा ' नांवांचे टेलिफिल्म बरयलां , बसयलां आनी 
निर्मणी केल्या . ' होम फॉर द एजेड ' नांवांची डॉक्युमेंटरी फिल्म तयार केल्या . 


अनीलकुमार ( अनील चं . देऊळकार ) 

गांवांन मूळचो चांदरचो . सद्या फातोड्ड्या रावता . नामनेची नटी फातिमा 
डिसूझा हिचो घरकार . बरोवपी , बसोवपी , गीतकार , गावपी आनी नट तसोच 
निर्मातो . १ ९ ६८ त तियात्राचे माचयेर पयलें पावल घाले . ' सोर्ग ' , ' आत्मो ' , 
' जबाब ' आनी ' काळजाची भावना ' हे तियात्र स्वता बरोवन बसोवन सादर 
केल्यात आनी तातूंत कामांय केल्यांत . ' अम्बिका फिल्म्स्'च्या ' गिरेस्तकाय ' 
या कोंकणी फिल्माक संवाद बरोवन दिल्यात आनी पालवी खलनायकाची 
भूमिका केल्या . तेचप्रमाण ' जबाबदारी ' या विडियो फिल्माचे संवाद आनी 
पटकथा बरयल्यात . ' भिरांत , नांवाचो नवो तियात्र माचयेर येवपाचो आसा , 
स्वताचें अशें एक कोंकणी फिल्म काडपाचें थारायला . 

शिकप एस्.एस्.सी. मेरेन . उपरांत शिवकाशीक वचून मुद्रणकलेचो 
डिप्लोमा घेतलो . मागीर मडगांवां श्री मळयो हांच्या ' नूतन प्रिंटिंग प्रेसांत ' थोडो 
तेंप काम केलें . घरचोधंदो आसा . 

वेवसायीक माचयेर १ ९ ७३ सावन वावुरता . आयच्या नामनेच्या 
लागीलागसार सगल्या तियात्रिश्तांबराबर माचयेर विंगडविंगड तरांचे रोल 
केल्यात . पॅट्रिक दौरादा'च्या ' तीन थेंबे ' या खेळान अनिलकुमाराक नामना 
मेळोवन दिली . उपरांत रूझारियु रॉड्रीक्स , लिगोरियु फेर्नादिश , सी . डिसिल्वा 
आदी लोकांनी भरपूर वाव दिलो . वेवसायीक माचयेर थीर जावपाक नामनेच्या 
प्रेमकुमारान आदार दिलो अशें तो म्हणटा . प्रेमकुमाराचो ‘ अर्दी भाकर ' या 

तियात्रांत बरो चमकलो . मागीर सी.आल्वारीश , जासींत वाझ , रेमी कुलास , 
मायक मेहता , ज्यो रोझ , रॉबिन वाझ , जॉन क्लार , विल्मिक्स हांणी मुखार व्हेलो . 

१ ९ ८० त चांदरच्या ' लायन्स क्लबा'न त्या वर्साचो सगल्यांत बरो 
कलाकार म्हूण इनाम दिवन ताचो भौमान केलो . १ ९ ८६ त मुंबयत तेन्नाच्या 
खासदार मुरली देवरा हाचे हस्तुकीं इनामासयत सत्कार केलो . पा . प्लान्टन 
फारिया हाच्या ' जेझू खिस्त ' या धर्मीक तियात्रांत जेझूचो मुखेल पार्ट केलो आनी 
समस्त किरिस्तांव समाजान ताची तोखणाय केली . 

अनिलकुमारान गोंयच्या दूरदर्शनाचेर ‘ एकूच रंग ' ' निमणी इत्सा ' हीं 
नाटकुली बरोवन सादर केल्यांत आनी तातूंत वांटोय घेतला . मुंबयच्या 
दूरदर्शनाचेर , रोमियो मेंडिसाच्या ' दिवो पालवलो ' या नाटकुल्यांत काम केलां . 
हालींच ' आनिफा ' नांवाची कॅसेट उजवाडायल्या . आनीक एक कॅसेट रोखडीच 
उजवाडायेवपाची आसा . 

कॅनेथ नांवाचो एक चलो आनी बायल फातिमा हांचेवांगडा सुखी संवसार 
चलयता . कोंकणी माचयेर नवेनवे प्रयोग करून लोकांक कितेंय पूण नवें दिवपाचो 
हावेस बाळगून वावुरपी धडपडो कलाकार अशें अनिलकुमाराचे बाबतींत म्हणू 
येता . तियात्री रंगमाचयेचो दर्जा सुदारचो हे मुखेल ध्येय सदांच नदरेमुखार दवरपी 
भौरूपी कलाकार अशी ताची नामना आसा . 


पा . फ्रेडी डिकोश्ता ( १ ९ ५३ ) 

गांवांन साश्टींतल्या वा गांवचो पूण सद्या पणजेत रावता . बरोवपी , 
बसोवपी , गीतकार , नट . वेवसायान पाद्री , शिक्षक आनी पत्रकार . ' गुलाब ' 
आनी ' गोंयचो आवाज ' या रोमींतल्यान उजवाडा येवपी पत्रांचो संपादक . 

स्वताच्याच ' नीज मोग ' या तियात्रांतल्यान १ ९ ७८ वर्सी माचयेर पयलें 
पावल दवरलें . उपरांत ‘ दशा ' , ' घराबो ' , ' उठ गोंयकारा ' , ' खाता पिता देव 
दिता ' आनी ' गोंयचो आवाज ' हे तियात्र बरोवन , बसोवन सादर केले . हातुंतलो 
' ऊठ गोंयकारा ' हो खुबूच गाजलो . 

' अनीत ' नांवांचो सात नाटकुल्यांचो एक संग्रह उजवाडायला . तातूंत 
' बाप्पा ' धाटणेच्यो एकांकिका आसात . हे बाबतींत रघुवीर नेवरेकार , किसन 
कामत , डॉ . विनय सुर्लकार बी नाटककारांचे दायज फुडें चलयता . 

पा . फ्रेडीचो बापूय मानुएल जुआंव द कॉश्त हो एका काळार एक 
बऱ्यांतलो बरोबरोवपी आनी नट आशिल्लो . ताचो भाव फाऊश्त , होवूय कोंकणी 
माचयेर वावुरला . फुडाराक एक कोंकणी फिल्म काडपाचो बेत करून आसा . 

फातिमा डिसोझा 


गांवांन चांदरची . सद्या फातोड्या रावता . नामनेचो तियात्रिश्त अनिल 
कुमार हाची ही घरकान्न . बऱ्यांतली एक नटी आनी गावपी . शिकप 
एस्.एस् . सी . मेरेन जालां . ऑफिस सेक्रेटरी आनी ब्युटिशियनशिपचो कोर्स 
पुराय केला . सद्या ब्युटिशियन म्हूण जोड - वेवसाय करता . 

१ ९ ७५ त फातिमाबायन ‘ मेंडीस ब्रदर्स ' हांच्या ' इरमांवांचो चेडो ' या 
तियात्रांतल्यान माचयेर पयलें पावल घालें . ' अनिफा ' हे गीत कॅसेटीचेर गायला . 
अनिलकुमाराच्या ‘ जबाबदारी ' हे विडियो कॅसेटींत रोल केला . स्वता तियात्र 
बरोवन , बसोवन दाखोवपाचें येवजिता . 

फातिमाचो बापूय ए.के. डिसूझा स्वता तियात्र बरोवपी , गावपी , आनी 
नट आशिल्लो . नामनेची नटी आंतोनेत डिसौझा मेंडीस हिची फातिमाही धाकली 
भयण . नामनेच्या जायत्या तियात्रिश्तांवांगडा माचयेर रोल केल्यात . खेळ 
तियात्रांनीय कामां करून वाखाणणी मेळयल्या . तियात्री पंगडावांगडा भारताच्या 
हेर वाठारांनी आनी मध्यपूर्व आशिया , युरोप बी वाठारांनी भोवून आयल्या . 
प्रेमानंद लोटलीकार ( १ ९ ५४ ) 

मडगांवचो . स्वताचो धंदो आसा . तेभायर तियात्र होवूय वेवसाय जाला . 
गोंयच्या हिंदू तियात्रिश्तांमदीं आयज वयले सुवातेर रावन वावुरता . बरो बरोवपी , 
बसोवपी , आनी नट . आजवेर तिसेक तियात्रांनी कामां केल्यांत आनी स्वता 
सात - आठ तियात्र बरोवन , बसोवन माचयेर हाडल्यात . 

रोझफर्न्स हाच्या ' आवाज ' या तियात्रांतल्यान माचयेर पयलें पावल 
दवरलें . ऐनवेळार रोझफर्साचे अडचणेच्या उल्यान आनी आग्रहाक लागून रोल 
करचो पडलो . तेन्नाच्यान तियात्री माचयेचो वसो लागलो . आपूण तियात्रांत 
अपघातान पावलों अशें प्रेमानंदबाब जायते फावटी म्हणटा . 

प्रेमानंदबाबान म्हत्वाचे रोल केल्यात ते कांय तियात्र हे : ' जूदास ' 
' जुलियस सीझर ' आनी ' जेसुदास - जास्मीना ' हे सगले लिगोरियु फेनादिशाचे . 
तेभायर ‘ फामिलीक वळखना ' , ' लॉलॉ ' , ' रीना ' , ' सूख ' 

प्रेमानंदबाबाचे स्वताचे तियात्रः ‘ लज आनी दूख ' ' रूप वो रूपडे ' ' पवित्र 
पापी ' ' धवी फट आनी काळें सत ' , ' झिंदाबाद ' ' हो म्हजो अपराध ' आदी . 


सेझार देमेल ( १ ९ ५६ ) 

गांवांन तिसवाडीतल्या भाटयेचो . पूण सद्या पणजे रावता . इतिहास 
विशयाचो पदवीधर . शिक्षणखात्यांत संस्कृतीक कार्यावळींचो आयोजक म्हूण 


काम करता . 

सेझारबाब एक बरो , तियात्र बरोवपी , बसोवपी , नट , गीतकार आनी 
गावपी . णव वसांचे पिरायेचेर गांवांतल्या फेस्तानिमतान जाल्ल्या तियात्रांतल्यान 
माचयेर पावल पडलें . बेवसायीक माचयेर ‘ मील - मेल - नेल ' या त्रिकुटांत ' मेल ' 
म्हणजेच सेझार देमेल . फाटलीं बारा वरसां कला अकादमीच्या वर्सकी स्पर्धांनी 
वांटो घेता आनी नेमान लेखनाची आनी हेर तरेचीं जायती इनामां जोडीत 
आसता . 

' आपसुवार्थी ' या विडियो फिल्मांत रोल केला . ' काल आनी आयज ' 
नांवांचे दोन तियात्रांचे पुस्तक उजवाडायला . आतांमेरेन सुमार पंदरा तियात्र 
बरोवन माचयेर हाडल्यात . ताच्या तियात्रांची नांवां ' के ' या मुळाक्षरान सुरू 
जातात . हे अक्षर सुगुर्व्याचे असो ताचो भावात आसा . लोकसंगीत , लोककला , 
हातूंत खूब रस घेता आनी वावर करता . तेनिमतान लोकगितां , लोकनाच बी 
गजालींचो अभ्यास केला . 

सेझारबाबान गोवा आकाशवाणीखातीर सुमार पन्नास संगीत लोकां - खेळ 
बरोवन वितरायल्यात . एक कोंकणी फिल्म आनी गोंयच्या लोकसंगिताची एक 
कॅसेट काडल्या . ताची घरकान्न आनी दोगां भुरग्यांसांगाता सेझारबाब पणजेंत 
रावता . आंतरराज्य संस्कृतीक दिवप - घेवप येवजणेखाला गोंयच्या पंगडाचे 
फुडारपण करपाच्या निमतान आसाम , नागालँड , दिल्ली , तामिळनाडू , केरळ , 
हिमाचल प्रदेश , मिझोराम , मेघालय , महाराष्ट्र , राजस्थान आदी जायत्या 
वाठारांनी भोंवला . लोकनाचाच्या पंगडाबरोबर दुबय आबू धाबी आनी शारजांत 
भोंवडी केल्या . ' सेझार ड्रमॅटिक टप ' नांवांची स्वताची संस्था आसा . कला 
अकादमीच्या स्पर्धांनी हे संस्थेन व्हडलें नांव जोडलां . ' एवम् इंद्रजीत ' या मराठी 
नाटकाच्या आवाजा येवजणेचे बक्षीस ताणें जोडलें . मुंबय , दिल्ली आनी गोंयच्या 
दूरदर्शनाचेरूय कार्यावळींनी वांटो घेतला . 

सेझारबाबान एम्.बॉयर , जॉन क्लार , बाब पिटर , ऑफेलिया , रॉबिन 
वाझ , सी . आल्वारिश , बेटी फर्स , प्रेमकुमार आदी जायत्या नामनेच्या 
कलाकारांवांगडा वेवसायीक तियात्री माचयेर कामां केल्यांत . कला अकादमीच्या 
सर्तीतल्यान ते फुडें आयले . ताचे गाजलेले तियात्र अशे : - ' कोण किरमिदोर ? ' 
( १ ९७६-७७ ) , ' कितें तूं म्हजो ? ' ( १ ९७८-७९ ) , ' कोण जायत ? ' 
( १ ९ ७ ९ -८० ) , ' किरमिदोराचो रस्तो ' ( १ ९८०-८१ ) , ' कोणूच नोको ' 
( १ ९८१-८२ ) , ' काल आनी आयज ' ( १ ९८२-८३ ) , ' कायदे कोणाक ? ' 
( १ ९८४-८५ , ' काळीज नासलेलो ' ( १ ९८६-८७ ) , ' कलाकार ' 
( १ ९८८-८९ ) , ' काळजीवंत नाझिया ' ( १ ९९ ० ) वेवसायीक माचयेर ताका फुडें 
हाडलो तो ' नेल्सन आफोंस ' हाणे . ताणें ' आसरो ' या आपणाल्या तियात्रावरवीं 
ताका फुडें काडलो . 

आपणाल्या दरेका तियात्रांत सेझारबाब कितेंय पूण बरें शिकोवंक वावुरता . 

' काल आनी आयज ' हातूंत , गिरेस्तकाय मनशांक दोळे आसून कशी कुड्डो 
करता तें तो दाखयता . गिरेस्तकायेचे मिजासींत कोणेंच उडूंक फावना , दुसऱ्याक 
उणाक लेखूक जायना अशी शिटकावणी दिता . ' काळजीवंत नाझिया ' हातूंत 
सेझारबाब , धुंवळे वखदांचें वेसन कितलें घातकी ते दाखोवपाचो प्रभावी यत्न 
करता . असल्या वेसनांच्या जाळ्यांत आनी सांपळयांत सांपडलेल्यांक तातुंतल्यान 
सोडोवपाक दुसऱ्यांच्या आदाराची खूब गरज आसता . लोकांनी तें काम करचें 
असो संदेस तो या तियात्रांतल्यान दिता . आकाशवाणीचेर हो लोकां - खेळ 
लोकांक खूब मानवलो . 
' प्रिन्स ' जाकोब ' ( जेकब फेर्नादीश ) 

गांवान मडगांवलागच्या फातोड्डेचो . शिकप एस्.एस्.सी. मेरेन आनी 
उप्रांत फिटर आनी मशिनिस्टाचो डिप्लोमा घेतला . आयच्या तरणाट्या 
तियात्रिश्तांमदीं सगल्यांत फुडें आसा . बरो बरोवपी , बसोवपी , नट , रचनाकार 
आनी गावपी . णव वर्त्यांचे कंवळे पिरायेचेर बाल कलाकार म्हूण पयलें पावल 
दवरलें . निमताक कारण जालो तो रूझारियु डायस हांचो ' चूक हांवें आदारली ' हो 
तियात्र . 

आयचे घटकेक कोंकणी तियात्री माचयेवेलो एक पयल्या पांवड्याचो 
विनोदी नट म्हूण नांव जोडून आसा . कांय वसौंफाटी फातोड्डेच्या दो वीश्क तंत्रिकी 
शाळेत शिक्षक हे बिरूद ताका लागलें . १ ९ ८६ त खासदार मुरली देवरा पुरस्कृत 
सगल्यांत भुरगो बरोवपी आनी बसोवपी म्हूण मुंबयंत ताका इनाम मेळ्ळे . 
१ ९ ८५ त ' गुलाब ' म्हयनाळयाचो मानाचो पुरस्कार ताका मेळ्ळो . १ ९ ८ ९ त 
फोंड्यांचो मानादीक ' मूसा पुरस्कार ' ताणें जोडलो . १ ९९ १ त ' गोवा पोस्ट ' या 
इंग्लीश सातोळ्याचे ' थियेटर पर्सनालिटी ऑफ द इयर ' हो भौमान अमिताभ 
बच्चन हांचेस्तुकी ताणे घेतलो . तो मुंबय आनी गोंयच्या दूरदर्शनाचेरूय काय 
फावटी झळकला . 

रोझफर्न्स हाच्या ' थापोट ' या तियात्रांत बेसबरो रोल केलो , तेन्नाच्यान 
तो ' प्रिन्स ' जालो . प्रेक्षकांचे भरपूर मनोरंजन करपावांगडाच तांकां शिकवण 
दिवपाचो तो सदांच यत्न करीत आसता . ' बदलो ' आनी ' पावलां ' या 
तियात्रांच्यो कॅसेटी काडल्यात . 


मेंडीस ब्रदर्स फेलिक्स ( १ ९ ४७ ) झेवियर ( १ ९ ४ ९ ) आनी डॅरिक ( १ ९ ५२ ) 

नामनेचो कलाकार अॅन्टनी मेंडीस हाचे ' अपुर्बायेचे तेग खांबे ' कशे हे 
पूत . सद्या गल्फांत आसात . बरोवपी , बसोवपी , नट , रचनाकार आदी साबार 
मळांचेर अजरंवर बापायचो वसो ( दायज ) घेवन आयल्यात . तिगूय एकठांय रावन 

तियात्री माचयेर वावुरपी . सगले एस्.एस्.सी. मेरेन शिकल्यात . फेलीक्स हो 
चडशे हिरोचे आनी खलनायकाचे पार्ट करपी . झेवियर आनी डॅरिक हे तांच्या 
बापायवरीच विनोदी नट म्हूण आपणालें खाशेलेपण दाखयतात . तियात्री 
माचयेवेल्या विनोदी त्रिकुटांमदीं पयल्या पांवड्याचे अशी नामना जोडल्या . 

अॅन्टनीबाबाच्या ' बेकार जांवय ' ( बसोवपी सी . आल्वारीश ) या 
तियात्रांतल्यान या तिगांयनी माचयेर पयलें पावल दवरलें . खरेपणी , 
अॅन्टनीबाबाक आपणाल्या पुतांनी तियात्री माचयेर आयिल्लें नाका आशिल्लें . 
ताणें तांकां सदांच पयस दवरपाचो यत्न केल्लो . देखून हे भुरगे माचयेर आयले ते 
बापूय सोंपलेउपरांत . परिस्थितीक लागून उपरांत तांणी ' कन्सेप्शन नेल्सन 
अॅन्टनी ' या नामनेच्या त्रिकुटावांगडाय गोंयां माचयेर कामां केली . 

फेलिक्सान ' बगलांट ' या कोंकणी फिल्मांत काम केला . आतांमेरेन या 
मेंडीस भावांनी ' बोमोयचो दादा ' , ' गुटाची बाटली ' , ' इर्मावांचो चेडो ' , ' मोजो 
पूत ' , ' गरीब पूत ' , ' दारूण वडील ' आदी साबार तियात्रांनी कामां केल्यांत . 
तियात्राच्यो कॅसेटीय काडल्यात . 

सगले काजारी आसात आनी सुखी संवसार चलयतात . फेलीक्सागेर चार 
भुरगीं , झेवियराक दोन आनी डॅरिकागेर तिगां भुरगी आसात . तिगूय कुवेतांत 
कामाकआसात . 


बेटी फर्स् ( बेटी फेर्नादिश ) 
आयच्या बायल कलाकारांमदीं फुडें आसा . तियात्राच्या मोगान शिकप अर्दार 
सोडून दिले . 

१ ९ ६ ९ त तियात्राचे माचयेर सी.आल्वारीश हाच्या ' भरवंसो ' 
तियात्रावरवीं माचयेर पयलें पावल पडले . आजवेर शंबरांवयर तियात्रांनी कामां 
केल्यांत आनी कांतारां म्हळ्यांत . विंगडविंगड तरांचे रोल हिकमतीन करपी 
कलाकार . सुर्वेच्या काळार फ्रेडी बार्बोझाच्या तियात्रांनी कामां केल्यांत . 

' जिवीत एक सपन ' हातूंत वाटेकडेनच्या ' रोमियो ' धाटणेच्या चल्याचे 
सवंग केला . ' गोंयचो मोग ' तियात्रांतल्या रोलांत ताका खूब समादान मेळ्ळे अशें 
बेटी म्हणटा . ' खंयचो साक्रामेंत ' या तियात्रांतूय तिचो लक्षांत उरसारको रोल 
आसा . ' मिजास ' , ' मोग , काजार आनी दिवोर्स ' याय तियात्रांनी ताचे रोल बरे 
जाताले . 

तियात्राच्या निमतान किनया , बारीन , दुबय बी देसांनी भोंवडी केल्या . 
१ ९ ७८ त स्वताचो ' मांय कोणाक जाय ? ' हो तियात्र दाखयलो . आजवेर 
पांचसात कॅसेटींचेर गितां आयल्यांत . 

तियात्रिश्तांची वळेरी 


* 


* Aguiar Lawrence ( आगियार लॉरेन्स ) 
* Aguiar Manuel ( M.Boyer ) ( आगियार मानुएल - एम् . बॉयर ) 

Aguiar Piedade ( आगियार पिएदाद ) 
* Almeida Edward ( आल्मैद एडवर्ड ) 
* Almeida Nicetav ( आल्मैदा निसेताव ) 
* Alvares , C. ( आल्वारीश सी . ) 
* Alvares Champion ( आल्वारीश चॅम्पियन ) 
* Antoniette ( आंतोनिएत ) 
* Araujo , Andre Joao ( आराऊज , आंद्रे जुआंव ) 
* Barbosa , Caitan Mariu ( बार्बोझ , कायतान मारियु ) 
* Barbosa , Freddy ( बार्बोझ फ्रेडी ) 
* Barretto , Dimitrio ( बाइँत दिमित्रियु ) 
* Bras , Philomena ( ब्राझ फिलोमिना ) 
* Cabral , Bernando Francisco ( काब्राल बेर्नाद फ्रान्सिश्क ) 
* Cardoz , Felicio ( कार्दोझ फेलीसियु ) 
* Cardozo , Tomazinho ( कार्दोझ तोमाझीन ) 
* Champion Peter ( चॅम्पियन पिटर ) 
* Colaco , Remie ( कुलासुरेमी ) 
* Conception ( कन्सेप्शन ) 
* Coutinho , Joaquim Caetano ( कुतीन जोकी कायतान ) 
* Coutinho , Seby ( कुतीन सेबी ) 
* Christeena ( क्रिस्तीना ) 
* D'Costa , Freddy Fr. ( डिकॉश्ता , फ्रेडी पा . ) 
* D'Costa , Peter ( Premkumar ) ( डिकॉस्ता पिटर ' प्रेमकुमार ' ) 

* D'Freits Maria Ona ( Mohana ) ( डिफ्रेटस मारीया ओना , ' मोहना ' ) 
* Dennis , Donald ( डनिस , डॉनल्ड ) 
* DeulkarAnil ( Anilkumar ) ( देऊळकार अनील ' अनिल कुमार ' ) 
* D'Sa , Anthony ( डिसा , अॅन्टनी ) 
* Dias , Aristedes ( डायस , आरिश्तिदीस ) 
* Dias , Augusto ( डायस , आगुश्त ) 
* Dias , Ciriaco ( डायस सिरियाक ) 
* Dias , Josephina ( डायस जोझेफीन ) 
* Dias , Luciano ( डायस लुसियान ) 
* Dias , Rosario ( डायस रूझारियु ) 
* D'Lima , A. ( डिलिमा , ए . ) 
* D'Mello Caesar ( डिमेलो सेझार ) 
* D'Mello , Dioguinho ( डिमेलो दियोगीन ) 
* Dourado , Patrick ( दौराद , पॅट्रीक ) 
* D'Silva , C. ( डिसिल्वा , सी . ) 
* D'Souza , Anthony ( डिसौझा , अॅन्टनी ) 
* D'Souza , Josinho ( डिसौझा जुझीन ) 
* D'Souza , Ophelia ( डिसौझा ऑफीलिया ) 
* D'Souza , Peter ( Bab Peter ) ( डिसौझा पिटर -बाब पिटर ) 
* Faria , Planton Fr. ( फारिया , पलान्टन पा . ) 
* Felly Lucas ( फेली लुकास ) 
* Ferns , Betty ( फर्स , बेटी ) 
* Fernandes , Aleixinho ( फेनाँदीश , आलेशीन ) 
* Fernandes , Anthony ( फेनाँदीश , अॅन्टनी ) 
* Fernandes , Caetaninho ( फेनादीश , कायतानीन ) 
* Fernandes , Fidelis ( फेर्नादीश , फिदेलीस ) 
* Fernandes , Effie ( फेर्नादीश , एफी ) 
* Fernandes , Fransquinho ( फेनादीश , फ्रान्स्कीन ) 

Fernandes , Jacob ( Prince Jacob ) ( फेनाँदीश जाकोब - ' प्रिन्स 
जाकोब ' ) 
* Fernandes , Jeronimo ( फेाँदीश , जेरोनीम ) 
* Fernandes , Joao Agostinho ( फेनादीश , जुआंव आगुश्तीन ) 
* Fernandes , John Claro ( फेनाँदीश , जॉन क्लार ) 
Fernandes , Jose Pascoal ( Souzalin ) ( फेर्नादीश , जुझे पाश्कुआल 

' सौझालीन ' ) 


* 


* 

* Fernandes , Ligorio ( फेनादीश , लिगोरियु ) 
* Fernande , Nelson ( फेाँदीश नॅल्सन ) 
* Fernandes , ReginaJ.A . ( फेाँदीश , रेजिना ) 
* Fernandes , Rosario ( फेाँदीश , रूझारियु ) 

Fernandes , Rosario Francisco ( Aleixinho De Candolim 
( फेनादीश , रूझारियुफ्रान्सीश्क ' आलेशीन दे कांदोली ) 
* Fernandes , Vincente ( फेनाँदीश विसेंत ) 
* Gomes , Brazinho ( गॉमिश , ब्राझीन ) 
* Gregg , ( ग्रेग ) 
* Gregg , Sabina ( ग्रेग साबीना ) 
* H. Briton ( एच् . ब्रिटोन ) 

) 
* Jaffy De Majorda ( जेफी दे माजोर्डा ) 

Jephsis Hitler ( जेफ्सीस हिटलर ) 
* Joaozinho ( जुआंवझीन ) 
* Josephina ( जोझेफीना ) 
* Kamat De Assolna ( कामत दे आसोलना ) 
* Leitao , Christopher ( लैतांव , खिस्तोफर ) 
* Lotlikar , Premanand ( लोटलीकार , प्रेमानंद ) 
* M. Dodd De Verna ( एम.डॉड दे वेर्णा ) 
* Marcelin De Betim ( मार्सेलीन दे बेती ) 
* Mascarenhas , Eddie ( मास्कारेन्स , एडी ) 
* Mazarello , Sharon ( माझारेल , शेरॉन ) 
* Mazarello , Wilson ( Wilmix ) ( माझारेल , विल्सन- ' विल्मिक्स ' ) 
* Mendes , Anthony ( मेंडीस , अॅन्टनी ) 
* Mendex Brothers ( Felix , Xavier , Derrick ) 

( मेंडीस ब्रदर्स - फेलीक्स , झेवियर , डेरिक ) 
* Mendes , Romeo ( मेंडीस रोमियो ) 
* Menezes , Young ( मिनेझीश यांग ) 
* Menino De Bandar ( मिनीन दे बांदार ) 
* ' Miss ' Julie ( ' मिस ' ज्युली ) 
* Miss Norma ( मिस् नॉर्मा ) 
* Moraes , A. ( मोरायश , ए . ) 

Moyo , Krishna Laxman ( मोयो , कृष्णा लक्ष्मण ) 
* Nelson ( नेल्सन ) 
* Pacheco , A.M. ( पाशेक , ए.एम् . ) 
* Paes , A.R. ( पायश , ए.आर. ) 
* Paul Remmie ( पावल रेमी ) 
* Pereira , Caetano Manuel ( ' Kid Boxer ' ) 

( परैर , कायतान मानुएल - ' किड बॉक्सर ' ) 
* Perry , Chris ( पेरी , खिस ) 
* Pinto , Germano ( पिंटो , जेर्मान ) 
* Platilda ( प्लातील्दा ) 
* Pretto Tita ( प्रिटो टीटा ) 
* Rego , Minguelinho ( रेगो , मिंगेलीन ) 
* Ribeiro , Lucasinho ( रिबैर लुकासीन ) 
* Rebello , Ernesto ( रिबेलो , अॅर्नेश्त ) 
* Rocha , A.R. ( Saib Rocha ( रोशा , ए.आर. - ‘ सायब रोशा ' ) 
* Rod Jr. ( रॉड ज्युनियर ) 
* Rod , Minguel ( रॉड , मिंगेल ) 
* Rod , Rico ( रॉड , रिको ) 
* Rod , Steve ( रॉड , स्टीव्ह ) 
* Rodrigues , Julio ( रॉड्रीगिश ज्युलियो ) 
* Rodrigues , Lucio Prof. ( रुद्रीगिश , लुसियुप्रो . ) 
* Rodrigues , Michael ( Mike Mehta ) ( रूद्रीगिश , मायकल - ' मायक 

मेहता ' ) 
* Rodrigues , Rosario ( रुद्रीगिश , रूझारियु ) 
* Rose , Alfred ( रोझ आल्फ्रेड ) 
* Roseferns ( रोझफर्स् ) 
* Rose Joe ( रोझ , ज्यो ) 
* Rose Jose ( रोझ , जुझे ) 
* Rose Rita ( रोझरीटा ) 

Sangodkar , Premanand ( सांगोडकार , प्रेमानंद ) 
* Shalini ( शालिनी ) 
* Souza , J.Caetano Francisco ( सौझा , जे . कायतान फ्रान्सीश्क ) 
* Souza , Sebastiao Gabriel ( Karachwala ' ) 

( सौझा , सेबाश्तियांव गाब्रिएल - ' कराचीवाला ' ) 

* Souza Ferrao , A.F. ( सौझा फेराँव , ए.एफ् . ) 
* Souza Ferrao , A.R. ( सौझा - फेराँव , ए.आर. ) 
* Star of Arossim ( स्टार ऑफ आरोसी ) 
* Tony Sax ( टोनी सॅक्स ) 
* Vaz , Anthony ( as oferit ) 
* Vaz , Francisco XavierFr . ( वाझ , फ्रान्सीश्क झेवियर पा . ) 
* Vaz , Jacinto ( वाझ , जासींत ) 
* Vaz , Mary ( वाझ , मेरी ) 
* Vaz , Master ( वाझ , मास्टर ) 
* Vaz , Robin ( वाझ , रॉबिन ) 
* William DeCurtorim ( विल्यम दे कुडतरी ) 
* Young Chico ( यांग चिको ) 

बा.द. सातोस्कार : ' गोमंतक : प्रकृती आणि संस्कृति ' ( मराठी ) - शुभदा 
सारस्वत , पुणे १ ९ ८० . 
पुंडलीक ना . नायक : ‘ गोंयची कोंकणी रंगमाची ' ( कोंकणी - १ ९ ८३ ) 

- पा . फ्रेडी द कॉश्त : ' आमचे तियात्र आनी तियात्रिश्त ' - ' गुलाब ' , सप्टेंबर 

तोमाझीन कार्दोझ : Tiatr - yesterday , Today and Tomorrow ' 
- फेलीसियु कार्दोझ : ' पुर्विल्ले तियात्र आनी पाय तियात्रिश्त ' : ' गुलाब ' , मार्च 

१ ९ ८७ . 
-सिसीलिया डिसौझा Konkani theatre - Many miles to go ' The Times 

of India , २५ / ३ / १ ९ ७८ 
- लॅम्बर्ट मास्कारेन्यस ' The Konkani Teatro - Is it playing its rightful role ? ' - 

तोमाझीन कार्दोझः ' तियात्रिश्तभावांनो ' - ' गुलाब ' , ऑक्टोबर , १ ९ ८४ 

Vol.XVIII , No. 1 , 1983 . 
- आल्फ्रेड ब्रागांझा : ( JSAL ) Vol.XVIII , 1983 . 

ब्राझीन सुवारीश ' मिंगेल रोड ' ' गुलाब ' नोवेंबर १ ९९ ० 
-- A New Dimension to Konkani Tiatr " Goa Post , ' Oct. 19-25 , 1990 . 

मनिशकुमार : ' कोंकणी रंगमाचयेची पयली अस्तुरी : मिस् मोहना ' 
' सुनापरान्त ' १७ / ९ / ९ ० 
लक्ष्मीदास बोरकार : मोहना : ' हिंदी चलचित्रां गाजोवपी कलाकार ' 
' सुनापरान्त ' , ४ / १२ / ९ ० 
लक्ष्मीदास बोरकार : ' गोंयच्या तियात्राची सेंच्युरी ' - ' सुनापरान्त ' , 
२३ / ११ / ९ ० 
-- O.S. Fortes : ' Somplolo Dramatist Joao Agostinho Fernandes ' : 

' AveMaria ' , Bombay 19/1/1957 . 
-- J.P.Souzalin : ' Pai Tiatrist ' - ' Cine Times ' Bombay , 02/2/1957 . 
लक्ष्मीदास बोरकार : ' कोंकणी रंगमाचयेवेलें एक उपेक्षित नखेत्र - किड 
बॉक्सर ' ' सुनापरान्त ' , १ ९ / ४ / ९ १ 

संदर्भ - उतरावळ 

परिपूर्ण - Comprehensive 
संशोधन - Research 
साधन सामुग्री - Reference material 
आवृत्ती - Edition 
बंधन - Constramil 
शिमो - मेरो - Limitations 
फास्की - Frame Work 
Forest - Precisely 
Fa594 - Form and Nature 
TERIT - Structure 
सुटे सुटे भाग - Components 
घटक - Constituents 
सर्वसमावेशकताय - Comprehensives 
व्यापकताय Exhamstivenes 
परस्परविरोध - Contradiction 
एकनिष्ठ - Loyal 
स्वतंत्र - Independent 
एकमेव - Unique 
नाट्यगुणधर्म - Dramatic Elements 
HIRT - Similarity 
धाटणी - Style of performance 
तर्कशास्त्र - Logic 
तासां - Dimensions 
नितिमूल्यां - Moral values 
प्रयोगमूल्यां - Production values 
3TTET - Flow 
नाट्यवस्तू - Theme 
Paris - Comic , humorous 
प्रहसतां - Skits 
सादरीकरण - Presentation 
प्रेक्षक - Audience 
अभिनय - Acting 

व्यत्यय - Interruption 
रसनिर्मिती - Impact 
वातावरण - Atmosphere 
नेपथ्य - Stage Setting 
फकाणेर तरेचीं - Jesters or clowns 
अतिताय - Exaggeration 
अवास्तवताय - Artificiality 
artridarst - Realistic 
देवता - Deity 
संहिता - Script 
तडजोड - Compromise 
पडबिंब - Reflection 
चित्रिकरण - Portrayal 
विरामचिन्न - Punctuation 
विधि - Ritual 
शक्तिप्रदर्शन करपी कला - Martial Art 
sitcaiceT - Motto 
प्रतिसाद - Response 
अभिरुची - Taste 
आव्हान - Challange 
सांचो - Stereotype 
व्यक्तिमत्व - Personality 
विश्लेशण - Analysis 
संघर्ष - Conflict 
भावुकता - Sentimentation 
विकृती - Perversion 
आसुरी - Devilish 
97505 - Gaudy 
Girl ghost - Species 
पट्टी - Yardstick 
बाळबोध - Native 
बोध - Clidactiersion 
समाजप्रबोधन - Social Reforms 
उपहास - Sateric 

कुस्तेचे आखाडे - Wrestling area 
भाश्य - Comment 
चिरंतन मूल्यां - Eliesual Values of Life 
वसाहतवादी - Colonialist 
वर्चस्व - Domination 
airchifdicht - Tragedy 
भौरूपी - Multi - facetted 
आविश्कार - Expression 
ग्रंथी - Bookish 
उच्चार - Pronounciation 
वाक्यफेंक - Delivery of dialogue 
हेळे - Intonation 
स्फूट - Sporadic 
अखंड - Continuous 
दखल - Note 
नगण्य - Negligible 
francofarebo - Detailed 
निर्यात - Export 
क्रम - Order 
संगीत जलशे - Musical Session 
बाधा - Obstacle 
रूपांतर - adaptation 
हजरबाबी - Prompt 
उत्स्फूर्त - Spontaneous 
कसरत - Gymnastics 
समीप नाट्य - Intimate Theatre 
जनक- Father 
HTARITHRIST - Extraordinary 
पालक- Guardian 
पावती - Acknowledgement 
हयात - Living 
कारकीर्द - Tenure 
दौरो - Tour 
भोळेपण - Simplicity 
मानदंड - Epitome of their collective dignity 

दानशूर - Philanthropist 
उठें काडप - Revenge 
प्रवृत्ती - Tendency 
जनसामान्य - Mass 
म्हापुरुस - Giant 
पितामह - Grandfather 
वर्तुळ - Circle 
अधोगती - degeneration 
मठी - House 
प्रतिष्ठा - Respectability 
सासाय - Holy presence 
दशक- Decade 
संवेदना - Sensibility 
केंद्र - Centre 
उच्चभ्रू - High - brow white coloured 
राजरोस - Freely 
ठेकेदार - Contractor 
संकेत - Conventions 
कर - Tax 
मोख - Aim 
पुरस्कार - Promotion 
itingites - Multilingual 
भौरंगी - Multicoloured 
भौढंगी - Multi - facketted 
भटकी - Wanderings 
संवेदना - Sensibility 
जाणविकाय - Sensibility 
भरभराट - Prosperity 
स्थायीक - Settled 
प्रतिक्रिया - Reaction 
राजरोस - freely 
टप्पो - Phase 
पथ्य - Dose 
संकेत - Convention 
दशक - Decade 

gerat - Evidence 
निवृत्त - Retired 
Pasta - Record 
असामान्य - Extraordinary 
धूमकेतू - Comet 
सर्वधर्मसमभाव - Secularism 
जातीभेद निर्मूलन - Eradication of Casteism 
विशय - आशय - Themes and treatment 
प्रथा - Convention 
प्रतिसाद - Response 
मक्तेदारी - Monopoly 
प्रायोगिक - experimental 
सादरीकरण - Presentation 
अवास्तव - Unrealistic 
धवा . - Sophisticated 
फकाणे - Commedian 
टोपण नांव - Nickname 
युगुलगीत Duet 
सौंदर्यशास्त्रीय - Aesthetic 
arria - Realism 
सनसनाटी - Sensation 
भावनाप्रधान - Melodramatic 
मोडी - Dialects 
सर्रास - Plenty 
सर - Comparison 
खलनायक - Villain 
समीकरण - Equation 
37 CATHIET - Versatile 
निर्मातो - Producer 
पटकथा - Screen play 
मुद्रणकला - Printing technology 
सातोळे - Weekly 
अजरंवर - Immortal 
आदारावळ - Reference . 

